



शतपथ ब्राह्मण ॥

सस्ता ! सस्ता !! सस्ता !!!

वैदिक सिद्धान्तों को परमश्रद्धा से चाहनेवाले महाशयों और विद्यारसिकों को विदित किया जाता है कि जिस ग्रन्थ के प्रकाश होने से वैदिक सिद्धान्त सुगमता से जाने जा सकते हैं और जो वैदिक कर्मों को यजुर्वेद के अनुसार सर्वांग में विदित कराता है। जिस के बिना यज्ञादिक कार्यों के करने में दूसरा साधन पूरा नहीं मिलता। जो यजुर्वेद के गुप्त विषयों को प्रतिमन्त्र प्रतिपद प्रकाशित करता है। जिस की वेद के मानने वाले महाशयों को प्रत्येक विषय में परमावश्यकता होती है जो अन्यदेशों में मुद्रित होने के कारण बहुमूल्य पर भी कठिनता से मिलता है। जिस का मूल्य सम्प्रति उन देशों में अनुमान से १००) रु. है और डाकव्यय आदि १५) रु. होने से ११५) रु. में पुस्तक मिलती है वह शतपथब्राह्मण मूलमात्र और जिस मन्त्र का जहां काम पड़ता है नोट में वहांही उस की सूचना के साथ मुम्बई टाइप में (जिस में यह विज्ञापन छपा है) बहुत शुद्ध, पुष्ट और चिकने कागज पर छप

रहा है अनुमान से १६०० पृष्ठों में समाप्त होगा मूल्य सर्व-साधारणों को सुगमता से प्राप्त होने के लिये बहुत न्यून अर्थात् प्रतिपुस्तक १०) रु० रक्खा है परन्तु अग्रिम-मूल्य भेजने वालों से ८) रु० लिये जावेंगे इसके सिवाय विशेषता यह है कि दोनों दशाओं में ५ पुस्तकें इकट्ठी मंगाने वाले को २०) रु. सैकड़ा और १० वा इस से अधिक मंगाने वाले को २५) रु. सैकड़ा कमीशन मिलेगा—

और जो बहुत अधिक लेना चाहें उन से और विशेष नियम हो सकता है ।

जिन को लेने की आवश्यकता हो नीचे लिखे पतेपर दाम भेज दें, नहीं तो एक पत्र ही लिख दें, पुस्तक पूरा होने पर वेल्पोएवलपारसलद्वारा भेजा जावेगा, एक आने के टिकट भेजने पर चार पेज नमूने के भेजे जा सकते हैं

एक काण्ड छप गया—विशेष ग्राहक होनेपर आगे छपेगा ।

यज्ञदत्तशर्मा शास्त्री

स्थानापन्न प्रबन्धकर्त्ता

वैदिकयन्त्रालय

अजमेर

अथ व्रतपथब्राह्मणम् ॥

नगर.

आम् ॥ व्रतमुपैष्यन् (१) । अन्तरेणाहवनीयं च गार्ह-
पत्यं च प्राङ्तिष्ठन्नपऽउपस्पृशति तद्यदप उपस्पृशत्यमेध्यो वै
पुरुषो यदनृतं वदति तेन पूतिरन्तरतो मेध्या वाऽआपो मेध्यो
भूत्वा व्रतमुपायानीति पवित्रं वाऽआपः पवित्रपूतो व्रतमुपा-
यानीति तस्माद्वाऽअप उपस्पृशति ॥ १ ॥ सोऽग्निमेवाभीक्ष-
माणो व्रतमुपैति । अग्ने व्रतपते व्रतं चरिष्यामि तच्छकेयं तन्मे
राध्यतामित्यग्निर्वै देवानां व्रतपतिस्तस्माऽएवैतत्प्राह व्रतं चरि-
ष्यामि तच्छकेयं तन्मे राध्यतामिति नात्र तिरोहितमिवास्ति ॥ २ ॥
अथ स्रथंस्थिते विसृजते (२) । अग्ने व्रतपते व्रतमचा-
रिषं तदशकं तन्मेऽराधीत्यशकृद्धयेतद्यो यज्ञस्य स्रथंस्थाम-
गन्नराधि ह्यस्मै यो यज्ञस्य स्रथंस्थामगन्नेतेन न्वेव भूयिष्ठा-इव
व्रतमुपन्त्यनेन त्वेवोपेयात् ॥ ३ ॥ इयं वा इदं न तृतीयमस्ति ।
सत्यं चैवानृतं च सत्यमेव देवा अनृतं मनुष्या इदमहमनृतात्स-
त्यमुपैमीति तन्मनुष्येभ्यो देवानुपैति ॥ ४ ॥ स वै सत्यमेव वदेत् ।
एतद्ध वै देवा व्रतं चरन्ति यत्सत्यं तस्मात्ते यशो यशो ह भवति य

एवं विहांसत्यं वदति ॥ ५ ॥ अथ संधस्थिते विसृजते ।
 इदमहं य एवास्मि सोऽस्मीत्यमानुषऽइव वाऽएतद्भवति यद्भू-
 तमुपैति न हि तदवकल्पते यद्भूयादिदमहं सत्यादनृतमुपै-
 मीति तदु खलु पुनर्मानुषो भवति तस्मादिदमहं य एवास्मि
 सोऽस्मीत्येवं व्रतं विसृजेत ॥ ६ ॥ अथातोऽशनानशनस्यैव ।
 तदुहापादः सावयसोऽनशनमेव व्रतं मेने मनो ह वै देवा मनु-
 ष्यस्याजानन्ति तऽएनमेतद्भूतमुपयन्तं विदुः प्रातर्नो यक्ष्यत-
 इति तेऽस्य विश्वे देवा गृहानागच्छन्ति तेऽस्य गृहेषुपव-
 सन्ति स उपवसथः ॥ ७ ॥ तन्वेवानवकृतम् । यो मनुष्ये-
 ष्वनश्नत्सु पूर्वोऽश्नीयादथ किमु यो देवेष्वनश्नत्सु पूर्वो-
 ऽश्नीयात्तस्मादु नैवाऽश्नीयात् ॥ ८ ॥ तदु होवाच याज्ञवल्क्यः ।
 यदि नाश्नाति पितृदेवत्यो भवति यद्युऽअश्नाति देवानृत्य-
 आतीति स यदेवाशितमनशितं तदश्नीयादिति यस्य वै हविर्न
 गृह्णन्ति तदाशितमनशितं स यदश्नाति तेनापितृदेवत्यो
 भवति यद्यु तदश्नाति यस्य हविर्न गृह्णन्ति तेनो देवान्नात्य-
 श्नाति ॥ ९ ॥ स वाऽभारण्यमेवाश्नीयात् । या वारण्या
 ओषधयो यद्वा वृक्षं तदु ह स्माह्नापि वर्कुर्वाण्णो माषान्मे-
 पचत न वाऽएतेषां हविर्गृह्णन्तीति तदु तथा न कुर्याद्ब्रीहि-
 यवयोर्वाऽएतदुपजं यच्छमीधान्यं तद्ब्रीहियवावेवैतेन भूयां-
 सौ करोति तस्मादारण्यमेवाश्नीयात् ॥ १० ॥ स आहवनया

गारे वैताथं रात्रिथं शयीत । गार्हपत्यागारे वा देवान्वाऽएष
उपावर्तते यो व्रतमुपैति स यानेवोपावर्तते तेषामेवैतन्मध्ये
शेतेऽधः शयीताधस्तादिव हि श्रेयस उपचारः ॥ ११ ॥ स वै
प्रातरप एव । प्रथमेन कर्मणाभिपद्यतेऽपः प्रणयति यज्ञो
वाऽआपो यज्ञमेवैतत्प्रथमेन कर्मणाभिपद्यते ताः प्रणयति यज्ञमे-
वैतद्वितनोति ॥ १२ ॥ स प्रणयति । (१) कस्त्वा युनक्ति स त्वा
युनक्ति कस्मै त्वा युनक्ति तस्मै त्वा युनक्तीत्येताभिरतिरुक्ताभि-
र्व्याहृतिभिरनिरुक्तो वै प्रजापतिः प्रजापतिर्यज्ञस्तत् प्रजापति-
मेवैतद्यज्ञं युनक्ति ॥ १३ ॥ यद्देवापः प्रणयति । अद्भिर्वाऽइदं
सर्वमाप्तं तत्प्रथमेनैवैतत्कर्मणा सर्वमाप्नोति ॥ १४ ॥ यद्दे-
वास्यात्र । होता वाध्वर्युर्वा ब्रह्मा वाग्नीध्रो वा स्वयं वा य-
जमानो नाभ्याप्रयति तद्देवास्यैतेन सर्वमाप्तं भवति ॥ १५ ॥
यद्देवापः प्रणयति । देवान्ह वै यज्ञेन यजमानांस्तानसुर-
रक्षसानि ररक्षुर्न यक्षध्व इति तद्यदरक्षंस्तस्मादृक्षां
सि ॥ १६ ॥ ततो देवा एतं वज्रं ददृशुः । यदपो वज्रो
वाऽआपो वज्रो हि वाऽआपस्तस्माद्येनैता यन्ति निम्नं कु-
र्वन्ति यत्रोपतिष्ठन्ते निर्दहन्ति तत् एतं वज्रमुद्यच्छंस्तस्या-
भयेऽनाष्ट्रे निवाते यज्ञमतन्वत तथो एवैष एतं वज्रमुद्यच्छति
तस्याभयेऽनाष्ट्रे निवाते यज्ञं तनुते तस्मादपः प्रणयति ॥ १७ ॥

ता उत्तिष्ठत्योत्तरेण गार्हपत्यं सादयति । योषा वाऽआपो
 वृषाग्निर्गृहा वै गार्हपत्यस्तद्गृहेष्वेवैतन्मिथुनं प्रजननं क्रियते
 वज्रं वाऽएष उद्यच्छति योऽपः प्रणयति यो वाऽअप्रतिष्ठितो
 वज्रमुद्यच्छति नैनं शक्नोत्युद्यन्तुं संहनं गृणाति ॥
 १८ ॥ स यद्गार्हपत्ये सादयति । गृहा वै गार्हपत्यो गृहा वै
 प्रतिष्ठा तद्गृहेष्वेवैतत्प्रतिष्ठायां प्रतितिष्ठति तथो हैनमेष वज्रो
 न हिनस्ति तस्माद्गार्हपत्ये सादयति ॥ १९ ॥ ता उत्तरेणा-
 हवनीयं प्रणयति । योषा वाऽआपो वृषाग्निर्मिथुनमेवैतत्प्र-
 जननं क्रियतऽएवमिव हि मिथुनं कृत्स्नमुत्तरतो हि स्त्री पुमां समु-
 पशेते ॥ २० ॥ ता नान्तरेण सञ्चरेयुः । नेन्मिथुनं चर्यमाणमन्तरे-
 ण सञ्चरानिति ता नातिहत्य सादयेन्नोऽअनाप्ताः सादयेत्स
 यदतिहत्य सादयेदस्ति वाऽअग्नेश्वापां च विभ्रातृव्यमिव स यथेव
 ह तदग्नेर्भवति यत्रास्याप उपस्पृशन्त्यग्नौ ह्राधि भ्रातृव्यं
 वर्धयेद्यदतिहत्य सादयेद्यद्युऽअनाप्ताः सादयेन्नो हाभिस्तं का-
 ममभ्यापयेद्यस्मै कामाय प्रणीयन्ते तस्माद् सप्तत्येवोत्तरे-
 णाहवनीयं प्रणयति ॥ २१ ॥ अथ तृणैः परिस्तृणाति । इन्हं
 पात्राण्युदाहरति शूर्पं चाग्निहोत्रहवर्णीं च स्फ्यं च कपालानि च
 शम्यां च कृष्णाजिनं चोलूखलमुसले दशदुपले तदश दशाक्षरा
 वै विराड्विराड्वै यज्ञस्तद्विराजमेवैतद्यज्ञमभिसम्पादयत्यथ यद्वन्हं
 इन्हं वै वीर्यं यदा वै हौ सत्सरभेतेऽअथ तद्वीर्यं भवति इन्हं वै

मिथुनं प्रजननं मिथुनमेवैतत्प्रजननं क्रियते ॥ २२ ॥ ब्राह्मणम् ॥ १ ॥

अथ शुभं चाग्निहोत्रहवर्णीं चादत्ते । कर्मणे वां वेषाय
वामिति यज्ञो वै कर्म यज्ञाय हि तस्मादाह कर्मणे वामिति
वेषाय वामिति वेवेष्टीव हि यज्ञम् ॥ १ ॥ अथ वाचं यच्छति । (१)
वाग्वै यज्ञोऽविक्षुब्धो यज्ञं तनवाऽइत्यथ प्रतपति प्रत्युष्टं रक्षः
प्रत्युष्टा अरातयो निष्टप्तं रक्षो निष्टप्ता अरातय इति वा ॥ २ ॥
देवा ह वै यज्ञं तन्वानाः । तेऽसुररक्षसेभ्य आसङ्गाद्विभयांच-
क्रुस्तद्यज्ञमुखादेवैतन्नाष्टा रक्षां स्यतोऽपहन्ति ॥ ३ ॥
अथ प्रैति । उर्वन्तरिक्षमन्वेमीत्यन्तरिक्षं वाऽअनु रक्षश्चर-
त्यमूलमुभयतः परिच्छिन्नं यथायं पुरुषोऽमूल उभयतः परिच्छि-
न्नोऽन्तरिक्षमनुचरति तद्ब्रह्मणैवैतदन्तरिक्षमभयमनाष्टुं कुरुते ॥
४ ॥ स वाऽअनस एव गृहणीयात् । अनो ह वाऽअग्ने पश्चैव
वाऽइदं यच्छालथं स यदेवाग्ने तत्करवाणीति तस्मादनस
एव गृहणीयात् ॥ ५ ॥ भूमा वाऽअनः । भूमा हि वाऽअन-
स्तस्माद्यदा बहु भवत्यनो बाह्यमभूदित्याहुस्तद्भूमानमेवैत-
दुपैति तस्मादनस एव गृहणीयात् ॥ ६ ॥ यज्ञो वाऽअनः ।
यज्ञो हि वाऽअनस्तस्मादनस एव यजूंषि सन्ति न कौ-
ष्ठस्य न कुम्भ्यै भस्त्रायै ह स्मर्षयो गृह्णन्ति तद्दृषीन्प्रति भ-
स्त्रायै यजूंष्यासुस्तान्येतर्हि प्राकृतानि यज्ञाद्यज्ञं निर्मिमाऽ-

इति तस्मादनस एव गृह्णीयात् ॥ ७ ॥ उतो पात्र्यै गृह-
णन्ति । अनन्तरायमु तर्हि यजुंषि जपेत्स्म्यमु तर्ह्यवस्त-
दुपोह्यगृह्णीयाद्यतो युनजाम ततो विमुञ्चामेति यतो ह्येव
युञ्जेन्ति ततो विमुञ्चन्ति ॥ ८ ॥ तस्य वाऽएतस्यानसः ।
(१) अग्निरेव धुरग्निरर्हि वै धुर्य य एनहहन्त्यग्निदग्धमि-
वैषां वहं भवत्यथ यज्जघनेन कस्तम्भीं प्रऽउगं वेदिरेवास्य
सा नीड एव हविर्धानम् ॥ ९ ॥ स धुरमभि मृशति । धुरासि
धूर्व धूर्वन्तं धूर्व तं योऽस्मान्धूर्वति तं धूर्व यं वयं धूर्वाम
इत्यग्निर्वाऽएष धूर्यस्तमेतदत्येष्यन्भवति हविर्गृहीष्यंस्तस्मा-
ऽएवैतान्निहनुते तथो हैतमेषोऽतियन्तमग्निर्धुर्यो न हिन-
स्ति ॥ १० ॥ तद्ध स्मैतदारुणिराह । अर्धमासशो वाऽअहं-
सपत्नान्धूर्वासीत्येतद्ध स्म स तदभ्याह ॥ ११ ॥ अथ जघनेन
कस्तम्भीमिषामभिमृशय जपति । देवानामसि वद्धितमं
सस्नितमं पप्रितमं जुष्टमं देवहूतमम् । (२) अहूतमसि
हविर्धानं दृथंहस्व मा द्वारित्यन एवैतदुपस्तौत्युपस्तुतादात-
मनसो हविर्गृह्णानीति मा ते यजपतिर्द्वाषीदिति यजमानो वै
यजपतिस्तद्यजमानायै वैतद्वह्न्यामाशास्ते ॥ १२ ॥ अथाक्र-
मते । विष्णुस्त्वा क्रमतामिति यज्ञो वै विष्णुः स देवेभ्य इमां
विक्रान्तिं विचक्रमे येषामियं विक्रान्तिरिदमेव प्रथमेन पदेन

पस्पाराथेदमन्तरिक्षं द्वितीयेन दिवमुत्तमेनैताम्बेवैष एतस्मै
विष्णुर्यज्ञो विक्रान्तिं विक्रमते ॥ १३ ॥ अथ प्रेक्षते । उरु
वातायेति प्राणो वै वातस्तद्ब्रह्मणैवैतत्प्राणाय वातायोरुगायं
कुरुते ॥ १४ ॥ अथापास्यति । अपहतं रक्ष इति यद्यत्र
किञ्चिदापन्नं भवति यद्यु नाभ्येव मृशेत्तन्नाष्टा एवैतद्ब्रह्मण-
स्यतोऽपहन्ति ॥ १५ ॥ अथाभिपद्यते । यच्छन्तां पञ्चेति
पञ्च वाऽदमा अङ्गुलयः पाङ्क्तो वै यज्ञस्तद्यज्ञमेवैतदत्र दधा-
ति ॥ १६ ॥ अथ गृह्णाति (१) । देवस्य त्वा सवितुः
प्रसवेऽश्विनोर्बाहुभ्यां पूष्णो हस्ताभ्यामग्नये जुष्टं गृह्णा-
मीति सविता वै देवानां प्रसविता तत्सवितुप्रसूत एवै-
तद्गृह्णात्यश्विनोर्बाहुभ्यामित्यश्विनावध्वर्यु पूष्णो हस्ता-
भ्यामिति पूषा भागदधोऽशनं पाणिभ्यामुपनिधाता सत्यं देवा
अनृतं मनुष्यास्तत्सत्येनैवैतद्गृह्णाति ॥ १७ ॥ अथ देव-
तायाऽआदिशति । सर्वा ह वै देवता अध्वर्युं हविर्ग्र-
हीष्यन्तमुपतिष्ठन्ते मम नाम ग्रहीष्यति मम नाम ग्रही-
ष्यतीति ताभ्य एवैतत्सह सतीभ्योऽसमदं करोति ॥ १८ ॥
यदेव देवतायाऽआदिशति । यावतीभ्यो ह वै देवताभ्यो हवी-
र्यं गृह्णन्तऽऋणमु हैव तास्तेन मन्यन्ते यदस्मै तं कामयं-
समर्धेयुर्यत्काम्या गृह्णाति तस्माद्वै देवतायाऽआदिशत्येवमेव

यथापूर्वथं हवींषि गृहीत्वा ॥ १९ ॥ अथाभिमृशति (१)
भूताय त्वा नारातयऽइति तद्यत एव गृह्णाति तद्वैतत्पुन-
राप्याययति ॥ २० ॥ अथ प्राङ्प्रेक्षते । स्वरभिविख्येपमिति
परिवृतमिव वाऽएतदनो भवति तदस्यैतच्चक्षुः पाप्म गृहीत-
मिव भवति यज्ञो वै स्वरहर्देवाः सूर्यस्तत्स्वरेवैतदतोऽभिवि-
पश्यति ॥ २१ ॥ अथावरोहति । दृष्टंहन्तां दुर्याः पृथिव्या-
मिति गृहा वै दुर्यास्ते हेतु ईश्वरो गृहा यजमानस्य योऽस्यै-
षोऽध्वर्युर्यज्ञेन चरति तं प्रयन्तमनु प्रच्योतोस्तस्येश्वरः कुलं
विक्षोब्धोस्तानेवैतदस्यां पृथिव्यां दृष्टंहति तथा नानुप्रच्यवन्ते
तथा न विक्षोभन्ते तस्मादाह दृष्टंहन्तां दुर्याः पृथिव्यामि-
त्यथ पैत्युर्वन्तरिक्षमन्वेमीति सोऽसावेव बन्धुः ॥ २२ ॥ स
यस्य गार्हपत्ये हवींषि श्रपयन्ति । गार्हपत्ये तस्य पात्राणि
सुथंसादयन्ति जघनेनो तर्हि गार्हपत्यं सादयेद्यस्याहवनीये
हवींषि श्रपयन्त्याहवनीये तस्य पात्राणि सुथंसाद यन्ति
जघनेनो तर्ह्याहवनीयं सादयेत्पृथिव्यास्त्वा नाभौ सादयामी-
ति मध्यं वै नाभिर्मध्यमभयं तस्मादाह पृथिव्यास्त्वा नाभौ
सादयामीत्यदित्याऽउपस्थऽइत्युपस्थऽइवैनदभार्षुरिति वाऽ-
आहुयत् सुगुप्तं गोपायन्ति तस्मादाह्वादित्याऽउपस्थऽइत्यग्ने
हव्यं रक्षेति तदग्नये चैवैतद्भविः परिददाति गुप्त्याऽअस्यै च

पृथिव्यै तस्मादाह्वाग्ने हव्यं रक्षेति ॥ २३ ॥ ब्राह्मणम् ॥ २ ॥

पवित्रे करोति । (१) पवित्रे स्थो वैष्णव्याविति यज्ञो
वै विष्णुर्यज्ञिये स्थ इत्येवैतदाह ॥ १ ॥ ते वै हे भवतः । अयं
वै पवित्रं योऽयं पवते सोऽयमेक—इवैव पवते सोऽयं पुरुषेऽ-
न्तः प्रविष्टः प्राङ् च प्रत्यङ् च ताविमौ प्राणोदानौ तदेतस्यै-
वानुमात्रां तस्माद् हे भवतः ॥ २ ॥ अथोऽपि त्रीणि स्युः ।
व्यानो हि तृतीयो द्वे न्वेव भवतस्ताभ्यामेताः प्रोक्षणीरुत्पुय
ताभिः प्रोक्षति तद्यदेताभ्यामुत्पुनाति ॥ ३ ॥ वृत्रो ह वाऽ-
इदं सर्वं वृत्वा शिश्ये । यदिदमन्तरेण द्यावापृथिवी स य-
दिदं सर्वं वृत्वा शिश्ये तस्माद्वृत्रो नाम ॥ ४ ॥ तमिन्द्रो ज-
घान । स हतः पुतिः सर्वत एवापोऽभिप्र सुस्त्राव सर्वत इव
ह्ययं समुद्रस्तस्मादु हैका आपो बीभत्साञ्चक्रिरे ता उपर्युप-
र्यति पुप्त्रुविरेऽत इमे दर्भास्ता हैता अनापूयिता आपोऽस्ति
वाऽऽतरासु सथंसृष्टमिव यदेना वृत्रः पुतिरभिप्रास्त्रवत्तदेवा-
सामेताभ्यां पवित्राभ्यामपहन्त्यथ मेध्याभिरेवाग्निः प्रोक्षति
तस्माद्वाऽएताभ्यामुत्पुनाति ॥ ५ ॥ स उत्पुनाति । सवि-
तुर्वः प्रसवऽउत्पुनाम्यच्छिद्रेण पवित्रेण सूर्यस्य रश्मिभिरिति
सविता वै देवानां प्रसविता तत्सवितुप्रसूत एवैतदुत्पुनात्य-
च्छिद्रेण पवित्रेणेति यो वाऽअयं पवतऽएषोऽच्छिद्रं पवित्रमेते

नैतदाह सूर्यस्य रश्मिभिरित्येते वाऽउत्पवित्तारो यत् सूर्यस्य
 रश्मयस्तस्मादाह सूर्यस्य रश्मिभिरिति ॥ ६ ॥ ताः सव्ये
 पाणौ कृत्वा । दक्षिणेनोदिङ्मयत्युपस्तौत्येवैना एतन्मह्यत्येव
 देवीरापोऽअग्नेगुवोऽअग्नेषुव इति देव्यो ह्यापस्तस्मादाह देवी-
 राप इत्यग्नेगुव इति ता यत् समुद्रं गच्छन्ति तेनाग्नेगुवोऽअग्नेषुव
 इति ता यत्प्रथमाः सोमस्य राज्ञो भक्षयन्ति तेनाग्नेषुवोऽअग्ने-
 इममद्य यज्ञं नयताग्ने यज्ञपतिं सुधातुं यज्ञपतिं देवयुवमिति
 साधु यज्ञं साधु यजमानमित्येवैतदाह ॥ ७ ॥ युष्मा इन्द्रो
 ऽवृणीत (१) वृत्रतुर्यऽइति । एता उ ह्रीन्द्रोऽवृणीत वृत्रेण स्प
 र्धमान एताभिर्ह्येनमहस्तस्मादाह युष्मा इन्द्रोऽवृणीत वृत्रतुर्य
 ऽइति ॥ ८ ॥ यूयमिन्द्रमवृणीध्वं वृत्रतुर्यऽइति । एता उ ह्री-
 न्द्रमवृणत वृत्रेण स्पर्धमानमेताभिर्ह्येनमहस्तस्मादाह यूयमि-
 न्द्रमवृणीध्वं वृत्रतुर्यऽइति ॥ ९ ॥ प्रोक्षिता स्थेति । तदेताभ्यो
 निह्ननुतेऽथ हविः प्रोक्षत्येको वै प्रोक्षणस्य बन्धुर्मेध्यमेवैतत्क-
 रोति ॥ १० ॥ स प्रोक्षति । अग्नये त्वा जुष्टं प्रोक्षामीति तद्यस्यै
 देवतायै हविर्भवति तस्यै मेध्यं करोत्येवमेव यथापूर्वं हवींषि
 प्रोक्ष्य ॥ ११ ॥ अथ यज्ञपात्राणि प्रोक्षति । देव्याय कर्मणे शुन्धध्वं
 देवयज्यायाऽइति देव्याय हि कर्मणे शुन्धति देवयज्यायै
 यद्दोऽशुद्धाः पराजघ्नुरिदं वस्तच्छुन्धामीति तद्यदेवेषामत्राशु-

द्वस्तक्षा वान्यो वामेध्यः कश्चित्पराहन्ति तदेवैषामेतदग्निर्मेध्यं
करोति तस्मादाह यद्वोऽशुद्धाः पराजघ्नुरिदं वस्तच्छुन्धामीति
॥ १२ ॥ ब्राह्मणम् ॥ ३ ॥

अथ कृष्णाजिनमादत्ते । (१) यज्ञस्यैव सर्वत्वाय यज्ञो ह
देवेभ्योऽपचक्राम स कृष्णो भूत्वा चचार तस्य देवा अनुविद्य
त्वचमेवावच्छायाजहुः ॥ १ ॥ तस्य यानि शुक्लानि च कृष्णानि च
लोमानि । तान्यृचां च साम्नां च रूपं यानि शुक्लानि तानि सा-
म्नाथं रूपं यानि कृष्णानि तान्यृचां यदि वेतरथा यान्येव कृष्णा-
नि तानि साम्नाः रूपं यानि शुक्लानि तान्यृचां यान्येव बभ्रूणीव
हरीणि तानि यजुषाथं रूपम् ॥ २ ॥ सैषा त्रयी विद्या यज्ञः । तस्या
एतच्छिल्पमेष वर्णस्तद्यत्कृष्णाजिनं भवति यज्ञस्यैव सर्वत्वाय
तस्मात्कृष्णाजिनमधि दक्षिन्ते यज्ञस्यैव सर्वत्वाय तस्मा-
दध्यवहननमधिपेषणं भवत्यस्कन्नथं हविरसादिति तद्यदेवात्र
तण्डुलो वा पिष्टं वा स्कन्दात्तद्यज्ञे यज्ञः प्रतितिष्ठादिति त-
स्मादध्यवहननमधिपेषणं भवति ॥ ३ ॥ अथ कृष्णाजिनमादत्ते ।
शर्मासीति चर्म वाऽएतत्कृष्णस्य तदस्य तन्मानुषं शर्म
देवत्रा तस्मादाह शर्मासीति तद्वधूनोत्यवधूतं रक्षोऽवधूता
अरातय इति तन्नाष्ट्रा एवैतद्रक्षाथंस्यतोऽपहन्त्यातिनृत्येव

पात्राण्यवधूनोति यद्वयस्यामेध्यमभूत्तद्वयस्यै तदवधूनोति
 ॥ ४ ॥ तत्प्रतीचीनिग्रीवमुपस्तृणाति । अदित्यास्त्वगासि प्राति-
 त्वादितिर्वेत्त्वित्तीयं वै पृथिव्यदितिस्नस्या अस्यै त्वग्यदिद-
 मस्यामधि किञ्च तस्मादाह्रादित्यास्त्वगसीति पृति त्वा-
 दितिर्वेत्त्विति प्रति हि स्वः सं जानीते तत्संज्ञामेवैतत्कृष्णाजि-
 नाय च वदति नेदन्योऽन्यथं हिनसात इत्यभिनिहितमेव स-
 व्येन पाणिना भवति ॥ ५ ॥ अथ दक्षिणेनोलूखलमाहरति ।
 नेदिहपुरा नाष्टारक्षाथस्याविशानिति ब्राह्मणो हिरक्षसामपहन्ता
 तस्मादभिनिहितमेव सव्येन पाणिना भवति ॥ ६ ॥ अथोलूखलं
 निदधाति । अदिरसि वानस्पत्यो ग्रावासि पृथुबुध इति वा
 तद्यथैवादःसोमं राजानं ग्रावभिरभिषुण्वन्त्येवमेवैतदुलूखलमु-
 सलाभ्यां दृषदुपलाभ्यां हविर्यजमभिषुणोत्यद्य इति वै तेषा-
 मेकं नाम तस्मादाह्रादिरसीति वानस्पत्य इति वानस्पत्यो ह्येष
 ग्रावासि पृथुबुध इति ग्रावाह्येष पृथुबुधो ह्येष प्रति त्वादित्यास्त्व-
 ग्वेत्त्विति तत्संज्ञामेवैतत्कृष्णाजिनाय च वदति नेदन्योऽन्यथं हिन-
 सात इति ॥ ७ ॥ अथ हविरावपति । (१) अग्नेस्तनूरसि वाचो विस-
 र्जनमिति यज्ञो हि तेनाग्नेस्तनूर्वाचो विसर्जनमिति यां वा अमूथं
 हविर्ग्रहीष्यन्वाचं यच्छत्यत्र वै तां विसृजते तद्यदेतामत्र वाचं
 विसृजत एष हि यज्ञ उलूखले प्रत्यष्टादेष हि प्रासारि तस्मादाह

वाचो विसर्जनमिति ॥८॥ स यदिदं पुरा मानुषीं वाचं व्याह-
रेत् । तत्रो वैष्णवीमृचं वा यजुर्वा जपेद्यज्ञो वै विष्णुस्तद्यज्ञं
पुनरारभते तस्यो हेषा प्रायश्चित्तिर्देववीतये त्वा गृह्णामीति
देवानवदित्यु हि हविर्गृह्यते ॥९॥ अथ मुसलमादत्ते । बृहद्ग्रावासि
वानस्पत्य इति बृहद्ग्रावा द्वेष वानस्पत्यो द्वेष तदवदधाति
स इदं देवेभ्यो हविः शमीष्व सुशामि शमीष्वेति स इदं देवेभ्यो
हविः स० संस्करु साधुस० संस्करुत० स० संस्कुर्वित्येवैतदाह ॥१०॥ अथ
हविष्कृतमुद्गादयति । हविष्कृदेहि हविष्कृदेहीति वाग्वै हविष्कृद्वा-
चमेवैतद्विसृजते वागु वै यज्ञस्तद्यज्ञमेवैतत्पुनरुपह्वयते ॥११॥
तानि वाऽएतानि । चत्वारि वाच एहीति ब्राह्मणस्यागद्याद्रवेति
वैश्यस्य च राजन्यवन्धोश्चाधावेति शूद्रस्य स यदेव ब्राह्मणस्य
तदाहैतद्वि यज्ञियतममेतदु ह वै वाचः शान्ततमं यदेहीति
तस्मादेहीत्येव ब्रूयात् ॥ १२ ॥ तद्ध स्मैतत्पुरा । जायैव हवि-
ष्कृदुपोत्तिष्ठति तदिदमप्येतर्हि य एव कश्चोपोत्तिष्ठति स यत्रैष
हविष्कृतमुद्गादयति तदेको दृषदुपले समाहन्ति तद्यदेतामत्र
वाचं प्रत्युद्गादयन्ति ॥ १३ ॥ मनोर्ह वाऽऋषभ आस । तस्मि-
न्नसुरघ्नी सपत्नघ्नी वाक्प्रविष्टास तस्य ह स्म श्वस० थाद्रव० था-
दसुररक्षसानि मृद्यमानानि यन्ति ते हासुराः समूदिरे पापं
वत नोऽयमृषभः सचते कथं न्विमं दम्नुयामेति किलाताकुली-
ऽङ्गति हासुरब्रह्मा वासतुः ॥ १४ ॥ तौ होचतुः । श्रद्धादेवो वै

मनुरावं नु वेदावेति तौ हागृत्योचतुर्मनो याजयाव त्वेति केने-
त्यनेनर्षभेणोते तथेति तस्यालब्धस्य सा वागपचक्राम ॥ १५ ॥
सा मनोरेव जायां मनावीं प्रविवेश । तस्यै ह स्म यत्र वदन्त्यै
शृण्वन्ति ततो ह स्मैवासुररक्षसानि मृद्यमानानि यन्ति ते
हासुराः समूधिरऽइतो वै नः पापीयः सचते भूयो हि मानुषी
वाग्वदतीति किलाताकुली हैवोचतुः श्रद्धादेवो वै मनुरावं न्वेव
वेदावेति तौ हागृत्योचतुर्मनो याजयाव त्वेति केनेत्यनयैव
जाययोति तथेति तस्याऽब्राह्मणायै सा वागपचक्राम ॥ १६ ॥ सा
यज्ञमेव यज्ञपात्राणि प्रविवेश । ततो हैनां न शेकतुर्निर्हन्तुं
सैषासुरघ्नी वागुद्वदति स यस्य हैवं विदुष एतामत्र वाचं
प्रत्युद्वाद्यन्ति पापीयांस्तौ हैवास्य सपत्ना भवन्ति ॥ १७ ॥ स
समाहन्ति । (१) कुकुटोऽसि मधुजिह्व इति मधुजिह्वो वै स
देवेभ्य आसीदिषजिह्वोऽसुरेभ्यः स यो देवेभ्य आसीः स न
एधीत्येवैतदाहेषमूर्जमावद त्वया वयं सङ्घातं सङ्घातं
जेष्मेति नात्र तिरोहितमिवास्ति ॥ १८ ॥ अथ शूर्पमादत्ते । वर्ष-
वृद्धमसीति वर्षवृद्धं ह्येतद्यदि नडानां यदि वेणूनां यदीषीकाणां
वर्षमुद्भवैता वर्धयति ॥ १९ ॥ अथ हविर्निर्वपाति । प्राति त्वा
वर्षवृद्धं वेत्त्विति वर्षवृद्धा उ ह्येवैते यदि ब्रीहयो यदि यवा वर्ष
मुद्भवैतान् वर्धयति तत्संज्ञामेवैतच्छूर्पाय च वदति नेद्वय्योऽन्यं

हिन्सातऽइति ॥ २० ॥ अथ निष्पुनाति । परापूतं रक्षः परापूता
 अरातय इत्यथ तुषान्पूहन्त्यपहतं रक्ष इति तन्नाष्टा एवैतद्रक्षा-
 थस्यतोऽपहन्ति ॥ २१ ॥ अथापविनाक्ति । वायुर्वो विविनक्तित्यथं
 वै वायुर्योऽयं पवतऽएष वाऽइदं सर्वं विविनक्ति यदिदं किञ्च
 विविच्यते तदेनानेष एवैतद्विविनक्ति स यदैतऽएतत्प्राप्नुवन्ति
 यत्रैनानध्यपविनाक्ति ॥ २२ ॥ अथानुमन्त्रयते । देवो वः स-
 विता हिरण्यपाणिः पूतिगृभ्णात्वाच्छिद्रेण पाणिना सुपूतिगृ-
 हीता असन्नित्यथ त्रिः फलीकरोति त्रिवृद्धि यज्ञः ॥ २३ ॥
 तद्वैके देवेभ्यः शुन्धध्वं देवेभ्यः शुन्धध्वमिति फलीकुर्वन्ति
 तद् तथा न कुर्ष्यादादिष्टं वाऽएतदेवतायै हविर्भवत्यथैतद्वैश्व-
 देवं करोति यदाह देवेभ्यः शुन्धध्वमिति तत्समदं करोति तस्मादु-
 तूष्णीमेव फलीकुर्ष्यात् ॥ २४ ॥ ब्राह्मणम् ॥ ४ ॥ अध्यायः ॥ १ ॥

स वै कपालान्येवान्यतर उपदधाति । दृषदुपलेऽअन्यतरस्त-
 हाऽएतदुभयं सह क्रियते तद्यदेतदुभयं सह क्रियते ॥ १ ॥
 शिरो ह वाऽएतद्यज्ञस्य यत्पुरोडाशः स यान्येवेमानि शीर्ष्णः
 कपालान्येतान्येवास्य कपालानि मस्तिष्कएव पिष्टानि तद्वा-
 ऽएतदेकमङ्गमेकं सह करवाव समानं करवावेति तस्माद्वाऽए-
 तदुभयं सह क्रियते ॥ २ ॥ स यः कपालान्युपदधाति । (१)
 स उपवेषमादत्ते धृष्टिरसीति स यदेनेनार्गिं धृष्टिर्ववोपचरति

तेन धृष्टिरथ यदेनेन यज्ञ उपालभत उपेव वाऽएनेनैतदेवेष्टि
 तस्मादुपवेषो नाम ॥ ३ ॥ तेन प्राचोऽङ्गारानुदूहति । अपाग्ने
 अग्निमामादं जहि निष्कव्यादं सेधेत्ययं वाऽआमाद्येनेदं मनु-
 ष्याः पुत्तवाभ्रन्त्यथ येन पुरुषं दहन्ति स कव्यादेतावेवैतदुभा-
 वतोऽपहन्ति ॥ ४ ॥ अथाङ्गारमास्कौति । आ देवयजं वहोति यो
 देवयाट् तस्मिन्हवींषि श्रपयाम तस्मिन्यज्ञं तनवामहाऽहुति
 तस्माद्वाऽआस्कौति ॥ ५ ॥ तं मव्यमेन कपालेनाभ्युपदधाति ।
 देवा ह वै यज्ञं तन्वान्तास्तेऽसुररक्षसेभ्य आसङ्गाद्विभयाञ्चकुर्ने-
 न्नोऽधस्तान्नाष्ट्रा रक्षाऽस्युपोतिष्ठानित्यग्निर्हि रक्षतामपहन्ता
 तस्मादेवमुपदधाति तद्यदेश एव भवति नान्य एष हि यजु-
 ष्कृतो मेध्यस्तस्मान्मव्यमेन कपालेनाभ्युपदधाति ॥ ६ ॥ स
 उपदधाति । ध्रुवमसि पृथिवीं दृढंहेति पृथिव्या एव रूपेणै-
 तदेव दृढंहत्येतैनैव द्विषन्तं भ्रातृव्यसंववाधते ब्रह्मवनि त्वा-
 न्नत्रवनि सजातवन्युपदधामि भ्रातृव्यस्य वधायेति वहो वै
 यजुःष्वाशीस्तद्वृह्म च क्षत्रं चाशास्तऽउभे वीर्ये सजातव-
 नीति भूमा वै सजातास्तद्भूमानमाशास्तऽउपदधामि भ्रातृ-
 व्यस्य वधायेति यदि नाभिचरेद्यद्यु अभिचरेदमुष्य वधायेति
 ब्रूयादभिनिहितमेव सव्यस्य पाणेरङ्गुल्या भवति ॥ ७ ॥
 अथाङ्गारमास्कौति । नेदिह पुरा नाष्ट्रा रक्षांस्याविशानिति
 ब्राह्मणो हि रक्षतामपहन्ता तस्मादभिनिहितमेव सव्यस्य

पाणेरङ्गुल्या भवति ॥ ८ ॥ अथाङ्गारमध्यूहति । (१) अग्ने ब्रह्म
 गृभ्णीष्वेति नोदेह पुरा नाष्टा रक्षांस्याविशानित्यग्निर्हि रक्ष-
 सामपहन्ता तस्मादेनमध्यूहति ॥ ९ ॥ अथ यत्पश्चात्तदुपद-
 धाति । धरुणमस्यन्तरिक्षं दृष्ट्वेति यन्तरिक्षस्यैव रूपेणैतदेव
 दृष्ट्वेत्येतेनैव द्विषन्तं भ्रातृव्यमववाधते ब्रह्मवनि त्वा क्षत्रवनि
 सजातवन्युपदधामि भ्रातृव्यस्य बधायेति ॥ १० ॥ अथ यत्-
 पुरस्तात्तदुपदधाति । धर्त्रमासि दिवं दृष्ट्वेति दिवं एव रूपेणै-
 तदेव दृष्ट्वेत्येतेनैव बधायेति ॥ ११ ॥ अथ यदक्षिणतस्तदुप-
 दधाति । विश्वाभ्यस्त्वाशाभ्य उपदधामीति स यदिमांल्लोका-
 नति चतुर्थमस्ति वा न वा तेनैवैतद्विषन्तं भ्रातृव्यमववाधते-
 ऽनद्धा वै तद्यादिमांल्लोकानति चतुर्थमस्ति वा न वानद्धो
 तद्यद्विश्वा आशास्तस्मादाह विश्वाभ्यस्त्वाशाभ्य उपदधामीति
 तूष्णीं वै वेतराणि कपालान्युपदधाति चित्तं स्थोर्ध्वचित्तं इति
 वा ॥ १२ ॥ अथाङ्गारैरभ्यूहति । भृगूणामङ्गिरसां तपसा तप्य-
 ध्वमित्येतद्वै तेजिष्ठं तेजो यद्भृग्वङ्गिरसां सुतप्तान्यसन्निति
 तस्मादेनमभ्यूहति ॥ १३ ॥ अथ यो दृषदुपले उपदधाति ।
 (२) स कृष्णाजिनमादत्ते गर्मासीति तदवधूनात्यवधूतं
 रक्षोऽवधूता अरातय इति सोऽसावेव बन्धुस्तत्प्रतीचीनग्रीव
 मुपस्तृणात्प्रादित्यास्त्वगसि प्रति त्वादितिर्वेत्त्विति सोऽसावेव

बन्धुः ॥ १४ ॥ अथ दृषदमुपदधाति । धिषणासि पर्वती प्रति
 त्वादित्यास्त्वग्वेत्तिवति धिषणा हि पर्वती हि प्रति त्वादि-
 त्यास्त्वग्वेत्तिवति तत्संज्ञामेवैतत्कृष्णाजिनाय च वदति नेद-
 न्योऽन्यथं हिनसाव इतीयमेवैषा पृथिवी रूपेण ॥ १५ ॥ अथ
 शम्भ्यामुदीचीनाग्रामुपदधाति । दिव स्कम्भनीरसीत्यन्तरिक्षमेव
 रूपेणान्तरिक्षेण हीमे द्यावापृथिवी विष्टब्धे तस्मादाह दिव स्क-
 म्भनीरसीति ॥ १६ ॥ अथोपलामुपदधाति । धिषणासि पार्व-
 तेयी प्रति त्वा पर्वती वेत्तिवति कनीयसी ह्येषा दुहितेव भवति
 तस्मादाह पार्वतेयीति प्रति त्वा पर्वती वेत्तिवति प्रति हि स्वः
 संज्ञानीते तत्संज्ञामेवैतद्दृषदुपलाम्यां वदति नेदन्योऽन्यथं
 हिनसातऽइति द्यौरेवैषा रूपेण हनूऽएव दृषदुपले जिह्वैव शम्भ्या
 तस्मान्छम्पया समाहन्ति जिह्वया हि वदति ॥ १७ ॥ अथ
 हविरधिपति । (१) धान्यमसि धिनुहि देवानिति धान्यं
 हि देवान्धिनवदित्यु हि हविर्यद्वाते ॥ १८ ॥ अथ पिनष्टि ।
 प्राणाय त्वोदानाय त्वा व्यानाय त्वा दीर्घामनु प्रसितिमायुषे
 धामिति प्रोहाति देवोवः सविता हिरण्यपाणिः प्रतिगृष्णात्वच्छि-
 द्रेण पाणिना चक्षुषे त्वेति ॥ १९ ॥ शतम् ॥ १०० ॥ तद्यदेवं पि-
 नष्टि । जीवं वै देवानां हविरमृतममृतानामथैतदुलूखलमुसला-
 म्यां दृषदुपलाम्यां हविर्यज्ञं घ्नन्ति ॥ २० ॥ स यदाह । प्राणाय त्वो-

दानाय त्वेति तत्प्राणोदानौ दधाति व्यानाय त्वेति तद्व्यानं
 दधाति दीर्घामनु प्रसितिमायुषे धामिति तदायुर्दधाति देवो वः
 सविता हिरण्यपाणिः प्रतिगृभ्णात्वछिद्रेण पाणिना सुप्रतिगृही-
 तान्यसन्निति चक्षुषे त्वेति तच्चक्षुर्दधात्येतानि वै जीवतो भव-
 न्त्येवमु हैतज्जीवमेव देवानां हविर्भवत्यमृतममृतानां तस्मा-
 देवं पिनष्टि पिथंषन्ति पिष्टान्यभीन्धते कपालानि ॥ २१ ॥
 अथैक आज्यं निर्वपति । यद्वाऽआदिष्टं देवतायै हविर्गृह्यते याव-
 देवत्यं तद्भवति तदितरेण यजुषा गृह्णाति न वाऽएतत्कस्यै
 चन देवतायै हविर्गृह्णन्नादिशति यदाज्यं तस्मादनिरुक्तेन य-
 जुषा गृह्णाति महीनां पयोऽसीति मह्य इति ह वाऽएतासा-
 मेके नाम यद्गवां तासां वाऽएतत्पयो भवति तस्मादाह म-
 हीनां पयोऽसीत्येवमु हास्यैतत्खलु यजुषैव गृहीतं भवति तस्मा-
 देवाह महीनां पयोऽसीति ॥ २२ ॥ ब्राह्मणम् ॥ ५ ॥ (२.१.) ॥

पवित्रवाति संवपाति । (१) पाज्यां पवित्रेऽबधाय देवस्य
 त्वा सवितुः प्रसवेऽश्विनोर्बाहुभ्यां पूष्णो हस्ताभ्यां संवपामीति
 सोऽसावेवैतस्य यजुषो बन्धुः ॥ १ ॥ अथान्तर्वेद्युपविशति ।
 अथैक उपसर्जनीभिरिति ता आनयति ताः पवित्राभ्यां प्रतिगृ-
 ह्णाति समाप ओषधीभिरिति स्रुथं होतदाप ओषधीभिरैताभिः
 पिष्टाभिः सङ्गच्छन्ते समोषधयो रसेनेति स्रुथं होतदोषधयो

रसेनैताः पिष्टा अद्भिः सङ्गच्छन्तऽआपो ह्येताषां रसः सः
 रेवतीर्जगतीभिः पृच्यन्तामिति रेवत्य आपो जगत्य ओषधयस्ता
 उ ह्येतदुभयः संपृच्यन्ते स मधुमतीर्मधुमतीभिः पृच्यन्तामिति
 सः रसवत्यो रसवतीभिः पृच्यन्तामित्येवैतदाह ॥ २ ॥ अथ
 संयौति । (१) जनयत्यै त्वा संयौमीति यथा श्रियेऽन्नाद्यायेमाः
 प्रजा यजमानाय यच्छेदेवं वै तत्संयौत्यधिवर्क्षन्तु वै संयौति
 यथा वाऽअधिवृक्तोऽग्नेरधि जायेतैवं वै तत्संयौति ॥ ३ ॥ अथ
 द्वेधा करोति । यदि हे हविषी भवतः पौर्णमास्यां वै हे हविषी
 भवतः स यत्र पुनर्न सः हरिष्यन्त्स्यात्तदभिमृशतीदमग्नेरिद-
 मग्नीषोमयोरिति नाना वाऽएतदग्रे हविर्गृह्णन्ति तत्सह्राव-
 घ्नन्ति तत्सह पिथंषन्ति तत्पुनर्नाना करोति तस्मादेवमभि-
 मृशत्याधिवृणक्त्येवैष पुरोडाशमधि श्रयत्यसावाज्यम् ॥ ४ ॥
 तद्वाऽएतत् । उभयं सह क्रियते तद्यदेतदुभयं सह
 क्रियतेऽर्धो ह वाऽएष आत्मनो यज्ञस्य यदाज्यमर्धो यदिह
 हविर्भवति स यश्चासावर्धो य उ चायमर्धस्ता उभावग्नि ग-
 मयावेति तस्माद्वाऽएतदुभयं सह क्रियतऽएवमु हैष आत्मा
 यज्ञस्य सन्धीयते ॥ ५ ॥ सोऽसावाज्यमधि श्रयति । इषे त्वेति
 वृष्ट्यै तदाह यदाहेषे त्वेति तत्पुनरुद्दासयत्यूर्जे त्वेति यो वृष्टा-
 दूर्गसो जायते तस्मै तदाह ॥ ६ ॥ अथ पुरोडाशमधिवृणक्ति ।

धर्मोऽसीति यज्ञमेवैतत्करोति यथा धर्मं प्रवृज्ज्यादेवं प्रवृण-
 क्ति विश्वायुरिति तदायुर्दधाति ॥ ७ ॥ तं प्रथयति । उरुप्रथा
 उरु प्रथस्वेति प्रथयत्येवैनमेतदुरु ते यज्ञपतिः प्रथतामिति
 यज्ञमानो वै यज्ञपतिस्तद्यजमानायैवैतदाशिषमाशास्ते ॥ ८ ॥
 तं न सत्रा पृथुं कुर्यात् । मानुषं ह कुर्याद्यत्पृथुं कुर्याद्वृद्धं
 वै तद्यज्ञस्य यन्मानुषं नेद्वृद्धं यज्ञे करवाणीति तस्मान्न सत्रा
 पृथुं कुर्यात् ॥ ९ ॥ अश्वशफमात्रं कुर्यादित्यु हैकऽआहुः ।
 कस्तद्देद यावानश्वशफो यावन्तमेव स्वयं मनसान्न सत्रा पृथुं
 मन्येतैवं कुर्यात् ॥ १० ॥ तमद्भिरभिमृशति । सकृद्वा त्रिर्वा
 तद्यदेवास्यात्रावघ्नन्तो वा पिथंषन्तो वा क्षिण्वन्ति वा वि-
 वावृहन्ति शान्तिरापस्तदग्निः शान्त्या शमयति तदग्निः
 सन्दधाति तस्मादद्भिरभिमृशति ॥ ११ ॥ सोऽभिमृशति । (१)
 अग्निष्टे त्वचं मा हिंसीदित्यग्निना वाऽएनमेतदभितप्यन्म-
 वत्येष ते त्वचं मा हिंसीदित्येवैतदाह ॥ १२ ॥ तं पुर्यग्नि-
 करोति । अच्छिद्रमेवैनमेतदग्निना परिगृह्णाति नेदेनं नाष्ट्रा-
 रक्षाथंसि प्रमृशानित्यग्निर्हि रुक्षसामपहन्ता तस्मात्पुर्यग्नि-
 करोति ॥ १३ ॥ तथं श्रपयति । देवस्त्वा सविता श्रपयत्विति न-
 वाऽएतस्य मनुष्यः श्रपयिता देवो ह्येष तदेनं देव एव सविता
 श्रपयति वर्षिष्टेऽधि नाकऽडति देवत्रो एतदाह यदाह वर्षिष्टेऽधि

नाकऽइति तमभिमृशति श्रुतं वेदानीति तस्माद्वाऽभिमृशति॥

१४ ॥ सोऽभिमृशति । मा भर्मा संविक्षा इति मा त्वं भेषीर्मा

संविक्षा यत्त्वाहममानुषं सन्तं मानुषोऽभिमृशामीत्येवैतदाह

॥ १५ ॥ यदा श्रुतोऽथाभिवासयति । नेदेनमुपरिष्ठान्नाष्ट्रा

रक्षाथस्यवपश्यानिति नेदेव नग्न इव मुषित इव शयाताऽ

इत्यु चैव तस्माद्वाऽभिविवासयति ॥ १६ ॥ सोऽभिविवासयति ।

अतमेर्यज्ञोऽतमेर्यजमानस्य प्रजा भूयादिति नेदेतदनु यज्ञो

वा यजमानो वा ताम्याद्यदिदमभिवासयामीति तस्मादेवमभि

वासयति॥१७॥ अथ पात्रीनिर्णेजनम् । अङ्गुलिप्रणेजनमा-

प्त्येभ्यो निनयति तद्यदाप्त्येभ्यो निनयति ॥ १८ ॥ ब्राह्मणम् ॥

६ ॥ [२. २.] ॥ प्रथमः प्रपाठकः ॥ कण्डिकासङ्ख्या १२१ ॥

चतुर्धा विहितो ह वाऽअग्रेऽग्निरास । स यमग्रेऽग्निं होत्राय

प्रावृणत स प्राधन्वद्यं द्वितीयं प्रावृणत स प्रैवाधन्वद्यं तृतीयं

प्रावृणत स प्रैवाधन्वद्यं योऽयमेतद्व्यग्निः स भीषा निलित्ये

सोऽपः प्रविवेश तं देवा अनुविद्य सहसैवाद्भ्य अनिन्युः सोऽ-

पोऽभितिष्ठेवावधूता स्थ या अप्रपदनं स्थ याभ्यो वो

मामकामं नयन्तीति तत आप्त्याः सम्बभूवुस्त्रितो द्वित एकतः॥

१ ॥ तऽइन्द्रेण सह चेरुः । यथेदं ब्राह्मणो राजानमनुचरति

स यत्र त्रिशीर्षाणं त्वाष्ट्रं विश्वरूपं जघान तस्य हैतेऽपि

बध्यस्य विदाञ्चक्रुः शश्वद्भनं ब्रित एव जघानात्यह तदि-

न्द्रोऽमुच्यते देवो हि सः ॥ २ ॥ त उ हैतुऽऊचुः । उपैवेम-
 ऽएनो गच्छन्तु येऽस्य बध्यस्यावेदिषुरिति किमिति यज्ञ एवैषु
 मृष्टामिति तदेष्वेतद्यज्ञो मृष्टे यदेभ्यः पात्रीनिर्णेजनमङ्गुलिप्र-
 णेजनं निनयन्ति ॥ ३ ॥ तऽउ हाप्या ऊचुः । अत्येव वयामि-
 दमस्मत्परो नयामेति कमभीति य एवादक्षिणेन हविषा यजा-
 ताऽइति तस्मान्नादक्षिणेन हविषा यजेताप्येषु ह यज्ञो मृष्ट
 आप्या उ ह तस्मिन्मृजते योऽदक्षिणेन हविषा यजते ॥ ४ ॥
 ततो देवाः । एतां दर्शपूर्णमासयोर्दक्षिणामकल्पन्यदन्वाहार्यं नेद-
 दक्षिणः हविरसदिति तन्नाना निनयति तथैभ्योऽसमदं करोति
 तदभितपति तथैषां गृतं भवति स निनयति त्रिताय त्वा
 हिताय त्वेकताय त्वेति पशुर्ह वाऽएष आलभ्यते यत्पुरोडाशः
 ॥ ५ ॥ पुरुषः ह वै देवाः । अग्रे पशुमालेभिरे तस्यालब्धस्य
 मेधोऽपचक्राम सोऽश्वं प्रविवेश तेऽश्वमालभन्त तस्यालब्धस्य
 मेधोऽपचक्राम स गां प्रविवेश ते गामा० सोऽर्विं प्रविवेश तेऽ-
 विमा०—स सोऽजं प्रविवेश तेऽजमालभन्त तस्यालब्धस्य
 मेधोऽपचक्राम ॥ ६ ॥ स इमां पृथिवीं प्रविवेश । तं खनन्त
 इवान्वीषुस्तमन्वविन्दंस्ताविमौ व्रीहियवौ तस्मादप्येतावेताहिं
 खनन्त—इवैवानुविन्दन्ति स यावदीर्यवद्ध वाऽअस्यैते सर्वे
 पशव आलब्धाः स्युस्तावदीर्यवद्धास्य हविरेव भवति य एव-
 मेतद्देवात्रो सा सम्पद्यदाहुः पाङ्क्तः पशुरिति ॥ ७ ॥ यदा पिष्टा-

न्यथ लोमानि भवन्ति । यदाप आनयत्यथ त्वग्भवति यदा
 संयौत्यथ माथंसं भवति सन्तत-इव हि स तर्हि भवति सन्त-
 तमिव हि माथंसं यदा गृतोथास्थि भवति दारुण-इव हि स
 तर्हि भवति दारुणमित्यस्थ्यथ यदुद्दासयिष्यन्नभिघारयाति तं
 मज्जानन्दधाल्येषो सा सम्पद्यदाहुः पाङ्क्तः पशुरिति ॥ ८ ॥
 स यं पुरुषमालभन्त । स किम्पुरुषोऽभवद्यावद्वं च गां च तौ
 गौरश्च गवयश्चाभवतां यमविमालभन्त स उष्ट्रोऽभवद्यमजमाल-
 भन्त स शरभोऽभवत्तस्मादेतेषां पशूनान्नाशितव्यमपक्रान्तमेधा
 हैते पशवः ॥ ९ ॥ ब्राह्मणम् ॥ १ [२. ३.] ॥

इन्द्रो ह यत्र वृत्राय वज्रं प्रजहार । स प्रवृत्तश्चतुर्धाऽभ-
 वत्तस्य स्फ्यस्तृतीयं वा यावद्वा युपस्तृतीयं वा यावद्वा रथस्तृ-
 तीयं वा यावद्वाथ यत्र प्राहरत्तच्छकलोऽशीर्यत स पतित्वा श-
 रोऽभवत्तस्माच्छरो नाम यदशीर्यतैवमु स चतुर्धा वज्रोऽभवत् ॥
 १ ॥ ततो ह्यभ्यां ब्राह्मणा यज्ञे चरन्ति ह्यभ्याथ राजन्य-
 बन्धवः संव्याधे युपेन च स्फ्येन च ब्राह्मणा रथेन च शरेण
 च राजन्यबन्धवः ॥ २ ॥ स यत्स्फ्यमादत्ते । यथैव तदिन्द्रो
 वृत्राय वज्रमुद्यच्छदेवमैव एतं पाप्मने हिषते भ्रातृव्याय
 वज्रमुद्यच्छति तस्माहै स्फ्यमादत्ते ॥ ३ ॥ तमादत्ते । (१) देवस्य
 त्वासवितुः प्रसवेऽश्विनोर्बाहुभ्यां पूष्णो हस्ताभ्यामाददेऽध्वरकृतं

देवेभ्य इति सविता वै देवानां प्रसविता तत्सवितृप्रसूत एवै-
 नमेतदादत्तेऽश्विनोर्बाहुभ्यामित्यश्विनावध्वर्यू तत्तयोरेव बाहु-
 भ्यामादत्ते न स्वाभ्यां वज्रो वाऽएष तस्य न ममुष्यो भर्ता
 तमेताभिर्देवताभिरादत्ते ॥ ४ ॥ आददेऽध्वरकृतं देवेभ्य इति ।
 अध्वरो वै यज्ञो यज्ञकृतं देवेभ्य इत्येवैतदाह तथं सव्ये पाणौ
 कृत्वा दक्षिणेनाभिमृश्य जपति स्रथंश्यत्येवैनमेतद्यज्जपति ॥
 ५ ॥ स जपति । इन्द्रस्य बाहुरसि दक्षिण इत्येष वै वीर्यवत्तमो
 य इन्द्रस्य बाहुर्दक्षिणस्तस्मादहेन्द्रस्य बाहुरसि दक्षिण इति
 सहस्रभृष्टिःशततेजा इति सहस्रभृष्टिवै स वज्र आसीच्छततेजा
 यं तं वृत्राय प्राहरत्तमेवैतत्करोति ॥ ६ ॥ वायुरसि तिग्मतेजा
 इति । एतद्वै तेजिष्ठं तेजो यदयं योऽयं पवतऽएष हीमांल्लोकां
 स्तिर्य्यङ्ङनुपवतेस्रथंश्यत्येवैनमेतद्विषतो बध इति यदि नाभि-
 चरद्येद्युऽअभिचरेदमुष्य बध इति ब्रूयात्तेन स्रथंशितेन नात्मा-
 नमुपस्पृशति न पृथिवीं नेदनेन वज्रेण स्रथंशितेनात्मानं वा
 पृथिवीं वा हिनसान्तीति तस्मान्नात्मानमुपस्पृशति न पृथिवीम् ॥
 ७ ॥ देवाश्च वाऽअसुराश्च । उभये प्राजापत्याः पस्पृधिरे ते ह
 स्म यद्देवा असुरान् जयन्ति ततो ह स्मैवैनान् पुनरुपोत्तिष्ठन्ति ॥
 ८ ॥ ते ह देवा ऊचुः । जयामी वाऽअसुरांस्ततस्त्वेव नः
 पुनरुपोत्तिष्ठन्ति कथं न्वेनाननपजग्यं जयेमेति ॥ ९ ॥ स
 हाग्निरुवाच । उदञ्चो वै नः पलाय्य मुच्यन्तऽइत्युदञ्चो ह

स्मैवैषां पलाय्य मुच्यन्ते ॥ १० ॥ स हाग्निरुवाच । अहमुत्त-
 रतः पर्येष्याम्यथ यूयमित उपसथंरोत्स्यथ तान्तसथंरुध्यैभिश्च
 लोकैरभिनिधास्यामो यदु चेमांल्लोकानति चतुर्थं ततः पुनर्न
 सथंहास्यन्तऽइति ॥ ११ ॥ सोऽग्निरुत्तरतः पर्येत । अथेमऽ-
 इत उपसमरुन्धंस्तान्तसथंरुध्यैभिश्च लोकैरभिन्वदधुर्यदु चेमां-
 ल्लोकानति चतुर्थं ततः पुनर्न समजिहत तदेतन्निदानेन यत्
 स्तम्बयजुः ॥ १२ ॥ स योऽसावग्नीदुत्तरतः पर्येति । अग्निरेवैष
 निदानेन तानध्वर्युरेवेत उपसथंरुणादि तान्तसथं रुध्यैभिश्च
 लोकैरभिनिदधाति यदु चेमांल्लोकानति चतुर्थं ततः पुनर्न
 सज्जिहते तस्मादप्येतर्ह्यसुरा न सज्जिहते येन ह्येवैनान्दे-
 वा अवाबाधन्त तेनैवैनानप्येतर्हि ब्राह्मणा यज्ञेऽवबाधन्ते ॥
 १३ ॥ य उऽएव यजामानायारातीयाति । यश्चैनं होष्टि
 तमेवैतदेभिश्च लोकैरभिनिदधाति यदु चेमांल्लोकानति
 चतुर्थमस्या एव सर्वथं हरत्यस्याथं हीमे सर्वे लोकाः प्रतिष्ठिताः
 किथं हि हरेद्यदन्तरिक्षं हरामि दिवथं हरामीति हरेत्तस्मादस्या
 एव सर्वथं हरति ॥ १४ ॥ अथ तृणमन्तर्धाय प्रहरति । नेद-
 नेन वज्रेण सथंक्षितेन पृथिवीथं हिनसानीति तस्मात्तृणम-
 न्तर्धाय प्रहरति ॥ १५ ॥ स प्रहरति । पृथिवि देवयजन्योष-
 ध्यास्ते मूलं मा हिथंसिषमित्युत्तरमूलामिव वाऽएनामेतत्करो-
 त्याददान्तस्तामेतदाहौषधीनां ते मूलानि मा हिथंसिषामीति ब्रजं

गच्छ गोष्ठानमित्यभिनिधास्यन्नेवैतदनपक्रमि कुरुते तद्धयन-
 पक्रमि यदृजेऽन्तस्तस्मादाह ब्रजं गच्छ गोष्ठानमिति वर्षतु ते
 द्यौरिति यत्र वाऽअस्यै खनन्तः क्रूरीकुर्वन्त्यपम्रान्ति शान्ति-
 रापस्तदद्भिः शान्त्या शमयति तदद्भिः सन्दधाति तस्मादाह
 वर्षतु ते द्यौरिति बधान् देव सवितः परमस्यां पृथिव्यामिति
 देवमेवैतत्सवितारमाहान्धे तमसि बधानोति यदाह परमस्यां
 पृथिव्यामिति शतेन पाशैरित्यमुचे तदाह योऽस्मान् हेष्टि यं
 च वयं हिष्मस्तमतो मा मौगिति यदि नाभिचरेद्यद्युऽअभि-
 चरेदमुमतो मा मौगिति ब्रूयात् ॥ १६ ॥ अथ द्वितीयं प्रहरति ।
 (१) अपारुहं पृथिव्यै देवयजनाद्ध्यासमित्यरुहं वै
 नामासुररक्षसमास तं देवा अस्या अपाघ्नत तथोऽएवैनमेत-
 देषोऽस्या अपहते ब्रजं गच्छ गोष्ठानं वर्षतु ते द्यौर्बधान् देव
 सवितः परमस्यां पृथिव्यां शतेन पाशैर्योऽस्मान्हेष्टि यं च
 वयं हिष्मस्तमतो मा मौगिति ॥ १७ ॥ तमग्नीदिभिनिदधाति ।
 अररो दिवं मा पस इति यत्न वै देवा अररुमसुररक्षसमपाघ्न-
 त स दिवमपिपातिषत्तमग्निरभिन्यदधादररो दिवं मा पस इति
 स न दिवमपत्तथोऽएवैनमेतदध्वर्युरेवास्माल्लोकादन्तरेति दिवोऽ-
 ध्वग्नीत्तस्मादेवं करोति ॥ १८ ॥ अथ तृतीयं प्रहरति । द्रप्सस्ते
 द्यां मा स्कन्नित्ययं वाऽअस्यै द्रप्सो यमस्या इमं रसं प्रजा उप-

जीवन्त्येष ते दिवं मा पतदित्येवैतदाह ब्रजं गच्छ गो०-मौगिति॥
 १९॥ स वै त्रिर्यजुषा हरति । त्रयो वाऽइमे लोका एभिरेवैनमेत-
 ल्लोकेरभिनिदधात्यद्वा वै तद्यदिमे लोका अद्भो तद्यद्यजुस्तस्मात्त्रि-
 र्यजुषा हरति ॥ २० ॥ तूष्णीं चतुर्थम् । स यदिमांल्लोकानति-
 चतुर्थमस्ति वा न वा तेनैवैतद्विषन्तं आतृव्यमवबाधतेऽनद्धा
 वै तद्यदिमां लोकानति चतुर्थमस्ति वा न वानद्धो तद्यत्तूष्णीं
 तस्मात्तूष्णीं चतुर्थम् ॥ २१ ॥ ब्राह्मणम् ॥ २ [४.] ॥

देवाश्च वाऽअसुराश्च । उभये प्राजापत्याः पृथग्धिरे ततो
 देवा अनुव्यमिवासुरथ हासुरा मेनिरेऽस्माकमेवेदं खलु भुवन-
 मिति ॥ १ ॥ ते होचुः । हन्तेमां पृथिवीं विभजामहै तां वि-
 भज्योपजीवामेति तामौक्ष्यैश्चर्मभिः पश्चात्प्राञ्चो विभजमाना
 अभीयुः ॥ २ ॥ तहै देवाः शुश्रुवुः । विभजन्ते ह वाऽइमामसुराः
 पृथिवीं प्रेत तदेष्ट्यामो यत्रेमामसुरा विभजन्ते के ततः स्याम
 यदस्यै न भजेमहीति ते यज्ञमेव विष्णुं पुरस्कृत्येयुः ॥ ३ ॥ ते होचुः ।
 अनु नोऽस्यां पृथिव्यामाभजतास्त्वेव नोऽप्यस्यां भाग इति ते
 हासुरा असूयन्त इवाचुर्यावदेवैष विष्णुरभिगते तावद्दोदध इति॥
 ४॥ वामनो ह विष्णुरास । तद्देवा न जिहीडिरे महहै नोऽदुर्ये नो
 यज्ञसम्मितमदुरिति ॥ ५ ॥ ते प्राञ्चं विष्णुं निपाद्य । (१) छन्दो-
 भिरभितः पर्यगृहणन् गायत्रेण त्वा छन्दसा परियगृह्णामीति

दक्षिणतस्त्रैष्टुभेन त्वा छन्दसा परिगृह्णामीति पश्चाज्जागतेन
 त्वा छन्दसा परिगृह्णामीत्युत्तरतः ॥ ६ ॥ तं छन्दोभिरभितः परि-
 गृह्य । अग्निं पुरस्तात् समाधाय तेनार्चन्तः श्राम्यन्तश्चेरु-
 स्तेनेमां सर्वां पृथिवीं समविन्दन्त तद्यदेनेमां सर्वां सम-
 विन्दन्त तस्माद्देदिर्नाम तस्मादाहुर्यावती वेदिस्तावती पृथिवी-
 त्वेतया हीमां सर्वां समविन्दन्तैव्यं ह वाऽइमां सर्वां
 सप्तनानां संवृद्धे निर्भजत्यस्यै सप्तान्य एवमेतद्दे ॥ ७ ॥ सो-
 ऽयं विष्णुर्ग्लानिः । छन्दोभिरभितः परिगृहीतोऽग्निः पुरस्ता-
 न्नापक्रमणमास स तत एवौषधीनां मूलान्युपसुम्लोच ॥ ८ ॥
 ते ह देवा ऊचुः । क नु विष्णुरभूत् क नु यज्ञोऽभूदिति ते
 होचुश्छन्दोभिरभितः परिगृहीतोऽग्निः पुरस्तान्नापक्रमणमस्त्य-
 त्रैवान्विच्छतेति तं खनन्त—इवान्वीषुस्तं त्र्यङ्गुलेऽन्वविन्द-
 स्तस्मात्त्र्यङ्गुला वेदिः स्यात्तदु ह्यपि पाञ्चिस्त्र्यङ्गुलामेव सौ-
 म्यस्याध्वरस्य वेदिं चक्रे ॥ ९ ॥ तदु तथा न कुर्यात् । औष-
 धीनां वै स मूलान्युपसुम्लोचत्तस्मादौषधीनामेव मूलान्युच्छेत्तवै
 ब्रूयाद्यन्वेवात्र विष्णुमन्वविन्दंस्तस्माद्देदिर्नामि ॥ १० ॥
 तमनुविद्योत्तरेण परिग्रहेण पर्यगृह्णन् । सुक्ष्मा चासिशिवा
 चासीति दक्षिणत इमामेवैतत्पृथिवीं संविद्य सुक्ष्मां
 शिवामकुर्वत स्योना चासि सुषदा चासीति पश्चादिमामेवैतत्
 पृथिवीं संविद्य स्योनां सुषदामकुर्वतोर्जस्वती चासि प-

यस्वती चेत्युत्तरत् इमामेवैतत्पृथिवीं संविद्य रसवतीमुप-
जीवनीयामकुर्वत ॥ ११ ॥ स वै त्रिः पूर्वं परिग्रहं परिग्रहणा-
ति । त्रिरुत्तरं तत्पट् कृत्वः षड्वाऽऽकृतवः संवत्सरस्य सं-
वत्सरो यज्ञः प्रजापतिः स यावानेव यज्ञो यावत्स्यस्य मात्रा-
तावतमेवैतत्परिग्रहणाति ॥ १२ ॥ षड्भिव्याहृतिभिः । पूर्वं
परिग्रहं परिग्रहणाति षड्भिरुत्तरं तद्द्वादश कृत्वो द्वादश वै
मासाः संवत्सरस्य संवत्सरो यज्ञः प्रजापतिः स यावानेव यज्ञो
यावत्स्यस्य मात्रा तावतमेवैतत्परिग्रहणाति ॥ १३ ॥ व्याम-
मात्री पश्चात्स्यादित्याहुः । एतावान्वै पुरुषः पुरुषसम्मिता हि
त्र्यरात्रिः प्राची त्रिवृद्धि यज्ञो नात्र मात्रास्ति यावतीमेव स्व-
यं मनसा मन्येत तावतीं कुर्यात् ॥ १४ ॥ अभितोऽग्निमथं
साऽऽन्नयति । योषा वै वेदिर्दृषाग्निः परिग्रह्य वै योषा वृषा-
णथं शेते मिथुनमेवैतत्प्रजननं क्रियते तस्मादभितोऽग्निमथं
साऽऽन्नयति ॥ १५ ॥ सा वै पश्चादहरीयसी स्यात् । मध्ये
सुथं हारिता पुनः पुरस्तादुर्व्येवमिव हि योषां प्रशथंसन्ति पृ-
थुश्रोणिर्विमृष्टान्तरांसा मध्ये सद्ग्राह्येति जुष्टामेवैनामे-
तद्देवेभ्यः करोति ॥ १६ ॥ सा वै प्राक्प्रवणा स्यात् । प्राची
हि देवानां दिग्धोऽऽदकप्रवणोदीची हि मनुष्याणां दिग्द-
क्षिणतः पुरीषं प्रत्युद्धृत्येषा वै दिक्पितृणां सा युह-
क्षिणाप्रवणा स्यात् क्षिप्रे ह यजमानोऽमुं लोकमियात्तथो ह

यजमानो ज्योर्जीवति तस्मादक्षिणतः पुरीषं प्रत्युदूहति पुरी-
षवतीं कुर्वीत पशवो वै पुरीषं पशुमतीमेवैनामेतत्कुरुते ॥ १७ ॥
तां प्रतिमाष्टिं । देवा ह वै सङ्ग्रामं सान्निधास्यन्तस्ते होचुर्हन्त
यदस्यै पृथिव्याऽअनामृतं देवयजनं तच्चन्द्रमसि निदधामहे
स यदि नऽइतोऽसुरा जयेयुस्तत एवार्चन्तः श्राम्यन्तः
पुनरभिभवेमेति स यदस्यै पृथिव्याऽअनामृतं देवयजनमासी-
त्तच्चन्द्रमसि न्यदधत तदेतच्चन्द्रमसि कृष्णं तस्मादाहुश्चन्द्रम-
स्यस्यै पृथिव्यै देवयजनमित्यपि ह वाऽअस्यैतस्मिन्देवयज-
नऽइष्टं भवति तस्माद्वै प्रतिमाष्टिं ॥ १८ ॥ स प्रतिमाष्टिं । (१)
पुरा क्रूरस्य विसृपो विरप्शिन्निति सङ्ग्रामो वै क्रूरं सङ्ग्रामे
हि क्रूरं कियत हतः पुरुषो हतोऽश्वः शेते पुरा ह्येतत्सङ्ग्रामान्ब-
दधत तस्मादाह पुरा क्रूरस्य विसृपो विरप्शिन्नित्युदादाय पृथिवीं
जीवदानुमित्युदादाय हि यदस्यै पृथिव्यै जीवमासीत्तच्चन्द्रमसि
न्यदधत तस्मादाहोदादाय पृथिवीं जीवदानुमिति यामैरयंश्च-
न्द्रमसि स्वधाभिरिति यां चन्द्रमसि ब्रह्मणादधुरित्येवैतदाह ता-
मु धीरासोऽअनुदिश्य यजन्तऽइत्येतेनो ह तामनुदिश्य यज-
न्तेऽपि ह वाऽअस्यैतस्मिन्देवयजनऽइष्टं भवति य एवमेतद्वेदा ॥
१९ ॥ अथाह प्रोक्षणीरासादयेति । वज्रो वै स्फ्यो ब्राह्मण-
श्चेमं पुरा यजमभ्यजगुपतां वज्रो वाऽआपस्तद्रजमेवैतदभिगु-

त्वाऽऽसादयति स वाऽउपर्युपर्येव प्रोक्षणीषु धार्यमाणास्व-
 थ स्फ्यमुद्यच्छत्यथ यन्निहितऽएव स्फ्ये प्रोक्षणीरासादयेहजौ
 ह समृच्छेयातां तथो ह वज्रौ न समृच्छेते तस्मादुपर्युपर्येव
 प्रोक्षणीषु धार्यमाणास्वथ स्फ्यमुद्यच्छति ॥ २० ॥ अथैतां
 वाचं वदति । प्रोक्षणीरासादयेध्मं बहिरुपसादय स्तुचः सम्मृद्धि
 पत्नीं सन्नह्याज्येनोदेहीति सम्प्रेष एवैष स यदि कामयेत
 ब्रूयादेतद्यद्यु कामयेताऽपि नान्नियेत स्वयमु द्येवैतद्वेदमतः
 कर्म कर्तव्यमिति ॥ २१ ॥ अथोदञ्चथं स्फ्यं प्रहरति । असु-
 ष्मै त्वा वज्रं प्रहरामीति यद्यभिचरेहजौ वै स्फ्यं स्तृणुते
 हवैनेन ॥ २२ ॥ अथ पाणीऽअवननिके । यद्वयस्यै कूरुमभूत-
 द्यस्याऽएतदहर्षीतस्मात्पाणीऽअवननिके ॥ २३ ॥ स ये हाग्रऽ
 ईजिरे । तेहस्मावमर्शं यजन्ते ते पापीयाथं स आसुरथ ये नेजिरे ते
 श्रेयाथं स आसुस्ततोऽश्रद्धा मनुष्यान्विवेद ये यजन्ते पापीयाथं
 सस्ते भवन्ति यऽउ न यजन्ते श्रेयाथं सस्ते भवन्तीति तत इतो
 देवान्हविर्न जगामेतः प्रदानाद्धि देवा उपजीवन्ति ॥ २४ ॥ तेह देवा
 ऊचुः । बृहस्पतिमाङ्गिरसमश्रद्धा वै मनुष्यान्विदस्तेभ्यो विधोहि
 यज्ञमिति स हेत्योवाच बृहस्पतिराङ्गिरसः कथा न यजध्वऽइति
 ते होचुः किङ्काम्या यजेमहि ये यजन्ते पापीयाथं सस्ते भवन्ति
 यऽउ न यजन्ते श्रेयाथं सस्ते भवन्तीति ॥ २५ ॥ स होवाच ।
 बृहस्पतिराङ्गिरसो यद्वै शुश्रुम देवानां परिभूतं तदेष यज्ञो

भवति यच्छ्रुतानि हवींषि कृता वेदिस्तेनावमर्शमचारिष्ट
 तस्मात्पापीयात्सोऽभूत तेनानवमर्शं यजध्वं तथा श्रेयात्सो
 भविष्यथेत्या कियत इत्या बर्हिषस्तरणादिति बर्हिषा ह वै
 खल्वेषा शाम्यति स यदि पुरा बर्हिषस्तरणात् किञ्चिदाप-
 येत बर्हिरेव तत्स्तृणन्नपास्येदथ यदा बर्हिस्तृणन्त्यपि पदा-
 भित्तिष्ठन्ति स यो हैवं विद्वाननवमर्शं यजते श्रेयान्हैव भवति
 तस्मादनवमर्शमेव यजेत ॥ २६ ॥ ब्राह्मणम् ॥ ३ [५.] ॥
 अध्यायः ॥ २ ॥

स वै स्रुचः सम्मार्ष्टि । तद्यत्स्रुचः सम्मार्ष्टि यथा वै
 देवानां चरणं तदाऽअनु मनुष्याणां तस्माद्यदा मनुष्याणां
 परिवेषणमुपकृतं भवति ॥ १ ॥ अथ पात्राणि निर्णेनिजति ।
 तैर्निर्णिज्यपरिवेविषत्येवं वाऽएष देवानां यज्ञो भवति यच्छ्रुतानि
 हवींषि कृता वेदिस्तेषामेनान्येव पात्राणि यत्स्रुचः ॥ २ ॥
 स यत्सम्मार्ष्टि । निर्णेनेक्तथैवैना एतन्निर्णिक्ताभिः प्रचराणीति
 तद्वै ह्येनैव देवेभ्यो निर्णेनिजत्पेकेन मनुष्येभ्योऽद्भिश्च
 ब्रह्मणा च देवेभ्यऽआपो हि कुशा ब्रह्म यजरेकेनैव मनुष्येभ्यो-
 ऽद्भिरेवैवस्वेतन्नाना भवति ॥ ३ ॥ अथ सुवमादत्ते । (१) तं प्रत-
 पति प्रत्युष्टं रक्षः प्रत्युष्टाऽअरातयो निष्टप्तं रक्षो निष्टप्ता
 अरातय इति वा ॥ ४ ॥ देवा ह वै यज्ञं तन्वानाः । तेऽसुर-

रक्षसेभ्य आसङ्गादिभ्याश्चकुस्तद्यज्ञमुखादेवैतन्नाष्ट्रा रक्षाथस्य-
 तोऽपहन्ति ॥ ५ ॥ स वाऽइत्यग्रैरन्तरतः सम्मार्ष्टि । अनिशि-
 तोऽसि सपत्नक्षिदिति यथानुपरतो यजमानस्य सपत्नान्निष्णु-
 यादेवमेतदाह वाजिनं त्वा वाजेध्यायै सम्माज्मीति यज्ञियं त्वा
 यज्ञाय सम्माज्मीत्येवैतदाहैतेनैव सर्वाः स्त्रुचः सम्मार्ष्टि वाजिनीं
 त्वेति स्त्रुचं तूष्णीं प्राशिन्नहरणं ॥ ६ ॥ स वाऽइत्यग्रैरन्तरतः
 सम्मार्ष्टीति । मूलैर्बाह्यतऽङ्गीव वाऽअयं प्राण इतीवोदानः
 प्राणोदानावेवैतद्वधाति तस्माद्वितीवेमानि लोमानीतीवेमानि ॥
 ७ ॥ स वै सम्मृज्य-सम्मृज्य प्रतप्य-प्रतप्य प्रयच्छति ।
 यथावमर्शं निर्णिज्यानावमर्शमुत्तमं परिक्षालयेदेवं तत्तस्मात्प्र-
 तप्य-प्रतप्य प्रयच्छति ॥ ८ ॥ स वै स्त्रुवमेवाग्रे सम्मार्ष्टि ।
 अथेताराः स्त्रुचो योषा वै स्त्रुवृषा स्त्रुवस्तस्माद्यद्यापि बह्व्य-
 इव स्त्रियः सार्धं यन्ति य एव तास्वपि कुमारक-इव पुमान्
 भवति स एव तत्र प्रथम एत्यनुच्य इतरास्तस्मात्स्त्रुवमेवाग्रे
 सम्मार्ष्ट्यथेताराः स्त्रुचः ॥ ९ ॥ स वै तथैव सम्मृज्यात् । यथा-
 ग्निं नाभिव्युक्षेद्यथा यस्माऽअशनमाहरिष्यन्त्स्यात्तं पात्रनिर्णे-
 जनेनाभिव्युक्षेदेवं तत्तस्माद् तथैव सम्मृज्याद्यथार्गिं नाभि-
 व्युक्षेत् प्राडिवैवोक्तम्य ॥ १० ॥ तद्वैके । सुक्सम्मार्जनान्यग्ना-
 वभ्यादधति वेदस्याहोभूवन्त्स्त्रुच एभिः सममार्जिषुरिदं वै कि-
 ञ्चिद्यज्ञस्य नेदिदं बर्हिर्था यज्ञाद्भवदिति तदु तथा न कुर्याद्यथा

यस्माऽअज्ञानमाहरेत्तं पात्रनिर्णेजनं पाययेदेवं तत्तस्मादु परा-
 स्येदेवैतानि ॥ ११ ॥ अथ पत्नीं सन्नहति । जघनार्धो वाऽ-
 एष यज्ञस्य यत्पत्नी प्राङ् मे यज्ञस्तायमानो यादिति युनक्त्ये-
 वैनामेतद्युक्ता मे यज्ञमन्वासाताऽहति ॥ १२ ॥ योक्तेण सन्न-
 हति । योक्तेण हि योग्यं युञ्जन्त्यस्ति वै पत्न्या अमेध्यं
 यदवाचीनं नाभेरथैतदाज्यमवेक्षिष्यमाणा भवति तदेवास्या
 एतद्योक्तेणान्तर्दधात्यथ मेध्येनैवोत्तरार्धेनाज्यमवेक्षते तस्मा-
 त्पत्नीं सन्नहति ॥ १३ ॥ स वाऽअभिवासः सन्नहति ।
 ओषधयो वै वासो वरुण्या रज्जुस्तदोषधीरेवैतदन्तर्दधाति
 तथो हैनामेषा वरुण्या रज्जुर्न हिनस्ति तस्मादभिवासः
 सन्नहति ॥ १४ ॥ स सन्नहति । (१) अदित्यै रास्त्रासीतीयं
 वै पृथिव्यदितिः सेयं देवानां पत्न्येषा वाऽएतस्य पत्नी भवति
 तदस्या एतद्रास्त्रामेव करोति न रज्जुं हिरो वै रास्त्रा तामे-
 वास्या एतत्करोति ॥ १५ ॥ स वै न ग्रन्थिं कुर्यात् । वरुण्यो
 वैग्रन्थिर्वरुणो ह पत्नीं गृह्णीयाद्यद्ग्रन्थिं कुर्यात्तस्मान्न ग्रन्थिं
 करोति ॥ १६ ॥ ऊर्ध्वमेवोद्गूहति । विष्णोर्वेभ्योऽसीति सा
 वै न पश्चात्प्राचीं देवानां यज्ञमन्वासीतेयं वै पृथिव्यदितिः
 सेयं देवानां पत्नी सा पश्चात्प्राचीं देवानां यज्ञमन्वास्ते तद्धे-
 मामभ्यारोहेत् सा पत्नी क्षिप्रं लोकाभ्यात्तथो ह पत्नी

ज्योऽजीवति तदस्या ऽवैतन्निहनुते तथो हैनामियं न हिन-
 स्ति तस्माद् दक्षिणत—इवैवान्वासीत ॥ १७ ॥ अथाज्यम-
 वेक्षते । योषा वै पत्नीरेत आज्यं मिथुनमेवैतत्प्रजननं क्रियते
 तस्मादाज्यमवेक्षते ॥ १८ ॥ सावेक्षते । अदब्धेन त्वा चक्षु-
 षावपश्यामीत्यनर्त्तेन त्वा चक्षुषावपश्यामीत्येवैतदाहाग्नेर्जि-
 ह्वासीति यदा वाऽएतदग्नौ जुह्वत्यधग्नेर्जिह्वा—इवोत्तिष्ठन्ति
 तस्मादार्हाग्नेर्जिह्वासीति सुहृर्देवेभ्य इति साधु देवेभ्य इत्येवै-
 तदाह धाम्ने-धाम्ने मे भव यजुषे-यजुषऽइति सर्वस्मै मे यज्ञायधी-
 त्येवैतदाह ॥ १९ ॥ अथाज्यमादाय प्राहुदाहरति । तदाहवनीये-
 ऽधिश्चयति यस्याहवनीये हवींषि अपयन्ति सर्वो मे यज्ञ
 आहवनीये श्रुतोऽसदित्यथ यदमुत्राग्रेऽधिश्चयति पत्नीं
 ह्यवकाशयिष्यन्भवति न हि तदवकल्पते यत् सामि प्रत्य-
 ग्वरेत्पत्नीमवकाशयिष्यामीत्यथ यत्पत्नीं नावकाशयेदन्तरि-
 याद्ध यज्ञात्पत्नीं तथो ह यज्ञात्पत्नीं नान्तरेति तस्माद्
 सार्धमेव विलाप्य प्रागुदाहरत्यवकाशय पत्नीं यस्यो पत्नी न
 भवत्यग्रऽएव तस्याहवनीयेऽधिश्चयति तत्तत्त पादत्ते तदन्त-
 र्वेद्यासादयति ॥ २० ॥ तदाहुः । नान्तर्वेद्यासादयेदतो वै दे-
 वानां पत्नीः संयाजयन्त्यवसभा अह देवानां पत्नीः करोति परः
 पुंस्तो हास्य पत्नी भवतीति तद्दु होवाच याज्ञवल्क्यो यथा-
 दिष्टं पत्न्या अस्तु कस्तदाद्रियेत यत्परःपुंस्त वा पत्नी स्या

द्यथा वा यज्ञो वेदिर्यज्ञ आज्यं यज्ञाद्यज्ञं निर्मिमाऽइति तस्मा-
 दन्तर्वेद्येवासादयेत् ॥ २१ ॥ प्रोक्षणीषु पवित्रे भवतः । ते तत-
 आदत्ते ताभ्यामाज्यमुत्पुनात्येको वाऽउत्पवनस्य बन्धुर्मेध्यमे-
 वैतत्करोति ॥ २२ ॥ स उत्पुनाति । (१) सवितुस्त्वा प्रसवऽ-
 उत्पुनाम्यच्छिद्रेण पवित्रेण सूर्यस्य राशिमभिरिति सोऽसावेव
 बन्धुः ॥ २३ ॥ शतम् २०० ॥ अथाज्यलिप्ताभ्यां पवित्राभ्याम्
 प्रोक्षणीरुत्पुनाति सवितुर्वः प्रसवऽउत्पु०.....बन्धुः ॥ २४ ॥
 तद्यदाज्यलिप्ताभ्यां पवित्राभ्याम् । प्रोक्षणीरुत्पुनाति तदप्सु
 पयो दधाति तदिदमप्सु पयो हितमिदं हि यदा वर्षत्यधौष-
 धयो जायन्तऽधौषधीर्जग्ध्वापः पीत्वा तत एष रसः सम्भवति
 तस्मादु रसस्यो चैव सर्वत्वाय ॥ २५ ॥ अथाज्यमवेक्षते । तद्धैके
 यजमानमवरुणापयन्ति तदु होवाच याज्ञवल्क्यः कथं नु न
 स्वयमध्वर्यवो भवन्ति कथं स्वयं नान्वाहुर्यत्र भुयस्य-इवाग्नि-
 षः क्रियन्ते कथं न्वेषामत्रैव श्रद्धा भवतीति यां वै कां च यज्ञऽ-
 ऋत्विज आग्निषमाशासते यजमानस्यैव सा तस्मादध्वर्युरेवा-
 वेक्षेत ॥ २६ ॥ सोऽवेक्षते । सत्यं वै चक्षुः सत्यं हि वै चक्षु-
 स्तस्माद्यदिदानीं हौ विवदमानावेयातामहमदर्शमहमश्रौषमिति
 य एव ब्रूयादहमदर्शमिति तस्माऽएव श्रद्धायां तत्सत्येनैवै-
 तत्समर्द्धयति ॥ २७ ॥ सोऽवेक्षते । तेजोसि शुक्रमस्यमृत-

मसीति स एष सत्य एव मन्त्रस्तेजो ह्येतच्छुक्रं ह्येतदमृतं
ह्येतत्तत्सत्येनैवैतत्समर्द्धयति ॥ २८ ॥ ब्राह्मणम् ॥ ४ ॥ [३.१.] ॥

पुरुषो वै यज्ञः । पुरुषस्तेन यज्ञो यदेनं पुरुषस्तनुतऽएष
वै तायमानो यावानेव पुरुषस्तावान् विधीयते तस्मात्पुरुषो
यज्ञः ॥ १ ॥ तस्येयमेव जुहुः । इयमुपभृदात्मैव ध्रुवा तद्वाऽ-
आत्मन एवेमानि सर्वाण्यङ्गानि प्रभवन्ति तस्माद् ध्रुवाया
एव सर्वो यज्ञः प्रभवति ॥ २ ॥ प्राण एव स्रुवः । सोऽयं प्राणः
सर्वाण्यङ्गान्यनुसञ्चरति तस्माद् स्रुवः सर्वा अनु स्रुवः सञ्चरति ॥
३ ॥ तस्यासावेव द्यौर्जुहुः । अथेदमन्तरिक्षमुपभृदियमेव ध्रुवा
तद्वाऽअस्या एवेमे सर्वे लोकाः प्रभवन्ति तस्माद् ध्रुवाया एव
सर्वो यज्ञः प्रभवति ॥ ४ ॥ अयमेव स्रुवो योऽयम्पवते । सोऽय-
मिमान्तुसर्वाँल्लोकाननुपवते तस्माद् स्रुवः सर्वा अनु स्रुवः
सञ्चरति ॥ ५ ॥ स एष यज्ञस्तायमानः । देवेभ्यस्तायतऽऋतु-
भ्यश्छन्दोभ्यो यद्वाविस्तदेवानां यत्सोमो राजा यत्पुरोडाशस्त-
त्तदादिश्य गृह्णात्यमुष्मै त्वा जुष्टं गृह्णामीत्येवमु हैतेषाम् ॥
६ ॥ अथ यान्याज्यानि गृह्यन्ते । ऋतुभ्यश्चैव तानि छन्दो-
भ्यश्च गृह्यन्ते तत्तदनादिश्याज्यस्यैव रूपेण गृह्णाति स वै
चतुर्जुह्वां गृह्णात्यष्टौकृत्व उपभृति ॥ ७ ॥ स यच्चतुर्जुह्वां गृह-
णाति । ऋतुभ्यस्तद् गृह्णाति प्रयाजेभ्यो हि तद्गृह्णात्यृतवो
हि प्रयाजास्तत्तदनादिश्याज्यस्यैव रूपेण गृह्णात्यजामिताये

जामि ह कुर्याद्यहसन्ताय त्वा ग्रीष्माय त्वेति गृह्णीषात्तस्मादना-
दिश्याज्यस्यैव रूपेण गृह्णाति ॥ ८ ॥ अथ यदष्टौकृत्व उपभृति
गृह्णाति । छन्दोभ्यस्तद्गृह्णात्यनुयाजेभ्यो हि तद् गृह्णाति
छन्दाथंसि ह्यनुयाजास्तत्तदनादिश्याज्यस्यैव रूपेण गृह्णात्य-
जामितायै जामि ह कुर्याद्यद्गायत्र्यै त्वा त्रिष्टुभे त्वेति गृह्णी-
यात्तस्मादनादिश्याज्यस्यैव रूपेण गृह्णाति ॥ ९ ॥ अथ यच्च-
तुर्ध्रुवायां गृह्णाति । सर्वस्मै तद्यज्ञाय गृह्णाति तत्तदनादि-
श्याज्यस्यैव रूपेण गृह्णाति कस्माऽऽद्यादिशेद्यतः सर्वाभ्य एव
देवताभ्योऽवद्यति तस्मादनादिश्याज्यस्यैव रूपेण गृह्णाति ॥
१० ॥ यजमान एव जुहूमनु । योऽस्माऽभरातीयति स उप-
भृतमन्वत्तैव जुहूमन्वाद्य उपभृतमन्वत्तैव जुहुराद्य उपभृत्स वै
चतुर्जुह्वां गृह्णात्यष्टौकृत्व उपभृति ॥ ११ ॥ स यच्चतुर्जुह्वां
गृह्णाति । अत्तारमेवैतत्परिमिततरं कनीयाथंसं करोत्यथ यदष्टौ
कृत्व उपभृति गृह्णात्याद्यमेवैतत्परिमिततरं भूयाथंसं करोति
तद्धि समृद्धं यत्रात्ता कनीयानाद्यो भूयान् ॥ १२ ॥ स वै चतु-
र्जुह्वां गृह्णन् । भूय आज्यं गृह्णात्यष्टौकृत्व उपभृति गृह्-
णन्कनीय आज्यं गृह्णाति ॥ १३ ॥ स यच्चतुर्जुह्वां गृह्णन् ।
भूय आज्यं गृह्णात्यत्तारमेवैतत्परिमिततरं कनीयाथंसं कुर्व-
स्तस्मिन्वीर्यं बलं दधात्यथ यदष्टौकृत्व उपभृति गृह्णन् कनीय
आज्यं गृह्णात्याद्यमेवैतत्परिमिततरं भूयाथंसं कुर्वस्तमवी-

र्थमबलीयात्सं करोति तस्मादुत राजापारां विशं प्रावसाया-
 प्येकवेदमनैव जिनाति त्वद्यथा त्वत्कामयते तथा सचतऽएतेनो
 ह तद्दीर्येण यजुह्वां भुय आज्यं गृह्णाति स यजुह्वां गृह्णाति
 जुह्वैव तज्जुहोति यदुपभृति गृह्णाति जुह्वैव तज्जुहोति ॥ १४ ॥
 तदाहुः । कस्माऽऽ तर्ह्युपभृति गृह्णीयाद्यदुपभृता न जुहोतीति
 स यद्वोपभृता जुहुयात्पृथग्यैवेमाः प्रजाः स्युर्नैवात्ता स्यान्नाद्यः
 स्याद्यथ यत्तज्जुह्वैव समानीय जुहोति तस्मादिमा विशः क्षत्रि-
 याय बलिं हरन्त्यथ यदुपभृति गृह्णाति तस्मादु क्षत्रियस्यैव
 वशे सति वैश्यं पशव उपतिष्ठन्तेऽथ यत्तज्जुह्वैव समानीय
 जुहोति तस्माद्यदोत क्षत्रियः कामयतेऽथाह वैश्य मयि यत्ते
 परो निहितं तदाहरेति तं जिनाति त्वद्यथा त्वत्कामयते तथा
 सचतऽएतेनो ह तद्दीर्येण ॥ १५ ॥ तानि वाऽएतानि । छन्दो-
 भ्य आज्यानि गृह्यन्ते स यज्वतुर्जुह्वां गृह्णाति गायत्र्यै तद्
 गृह्णात्यथ यदष्टौकृत्व उपभृति गृह्णाति त्रिष्टुब्जगतीभ्यां तद्
 गृह्णात्यथ यज्वतुर्ध्रुवायां गृह्णात्यनुष्टुभे तद् गृह्णाति वाग्वाऽ-
 अनुष्टुब्वाचो वाऽइदं सर्वं प्रभवति तस्मादु ध्रुवाया एव सर्वो
 यज्ञः प्रभवतीयं वाऽअनुष्टुबस्यै वाऽ इदं सर्वं प्रभवति तस्मादु
 ध्रुवाया एव सर्वो यज्ञः प्रभवति ॥ १६ ॥ स गृह्णाति । धाम
 नामासि प्रियं देवानामित्येतद्वै देवानां प्रियतमं धाम यदाज्यं
 तस्माद्वाह धाम नामासि प्रियं देवानामित्यनाष्टुष्टं देवयजनम-

सीति वज्रो ह्याज्यं तस्मादाहानाधृष्टं देवयजनमसीति ॥ १७ ॥ स
एतेन यजुषा । सकृज्जुह्वां गृह्णाति त्रिस्तूष्णीमेतेनैव यजुषा
सकृदुपभृति गृह्णाति सप्तकृत्वस्तूष्णीमेतेनैव यजुषा सकृ-
दध्रुवायां गृह्णाति त्रिस्तूष्णीं तदाहुस्त्रिस्त्रिरेव यजुषा गृह्णीया-
त्त्रिवृद्धि यज्ञ इति तदु नु सकृत्सकृदेवात्रो ह्येव त्रिर्गृहीतं
सम्पद्यते ॥ १८ ॥ ब्राह्मणम् ॥ ५ ॥ [३. २.] ॥

प्रोक्षणीरध्वर्युरादत्ते । (१) स इधममेवाग्रे प्रोक्षति कृष्णोऽस्या-
खरेष्ठोऽग्नये त्वा जुष्टं प्रोक्षामीति तन्मेध्यमेवैतदग्नये करोति ॥
१ ॥ अथ वेदिं प्रोक्षति । वेदिरसि बर्हिषे त्वा जुष्टां प्रोक्षामि
तन्मेध्यामेवैतद्बर्हिषे करोति ॥ २ ॥ अथास्मै बर्हिः प्रयच्छति ।
तत्पुरस्ताद् ग्रन्थ्यासादयति तत्प्रोक्षति बर्हिरसि सुग्म्यस्त्वा
जुष्टं प्रोक्षामि तन्मेध्यमेवैतत्सुग्म्यः करोति ॥ ३ ॥ अथ याः
प्रोक्षयः परिशिष्यन्ते । (२) ताभिरोषधीनां मूलान्युपनिनयत्य-
दित्यै व्युन्दनमसीति यं वै पृथिव्यदितिस्तदस्या एवैतदोषधीनां
मूलान्युपोनत्ति ता इमा आर्द्रमूला ओषधयस्तस्माद्यद्यपि
शुष्काण्यग्राणि भवन्त्यार्द्राण्येव मूलानि भवन्ति ॥ ४ ॥ अथ
विस्त्रयंस्थ ग्रन्थिम् । पुरस्तात्प्रस्तरं गृह्णाति विष्णो स्तुपोऽ-
सीति यज्ञो वै विष्णुस्तस्येयमेव शिखा स्तुप एतामेवासिन्नेत-
दधाति पुरस्ताद् गृह्णाति पुरस्ताद्ध्ययं स्तुपस्तस्मात्पुर

स्ताद् गृह्णाति ॥ ५ ॥ अथ सन्नहनं विस्त्रुं सयति । प्रकृतं
 हैवास्य स्त्री विजायतऽइति तस्मात्सन्नहनं विस्त्रुं सयति तद्-
 क्षिणायां श्रोणौ निदधाति नीविहैवास्येषा दक्षिणत-इव
 हीयं नीविस्तस्मादक्षिणायां श्रोणौ निदधाति तत्पुनरभिछा-
 दयत्यभिछन्नेव हीयं नीविस्तस्मात्पुनरभिछादयति ॥ ६ ॥ अथ
 बर्हिं स्तृणाति । अयं वै स्तुपः प्रस्तरोऽथ यान्यवाश्च लोमा-
 नि तान्येवास्य यदितरं बर्हिस्तान्येवास्मिन्नेतदधाति तस्माद्बर्हिं
 स्तृणाति ॥ ७ ॥ योषा वै वेदिः । तामेतद्देवाश्च पर्यासते ये
 चेमे ब्राह्मणाः शुश्रुवां सोऽनूचानास्तेष्वेवैनामेतत्पर्यासिनेष्व-
 नग्नां करोत्यनग्नतायाऽएव तस्माद्बर्हिं स्तृणाति ॥ ८ ॥ यावती
 वै वेदिः । तावती पृथिव्योषधयो बर्हिस्तदस्यामेवैतत्पृथिव्या
 मोषधीर्दधाति ता इमा अस्यां पृथिव्यामोषधयः प्रतिष्ठितास्तस्मा-
 द्बर्हिं स्तृणाति ॥ ९ ॥ तद्वै बहुलं स्तृणीयादित्याहुः । यत्र वाऽअस्यै
 बहुलतमा ओषधयस्तदस्या उपजीवनीयतमं तस्माद्बहुलं स्तृ-
 णीयादिति तद्वै तदाहर्तार्येवाधि त्रिवृत्स्तृणाति त्रिवृद्धि यज्ञोऽथो-
 ऽअपि प्रवर्हं स्तृणीयात्स्तृणन्ति बर्हिरानुषगिति तृषिणाभ्य-
 नूक्तमधरमूलं स्तृणात्यधरमूला-इव हीमा अस्यां पृथिव्यामोष-
 धयः प्रतिष्ठितास्तस्मादधरमूलं स्तृणाति ॥ १० ॥ स स्तृणाति ।
 ऊर्णघ्नदसं त्वा स्तृणामि स्वासस्थां देवेभ्यऽइति साध्वीं देवेभ्य
 इत्येवैतदाह यदाहोर्णघ्नदसं त्वेति स्वासस्थां देवेभ्य इति स्वासदां

देवेभ्य इत्येवैतदाह ॥ ११ ॥ अथाग्निं कल्पयति । शिरो वै यज्ञस्याग्निं
हवनीयः पूर्वोऽर्धो वै शिरः पूर्वार्धमेवैतद्यज्ञस्य कल्पयत्युपर्युपरि
प्रस्तरं धारयन्कल्पयत्ययं वै स्तुपः प्रस्तर एतमेवास्मिन्नेतत्प्रति
दधाति तस्मादुपर्युपरि प्रस्तरं धारयन्कल्पयति ॥ १२ ॥ अथ परि-
धीन् परिदधाति । तद्यत्परिधीन्परिदधाति यत्र वै देवा अग्नेऽग्नि-
धं होत्राय प्रावृणत तद्धोवाच न वाऽअहमिदमुत्साहे यद्वा होता-
स्यां यद्वा हव्यं वहेयं त्रिन्पूर्वान्प्रावृढं ते प्राधन्विषुस्तान् मेऽ-
वकल्पयताथ वाऽअहमेतदुत्साक्ष्ये यद्वा होता स्यां यद्वा हव्यं
वहेयमिति तथेति तानस्माऽएतान्वाकल्पयंस्तऽएते परिधयः ॥
१३ ॥ स होवाच । वज्रो वै तान्वषट्कारः प्रावृणवज्राहै
वषट्कारादिभेभि यन्मा वज्रो वषट्कारो न प्रवृज्यादेतैरेव मा
परिधत्त तथा मा वज्रो वषट्कारो न प्रवर्क्ष्यतीति तथेति तमेतैः
पर्यदधुस्तं न वज्रो वषट्कारः प्रावृणक्तुमैवैतदग्नये नहति
यदेतैः परिदधाति ॥ १४ ॥ तऽ उ हैतऽ ऊचुः । इदमु चेदं
स्मान्यज्ञे युद्धकथास्त्वेवास्माकमपि यज्ञे भागऽ इति ॥ १५ ॥
तथेति देवा अब्रुवन् । यद्वहिष्परिधिः स्कन्दस्यति तद्युष्मासु
हुतमथ यद् उपर्युपरि होष्यन्ति तद्वा विष्यतीति स यदग्नौ
जुहति तदेनानवत्यथ यदेनानुपर्युपरि जुहति तदेनानवत्यथ
यद्वहिष्परिधिः स्कन्दति तदेतेषु हुतं तस्मादु ह नाग-इव स्कन्धं
स्यादिमां वै ते प्राविशन्त्यहाऽ इदं किञ्च स्कन्दत्यस्यामेव तत्सर्वं

प्रतिष्ठति ॥ १६ ॥ स स्कन्नमभिमृशति । भुवपतये स्वाहा
 भुवनपतये स्वाहा भूतानां पतये स्वाहेत्येतानि वै तेषामग्नीनां
 नामानि यद्भुवपतिर्भुवनपतिर्भूतानां पतिस्तद्यथा वषट्कृतं
 हुतमेवमस्यैतेष्वग्निषु भवति ॥ १७ ॥ तद्धैके । इध्मस्यैवैतान्
 परिधीन् परिदधाति तद् तया न कुर्यादनवकृता ह तस्यैते
 भवन्ति यानिध्मस्य परिदधात्यभ्याधानाय ह्येवेध्मः क्रियते तस्यो
 हैवैतेऽवकृता भवन्ति यस्यैतानन्यानाह्वरन्ति परिधयऽ इति
 तस्मादन्यानेवाहरेयुः ॥ १८ ॥ ते वै पालाशाः स्युः । ब्रह्म वै
 पलाशो ब्रह्माग्निरग्नयो हि तस्मात्पालाशाः स्युः ॥ १९ ॥ यदि
 पालाशान् विन्देत् । अथोऽपि वैकङ्कता स्युर्यादि वैकङ्कतान्
 विन्देद्यथोऽपि कार्णर्मयमयाः स्युर्यादि कार्णर्मयमयान् विन्दे-
 द्यथोऽपि वैल्वाः स्युरथो खादिरा अथोऽत्रौदुस्वरा एते हि
 वृक्षा यज्ञियास्तस्मादेतेषां वृक्षाणां भवन्ति ॥ २० ॥ ब्राह्मणम् ॥ ६ ॥
 [३. ३.] ॥ द्वितीयः प्रपाठकः ॥ कण्डिकासङ्ख्या १२२ ॥

ते वाऽआर्द्राः स्युः । (१) एतद्वयेषां जीवमेतेन सतेजस
 एतेन वीर्यवन्तस्तस्मादार्द्राः स्युः ॥ १ ॥ स मध्यममेवाग्रे परिधि
 परिदधाति गन्धर्वस्त्वा विश्वावसुः परिदधातु विश्वस्यारिष्ट्यै
 यजमानस्य परिधिरस्याग्निरिडि ईडित इति ॥ २ ॥ अथ दक्षिणं
 परिदधाति । इन्द्रस्य बाहुरसि दक्षिणो विश्वस्यारिष्ट्यै यज-

सानस्य परिधिरस्यग्निरिड ईडित इति ॥ ३ ॥ अथोत्तरं परि-
 दधाति । मित्रावरुणौ त्वोत्तरतः परिधत्तां ध्रुवेण धर्मणा विश्व-
 स्यारिष्ट्यै यजमानस्य परिधिरस्यग्निरिड ईडित इत्यग्नयो हि
 तस्मादाहाग्निरिड ईडित इति ॥ ४ ॥ अथ समिधमभ्यादधाति ।
 (१) स मध्वममेवाग्रे परिधिमुपस्पृशति तेनैतानग्रे समिन्धे-
 ऽथाग्नावभ्यादधाति तेनो ऽ अग्निं प्रत्यक्षं समिन्धे ॥ ५ ॥
 सोऽभ्यादधाति । वीतिहोत्रं त्वा कवे द्युमन्तं समिधीमहि ।
 अग्रे बृहन्तमध्वर ऽ इत्येतया गायत्र्या गायत्रीमेवैतत्समिन्धे स
 गायत्री समिद्धान्यानि छन्दांसि समिन्धे छन्दांसि समिद्धानि
 देवेभ्यो यज्ञं वहन्ति ॥ ६ ॥ (२) अथ यां द्वितीयां समिधमभ्या-
 दधाति । वसन्तमेव तया समिन्धे स वसन्तः समिद्धोऽन्यान्वृत्त-
 न्तसमिन्धऽऋतवः समिद्धाः प्रजाश्च प्रजनयन्त्योषधीश्च पचन्ति
 सोभ्यादधाति समिदसीति समिद्धि वसन्तः ॥ ७ ॥ अथाभ्याधाय
 जपति । सूर्यस्त्वा पुरस्तात्पातु कस्याश्चिदभिज्ञस्त्याऽइति गुप्त्यै
 वाऽअभितःपरिधयो भवन्त्ययैतत्सूर्यमेव पुरस्ताद्गोप्तारं करोति
 नेत्पुरस्ताद्गोप्ता रक्षांस्यभ्यवचरानिति सूर्यो हि नाष्टाणां
 रक्षसामपहन्ता ॥ ८ ॥ अथ यामेवामं तृतीयां समिधमभ्या-
 दधाति । अनुयाजेषु ब्राह्मणमेव तया समिन्धे स ब्राह्मणः समिद्धो
 देवेभ्यो यज्ञं वहति ॥ ९ ॥ अथ स्तीर्णां वेदिमुपावर्तते । स-

हे तृणे ऽ आदाय तिरश्ची निदधाति सवितुर्बाहू स्थ इत्ययं-
 वै स्तुपः प्रस्तरोऽथास्यैते भ्रुवावेव तिरश्ची निदधाति तस्मादिमे
 तिरश्च्यौ भ्रुवौ क्षत्रं वै प्रस्तरो विश ऽ इतरं बर्हिः क्षत्रस्य चैव
 विशश्च विधृत्यै तस्मात्तिरश्ची निदधाति तस्मादेव विधृती नाम ॥
 १० ॥ तत्प्रस्तरं स्तृणाति । ऊर्णम्रदसं त्वा स्तृणामि स्वास-
 स्थं देवेभ्य इति साधुं देवेभ्य इत्येवैतदाह यदाहोर्णम्रदसं त्वेति
 स्वासस्थं देवेभ्य इति स्वासदं देवेभ्य इत्येवैतदाह ॥ ११ ॥
 तमभिनिदधाति । आ त्वा वसवो रुद्रा आदित्याः सदन्तिवत्येते
 वै त्रया देवा यद्वसवो रुद्रा आदित्या एते त्वासीदन्तिवत्येवैत-
 दाहाभिनिहित एव सव्येन पाणिना भवति ॥ १२ ॥ अथ दक्षिणेन
 जुहूं प्रतिगृह्णाति । नेदिह पुरा नाष्टा रक्षांस्याविशानिति
 ब्राह्मणो हि रक्षसामपहन्ता तस्मादभिनिहित एव सव्येन पाणिना
 भवति ॥ १३ ॥ अथ जुहूं प्रतिगृह्णाति । (१) घृताच्यसि जुहू-
 नान्नेति घृताची हि जुहूहि नाम्ना सेदं प्रियेण धाम्ना प्रियं
 सद आसीदेति घृताच्यस्युपभृन्नाम्नेत्युपभृतं घृताची ह्युपभृद्धि
 नाम्ना सेदं प्रियेण धाम्ना प्रियं सद आसीदेति घृताच्यसि ध्रुवा
 नाम्नेति ध्रुवां घृताची हि ध्रुवा हि नाम्ना सेदं प्रियेण धाम्ना
 प्रियं सद आसीदेति प्रियेण धाम्ना प्रियं सद आसीदेति
 यदन्यद्दविः ॥ १४ ॥ स वा ऽ उपरि जुहुं सादयति । अथ इतराः

स्रुचः क्षत्रं वै जुह्वीश इतराः स्रुचः क्षत्रमेवैतद्दिश उत्तरं करोति
 तस्मादुपर्यासीनं क्षत्रियमधस्तादिमाः प्रजा उपासते तस्मादुपरि
 जुहुथं सादयत्यध इतराः स्रुचः ॥ १५ ॥ सोऽभिभृशति । ध्रुवा
 असदन्निति ध्रुवा ह्यसदन्तस्य योनाविति यज्ञो वा ऽऋतस्य
 योनिर्यज्ञे ह्यसदंस्ता विष्णो पाहि पाहि यज्ञं पाहि यज्ञपतिमिति
 तद्यजमानमाह पाहि मां यज्ञन्यमिति तदप्यात्मानं यज्ञान्नान्त-
 रेति यज्ञो वै विष्णुस्तद्यज्ञायैवेतत्सर्वं परिददाति गुप्त्यै तस्मादाह
 ता विष्णो पाहीति ॥ १६ ॥ ब्राह्मणम् ॥ १ ॥ [४.] ॥

इन्धे ह वा एतदध्वर्युः । इध्मेनार्गिनं तस्मादिध्मो नाम
 समिन्धे सामिधेनीभिर्होता तस्मात्सामिधेन्यो नाम ॥ १ ॥ स
 आह । अग्नये समिध्यमानायानुब्रूहीत्यग्नये ह्येतत्समिध्यमा-
 नायान्वाह ॥ २ ॥ तदु हैकऽआहुः । अग्नये समिध्यमानाय
 होतरनुब्रूहीति तदु तथा न ब्रूयादहोता वाऽएष पुरा भवति यदे-
 वैनं प्रवृणीतेऽथ होता तस्मादु ब्रूयादग्नये समिध्यमानायानुब्रूही-
 त्येव ॥ ३ ॥ आग्नेयीरन्वाह । स्वयैवैनमेतदेवतया समिन्धे
 गायत्रीरन्वाह गायत्रं वाऽअग्नेश्छन्दः स्वेनैवैनमेतच्छन्दसां स-
 मिन्धे वीर्यं गायत्री ब्रह्म गायत्री वीर्येणैवैनमेतत्समिन्धे ॥ ४ ॥
 एकादशान्वाह । एकादशाक्षरा वै त्रिष्टुब्ब्रह्म गायत्री क्षत्रं त्रिष्टु-
 ब्बेताभ्यामेवैनमेतदुभाभ्यां वीर्याभ्याथं समिन्धे तस्मादेकादशा-
 न्वाह ॥ ५ ॥ स वै त्रिः प्रथमामन्वाह । त्रिरुत्तमां त्रिवृत्प्रायणा

हि यज्ञास्त्रिदुदयनास्तस्मात्त्रिः प्रथमामन्वाह त्रिरुक्तमाम् ॥ ६ ॥
 ताः पञ्चदश सामिधेन्यः सम्पद्यन्ते । पञ्चदशो वै वज्रो वीर्य्य
 वज्रो वीर्य्यमेवैतत्सामिधेनीरभिसम्पादयति तस्मादेतास्वनू-
 न्यमानासु यं द्विष्यात्तमङ्गुष्ठाभ्यामवबाधेतेदमहममुमवबाधऽ-
 इति तदेनमेतेन वज्रेणावबाधते ॥ ७ ॥ पञ्चदश वा अर्द्धमा-
 सस्य रात्रयः । अर्द्धमासशो वै संवत्सरो भवन्नेति तद्वात्रीरा-
 प्रोति ॥ ८ ॥ पञ्चदशानामु वै गायत्रीणाम् । त्रीणि च शतानि
 षष्टिश्चाक्षराणि त्रीणि च वै शतानि षष्टिश्च संवत्सरस्याहानि
 तदहान्याप्रोति तद्देव संवत्सरमाप्रोति ॥ ९ ॥ सप्तदश सामिधेनीः ।
 इष्ट्याऽअनुब्रूयादुपाथंशु तस्यै देवतायै यजति यस्याऽइष्टिं
 निर्वपति द्वादश वै मासाः संवत्सरस्य पञ्चर्त्तव एष एव प्रजा-
 पतिः सप्तदशः सर्वं वै प्रजापतिस्तत्सर्वेणैव तं काममनपराधं
 राप्रोति यस्मै कामायेष्टिं निर्वपत्युपाथंशु देवतां यजत्यनिरुक्तं
 वाऽउपाथंशु सर्वं वाऽअनिरुक्तं तत्सर्वेणैव तं काममनपराधं
 राप्रोति यस्मै कामायेष्टिं निर्वपत्येष इष्टेरुपचारः ॥ १० ॥ एक-
 विंशतिं सामिधेनीः । अपि दर्शपूर्णमासयोरनुब्रूयादित्याहु-
 र्द्वादश वै मासाः संवत्सरस्य पञ्चर्त्तवस्त्रयो लोकास्तद्विंश-
 तिरेषऽएवैकविंशो य एष तपति सैषा गतिरेषा प्रतिष्ठा तदेतां
 गतिमेतां प्रतिष्ठां गच्छति तस्मादेकविंशतिमनुब्रूयात् ॥ ११ ॥
 ॥ हैता गतश्रेयानुब्रूयात् । य इच्छेन्न श्रेयान्स्यान्न पापीयानिति

यादृशाय हैव स॒तेन्वाहुस्तादृद्धा हैव भ॒वाति पा॒पीयान्वा य॒स्यै-
 वं वि॒दुष ए॒ता अ॒न्वाहुः सो ऽ ए॒षा मीमा॑त्सैव न त्वे॒वैता अ॒नू-
 च्यन्ते ॥ १२ ॥ त्रिरे॒व प्रथ॑मां त्रि॒रुत्त॑माम॒नवान॑न्ननु॒ब्रूयात् । त्रयो
 वा ऽ इमे लो॒कास्त॒दिमा॑ने॒वैत॒ल्लोका॑न्त॒सन्त॑नोतीमा॒ल्लोका॑न्त॒स्पृ-
 णुते त्रय॑ इमे पु॒रुषे प्रा॑णा ए॒तमे॒वास्मि॑न्ने॒तत्सन्त॑तम॒व्यव॑च्छिन्नं
 द॒धात्ये॒तदनु॑व॒चन॑त् ॥ १३ ॥ स या॒वद॑स्य व॒चः स्या॑त् । ए॒वमे॒वानु॑-
 वि॒वक्षे॑त्त॒स्यैत॑स्य परि॒चक्षो॑त् सा॒म्यवा॒न्याद॑नवान॒न्ननु॑वि॒वक्षं॑स्त-
 त्क॒र्म वि॒वृह्ये॑त् सा परि॒चक्षा ॥ १४ ॥ स य॒द्ये॒तन्नो॑ दा॒शत्से॑त्
 अ॒प्ये॒कैका॑मे॒वानवा॑न॒न्ननु॑ ब्रूयात्तदे॒कैक॑यै॒वेमा॑ल्लो॒कान्त॑सन्त॒नोत्ये॒कै-
 क॑येमा॒ल्लोका॑न्त॒स्पृणु॑तेऽथ य॒त्प्राणं॑ द॒धाति॑ गाय॒त्री वै प्रा॑णः स
 य॒त्कृत्स्नां॑ गाय॒त्रीम॒न्वाह॑ त॒त्कृत्स्नं॑ प्रा॒णं द॒धाति॑ त॒स्मादे॒कैका॑-
 मे॒वानवा॑न॒न्ननु॑ब्रूयात् ॥ १५ ॥ ता वै स॒न्तता॑ अ॒व्यव॑च्छिन्ना
 अ॒न्वाह । सं॒वत्स॑र॒स्यैवै॒तद॒होरा॑त्राणि स॒न्तनो॑ति ता॒नीमा॑नि सं॒व-
 त्स॑र॒स्याहो॑रा॒त्राणि स॒न्तता॑न्य॒व्यव॑च्छिन्नानि परि॒ह्वन्ते॑ द्विष॒तऽउ॒-
 चै॒वैत॑द॒भ्रात॑व्याय॒नोप॑स्थानं करोत्यु॒पस्था॑नत् ह कुर्या॒द्यद॑सन्त॒ता
 अनु॑ब्रूयात्त॒स्माद्वै स॒न्तता॑ अ॒व्यव॑च्छिन्ना अ॒न्वाह ॥ १६ ॥ ब्राह्म-
 णम् ॥ २ ॥ [५] अध्यायः ॥ ३ ॥

हिङ्कृत्यान्वाह । ना॒सामा॑ य॒ज्ञोऽस्ती॑ति वाऽआहु॑र्न वाऽ-
 अ॒हिङ्कृत्य॑ सा॒म गी॑यते स॒यद्वि॑ङ्करोति त॒द्विङ्का॑रस्य रू॒पं क्रि॑यते
 प्र॒णवे॑नैव सा॒म्नो रू॒पमु॑पगच्छत्यो॒श्म ओ॑श्मित्ये॒तेनो॑ हा॒स्यैष

सर्व एव ससामा यज्ञो भवति ॥ १ ॥ यदेवं हिङ्करोति । प्राणो
 वै हिङ्कारः प्राणो हि वै हिङ्कारस्तस्मादपेगृह्य नासिके न
 हिङ्कर्तुं शक्नोति वाचा वाऽऋचमन्वाह वाक्च वै प्राणश्च मिथुनं
 तदेतत्पुरस्तान्मिथुनं प्रजननं क्रियते सामिधेनीनां तस्माद्वै
 हिङ्कृत्यान्वाहं ॥ २ ॥ स वाऽउपांशु हिङ्करोति । अथ यदुच्चैर्हिङ्-
 कुर्यादन्यतरदेव कुर्याद्वाचमेव तस्मादुपांशु हिङ्करोति ॥ ३ ॥
 स वाऽएति च प्रेति चान्वाह । गायत्रीमेवैतद्वर्वाची च पराची
 च युनक्ति पराच्यह देवेभ्यो यज्ञं वहत्यर्वाची मनुष्यान्वति
 तस्माद्वाऽएति च प्रेति चान्वाह ॥ ४ ॥ यदेवेति च प्रेति चान्वाह ।
 प्रेति वै प्राण एत्युदानः प्राणोदानावेवैतद्वधाति तस्माद्वाऽएति
 च प्रेति चान्वाह ॥ ५ ॥ यदेवेति च प्रेति चान्वाह । प्रेति वै
 रेतः सिञ्च्यतऽएति प्रजायते प्रेति पशवो धितिष्ठन्तऽएति समा-
 वर्त्तन्ते सर्वे वाऽइदमेति च प्रेति च तस्माद्वाऽएति च प्रेति
 चान्वाह ॥ ६ ॥ सोऽन्वाह । प्र वो वाजा अभिद्यव इति तन्नु-
 प्रेति भवत्यग्न (१) आयाहि वीतयऽइति तद्वेति भवति ॥ ७ ॥
 तदुह्रैकऽआहुः । उभयं वाऽएतत्प्रेति सम्पद्यतऽइति तदु तद्वति-
 विज्ञान्यमिव प्र वो वाजा अभिद्यवऽइति तन्नु प्रेत्यग्नऽआयाहि
 वीतयऽइति तद्वेति ॥ ८ ॥ सोऽन्वाह । (२) प्र वो वाजा अ-

भिद्यव इति तन्न प्रेति भवति वाजा इत्यन्नं वै वाजा अन्नमेवै-
तदभ्यनूक्तमभिद्यव इत्यर्द्धमासा वा ऽअभिद्यवोऽर्द्धमासा नेवै-
तदभ्यनूक्तं हविष्मन्त इति पशवो वै हविष्मन्तः पशूनेवै
तदभ्यनूक्तम् ॥ ९ ॥ (१) घृताच्येति । विदेधो ह माथवो-
ऽग्निं वैश्वानरं मुखे बभार तस्य गोतमो राहूगण ऋषिः पुरो-
हित आस तस्मै ह स्मामन्त्र्यमाणी न प्रतिशृणोति नेन्मेऽ-
ग्निर्वैश्वानरो मुखान्निष्पद्याताऽइति ॥ १० ॥ तमृग्भिर्ह्वयितुं दध्रे ।
(२) वीतिहोत्रं त्वा कवे द्युमन्तं समिधीमाहि । अग्ने बृहन्त-
मध्वरे विदेधेति ॥ ११ ॥ स न प्रतिशुश्राव । (३) उदग्ने
शुचयस्तव शुका भ्राजन्त ईरते । तव ज्योतींष्यर्च्यो विदे-
धाऽइति ॥ १२ ॥ स ह नैव प्रतिशुश्राव । (४) तं त्वा घृत-
स्नवीमह ऽ इत्येवाभिव्याहरदथास्य घृतकीर्त्तवेवाग्निर्वैश्वानरो
मुखादुज्जज्वाल तन्न शशाक धारयितुं सोऽस्य मुखान्निष्पेदे स
इमां पृथिवीं प्रापाद् ॥ १३ ॥ तर्हि विदेधो माथव आस ।
सस्वत्यां स तत एव प्राद्वहन्न भीयायेमां पृथिवीं तं
गोतमश्च राहूगणो विदेधश्च माथवः पश्चाद्वहन्तमन्वीयतुः स
इमाः सर्वा नदीरतिददाह सदानीरेत्युत्तरादगिरोर्निर्द्वावति

(१) यजुः अ० २ मं० ६ । (२) यजुः अ० २ मं० ४ ।

(३) साम० ३० अ० १४ खं० ४ सू० १ मं० ३ ।

(४) साम० ३० अ० १४ खं० ३ सू० ४ मं० २ ।

ताथैव नातिददाह ताथं ह स्म तां पुरा ब्राह्मणा न तरन्त्य-
 नातिदग्धाग्निना वैश्वानरेणेति ॥ १४ ॥ तत एतर्हि । प्राचीनं
 वहवो ब्राह्मणास्तद्धाक्षेत्रतरमिवास स्वावितरमिवास्वदितम-
 ग्निना वैश्वानरेणेति ॥ १५ ॥ तदु हैतर्हि । क्षेत्रतरमिव ब्रा-
 ह्मणा उ हि नूनमेनद्यज्ञैरसिष्वदन्त्सापि जघन्ये नैदाधे समिवैव
 कोषयति तावच्छीतानतिदग्धा ह्यग्निना वैश्वानरेण ॥ १६ ॥ स
 होवाच । विदेधो माथवः काहं भवानीत्यत एव ते प्राचीनं भुवन-
 मिति होवाच सैषाप्येतर्हि कोसलविदेहानां मर्यादा तेहि माथवाः
 ॥ १७ ॥ अथ होवाच । गोतमो राहूगणः कथं नु नऽग्रामन्व्यमाणो
 न प्रत्यश्रौषीरिति स होवाचाग्निर्मे वैश्वानरो मुखेऽभूत्स नेन्मे
 मुखान्निष्पद्यातै तस्मात्ते न प्रत्यश्रौषमिति ॥ १८ ॥ तदु क-
 थमभूदिति । यत्रैव त्वं घृतस्नवीमहऽइत्यभिव्याहार्षीस्तदेव
 मे घृतकीर्त्तावग्निर्वैश्वानरो मुखादुदङ्वालीत्तं नाशकं धारयितुं
 स मे मुखान्निरपादीति ॥ १९ ॥ स यत्साभिधेनीषु घृतवत् ।
 साभिधेनमेव तत्समेवैनं तेनेन्द्रे वीर्यमेवास्मिन्दधाति ॥ २० ॥
 तदु घृताच्येति । देवान् जिगाति सुमन्युरिति यजमानो वै सुमन्युः
 सहि देवान् जिगीषिति सहि देवान् जिघाथसति तस्मादाह देवान्
 जिगाति सुमन्युरिति सैषाग्नेयी सत्यनिरुक्ता सर्व वाऽअनि-
 रुक्तं सर्वेणैवेतत्प्रतिपद्यते ॥ २१ ॥ अग्नऽआयाहि (१) वीत-

यऽइति । तद्वेति भवति वीतयऽइति समन्तिकमिव ह वाऽइमेऽ-
 ग्रे लोका आसुरित्युन्मृश्या हैव द्यौरास ॥ २२ ॥ ते देवा अका-
 मयन्त । कथं नु न इमे लोका वितराथं स्युः कथं न इदं
 वरीय-इव स्यादिति तानेतैरेव त्रिभिरक्षरैर्व्यनयन् वीतयऽइति
 तऽ इमे विदूरं लोकास्ततो देवेभ्यो वरीयोऽभवहरीयो ह वाऽ-
 अस्य भवति यस्यैवं विदुष एतामन्वाहुर्वीतयऽ इति ॥ २३ ॥ गृ-
 णानो हव्यदातयऽइति । यजमानो वै हव्यदातिर्गृणानो यज-
 मानायेत्येवैतदाह निहोता सत्ति बर्हिषीत्यग्निर्वै होताथं लोको
 बर्हिरस्मिन्नेवैतल्लोकेऽग्निं दधाति सोऽयमस्मिन्लोकेऽग्निर्हितः
 सैषेयमेव लोकमभ्यनूक्तेममेवैतया लोकं जयति यस्यैवं विदुष
 एतामन्वाहुः ॥ २४ ॥ तं (१) त्वा समिद्धिरङ्गिर इति । समि-
 द्धिर्ह्येतमङ्गिरस ऐन्धताङ्गिर इत्यङ्गिरा उ ह्यग्निर्धृतेन वर्द्धया-
 मसीति तत्सामिधेनं पदथं समेवैनं तेनेन्धे वीर्यमेवास्मिन्दधा-
 ति ॥ २५ ॥ शतम् ॥ ३०० ॥ बृहच्छोचा यविष्ठयेति । बृहद्
 ह्येष शोचाति समिद्धो यविष्ठयेति यविष्ठो ह्यग्निस्तस्मादाह
 यविष्ठयेति सैषैतमेव लोकमभ्यनूक्तान्तरिक्षलोकमेव तस्मादाग्ने-
 यी सत्यनिरुक्तानिरुक्तो ह्येष लोक एतमेवैतया लोकं जयति
 यस्यैवं विदुष एतामन्वाहुः ॥ २६ ॥ स नः (२) पृथु श्रवाय्य-
 मिति । अदो वै पृथु यस्मिन्देवा एतच्छ्रवाय्यं यस्मिन्देवा अच्छा

देव विवाससीत्यच्छ देव विवासस्येतन्नो गमयेत्येवैतदाह ॥ २७ ॥
 बृहदग्रे सुवीर्यमिति । अदो वै बृहद्यस्मिन्देवा एतत्सुवीर्यं यस्मि-
 न्देवाः सैषैतमेव लोकमभ्यनूक्ता दिवमेवैतमेवैतया लोकं जयति
 यस्यैवं विदुष एतामन्वाहुः ॥ २८ ॥ सोऽन्वाह । इडेन्यो (१)
 नमस्य इतीडेन्यो ह्येष नमस्यो ह्येष तिरस्तमांस्ति दर्शत इति
 तिर-इव ह्येष तमांस्ति समिद्धो ददृशे समग्निरिध्यते वृषेति सथं
 हीध्यते वृषा वृषो (२) ऽअग्निः समिध्यतऽइति सथं हीध्यते ॥
 २९ ॥ अश्वो न देववाहन इति । अश्वो ह वाऽएष भूत्वा
 देवेभ्यो यज्ञं वहति यद्वै नेत्यृच्योमिति तत्तस्मादाहाश्वो न देव-
 वाहन इति ॥ ३० ॥ तथं हविष्मन्त ईडतऽइति । हविष्मन्तो
 ह्येतं मनुष्या ईडते तस्मादाह तथं हविष्मन्त ईडतऽइति ॥ ३१ ॥
 वृषणं (३) त्वा वथं वृषन्वृषणः समिधीमहीति । सथं ह्येन-
 मिन्धतेऽग्ने दीद्यतं बृहदिति दीद्येव ह्येष बृहत्समिद्धः ॥ ३२ ॥
 तं वाऽएतम् । वृषण्वन्तं त्रिचमन्वाहान्नेय्यो वाऽएताः सर्वाः
 सामिधेन्यो भवन्तीन्द्रो वै यज्ञस्य देवतेन्द्रो वृषैतेनो हास्यैताः
 सेन्द्राः सामिधेन्यो भवन्ति तस्माद्वृषण्वन्तं त्रिचमन्वाह ॥ ३३ ॥
 सोऽन्वाह । अग्निं (४) दूतं वृणीमहऽइति देवाश्च वा ऽअ-

(१) साम० उ० अ० १५ ख० १ सू० २ मं० १ । (२) साम० उ०

अ० १५ ख० १ सू० २ मं० २ । (३) साम० उ० अ० १५ ख० १

सू० २ मं० ३ । (४) साम० उ० अ० १ मं० ३ ।

सुराश्चोभये प्राजापत्याः पस्पधरे तान्त्सर्धमानान्गायत्र्यन्तरा
तस्थौ या वै सा गायत्र्यासीदियं वै सा पृथिवीयं हैव तद-
न्तरा तस्थौ त उभयएव विदाञ्चक्रुर्यतरान्वै न इयमुपाव-
त्स्यति ते भविष्यन्ति परेतरे भविष्यन्तीति तामुभयएवोप-
मन्त्रयाञ्चक्रिरेऽग्निरेव देवानां दूत आस सहरक्षा इत्यसुर-
रक्षसमसुराणां साग्निमेवानुप्रेयाय तस्मादन्वाहर्गिन् दूतं
वृणीमहऽइति स हि देवानां दूत आसीद्धोतारं विश्ववेदसः
मिति ॥ ३४ ॥ तदु हैकेऽन्वाहुः । होता यो विश्ववेदस इति
नेदरमित्यात्मानं ब्रवाणीति तदु तथा न ब्रूयान्मानुषं
ह ते यज्ञे कुर्वन्ति व्यृद्धं वै तद्यज्ञस्य यन्मानुषं नेद्व्यृद्धं
यज्ञे करवाणीति तस्माद्यथैवर्चानूक्तमेवानुब्रूयाद्धोतारं विश्व-
वेदसमित्येवास्य यज्ञस्य सुक्रतुमित्येष हि यज्ञस्य सुक्रतुर्यद-
ग्निस्तस्मादाहास्य यज्ञस्य सुक्रतुमिति सेयं देवानुपाववर्त्त ततो
देवा अभवन्परासुरा भवति ह वा ऽ आत्मना परास्य सपत्ना
भवन्ति यस्यैवं विदुष एतामन्वाहुः ॥ ३५ ॥ तां वाऽअष्टमीम-
नुब्रूयात् । गायत्री वाऽएषा निदानेनाष्टाक्षरा वै गायत्री तस्मा-
दष्टमीमनुब्रूयात् ॥ ३६ ॥ तद्वैके । पुरस्ताद्वाय्ये दधत्यन्नं धाय्ये
मुखतऽइदमन्नायं दध्म इति वदन्तस्तदु तथा न कुर्यादिन-
वक्त्रा तस्यैषा भवति यः पुरस्ताद्वाय्ये दधाति दशमी वा हि-
तर्ह्येकादशी वा सम्पद्यते तस्यो हैवैषावक्त्रा भवति यस्यैताम

एमीमन्वाहुस्तस्मादुपरिष्ठादेव ध्याये दध्यात् ॥ ३७ ॥ समिध्यमानो
 (१) ऽअध्वरोऽइति । अध्वरो वै यज्ञः समिध्यमानो यज्ञऽइत्येवैत-
 दाहाग्निः पावक ईड्य इति पावको ह्येष ईड्यो ह्येष शोचिष्केशस्त-
 मीमहऽइति शोचन्तीव ह्येतस्य केशाः समिद्धस्य समिद्धोऽअग्नः-
 आहुतेत्यतः प्राचीनं सर्वमिधमभ्यादध्याद्यदन्यत्समिधोऽपवृ-
 ङ्क्तऽइव ह्येतद्धोता यद्वाऽअन्यत्समिध इध्मस्यातिरिच्यतेऽतिरिक्तं
 तद्यहै यज्ञस्यातिरिक्तं द्विषन्तं हास्य तद्वातृव्यमभ्यतिरिच्यते
 तस्मादतः प्राचीनं सर्वमिधमभ्यादध्याद्यदन्यत्समिधः ॥ ३८ ॥
 देवान्यक्षि (२) स्वध्वरेति । अध्वरो वै यज्ञो देवान्यक्षि सुय-
 क्षियेत्येवैतदाह त्वं हि हव्यवाडसीत्येष हि हव्यवाङ्यदग्नि-
 स्तस्मादाह त्वं हि हव्यवाडसीत्या (३) जुहोता दुवस्यतार्ति-
 प्रयत्यध्वरे । वृणीध्वं हव्यवाहनमिति सम्प्रेष्यत्येवैतया जुहुत
 च यजत च यस्मै कामाय समैन्धिद्वं तत्कुरुतेत्येवैतदाहाग्निं
 प्रयत्यध्वरोऽइत्यध्वरो वै यज्ञोऽग्निं प्रयति यज्ञऽइत्येवैतदाह वृणी-
 ध्वं हव्यवाहनमित्येष हि हव्यवाहनो यदाग्निस्तस्मादाह वृणी-
 ध्वं हव्यवाहनमिति ॥ ३९ ॥ तं वाऽएतम् । अध्वरवन्तं त्रिच-
 सन्वाह देवान्ह वै यज्ञेन यजमानान्तपत्ना असुरा दुधूर्षाश्चक्रुस्ते

(१) ऋग्वे० अ० ४ अ० १ व० २२ सू० २८ मं० १ ॥

(२) ऋग्वे० अ० ४ अ० १ व० २२ मं० ५ ॥

(३) ऋ० मं० ५ अ० २ सू० २८ मं० ६ ॥

दुधूर्षन्त एव न शेकुर्धुर्वितुं ते पराबभूवुस्तस्माद्यज्ञोऽध्वरो नाम
 दुधूर्षन्ह वाऽएनथं सपत्नः पराभवति यस्यैवं विदुषोऽध्वरवन्तं
 त्रिचमन्वाहुर्ग्यावहेव सौम्येनाध्वरेणेष्टा जयति तावज्जयति ॥
 ४० ॥ ब्राह्मणम् ॥ ३ ॥ [४. १.] ॥

एतद्ध वै देवा अग्निं गुरिष्ठेऽयुञ्जन् । यद्धोतृत्वऽइदं नो हव्यं
 बहेति तमेतद्गुरिष्ठे युक्तोपामदन्वीर्यवान्वै त्वमस्यलं वै त्वमे-
 तस्माऽअसीति वीर्यं समादधतो यथेदमप्येतर्हि ज्ञातीनां यं गुरिष्ठे
 युञ्जन्ति तमुपमदन्ति वीर्यवान्वै त्वमस्यलं वै त्वमेतस्माऽअसी-
 ति वीर्यं समादधतः स यदत ऊर्ध्वमन्वाहोपस्तौत्येवैनमेतद्वीर्यमे-
 वारिमन्दधाति ॥ १ ॥ अग्ने महौं २ ॥ असि (१) ब्राह्मण (२) भारतेति ।
 ब्रह्म ह्यग्निस्तस्मादाह ब्राह्मणोति भारतेत्येष हि देवेभ्यो हव्यं
 भरति तस्माद्भरतोऽग्निरित्याहुरेष उ वाऽइमाः प्रजाः प्राणो भूत्वा
 बिभर्ति तस्माद्देवाह भारतेति ॥ २ ॥ अथार्षेयं प्रवृणोति । ऋषि-
 भ्यश्चैवैनमेतद्देवेभ्यश्च निवेदयत्ययं महावीर्यो यो यज्ञं प्रापदिति
 तस्मादार्षेयं प्रवृणोति ॥ ३ ॥ परस्तादर्वाकप्रवृणोति । परस्ताद्धव्य-
 र्वाग्न्यः प्रजाः प्रजायन्ते ज्यायसस्पतयऽउ चैवैतं निहनुतऽइदं
 हि पितृवाग्नेऽथ पुत्रोऽथ पौत्रस्तस्मात्परस्तादर्वाकप्रवृणोति ॥ ४ ॥
 स अार्षेयमुक्ताह । देवेद्धो मन्विद्ध इति देवा ह्येतमग्रऽऐन्धत त-

(१) ऋ० मं० १ अ० ८ सू० ३६ मं० ९ ।

(२) ऋ० मं० २ अ० २ सू० २८ मं० ६ ।

स्मादाह देवेद्ध इति मन्विद्ध इति मनुर्द्येतमग्र ऽऐन्द्ध तस्मादाह
 मन्विद्ध इति ॥ ५ ॥ ऋषिष्टुत इति । ऋषयो ह्येतमग्रेऽस्तुवै-
 स्तस्मादाहर्षिष्टुत इति ॥ ६ ॥ विप्रानुमदित इति । एते वै विप्रा-
 यदृषय एते ह्येतमन्वमदेस्तस्मादाह विप्रानुमदित इति ॥ ७ ॥
 कविशस्त (१) इति । एते वै कवयो यदृषय एते ह्येतमशथंस-
 स्तस्मादाह कविशस्त इति ॥ ८ ॥ ब्रह्मसथंशित इति ।
 ब्रह्मसथंशितो ह्येष घृताहवन (२) इति घृताहवनो ह्येषः ॥ ९ ॥
 प्रणीर्यज्ञानाथं (३) रथीरध्वराणामिति । एतेन वै सर्वान्यज्ञा-
 न्प्रणयन्ति ये च पाकयज्ञा ये चेतरे तस्मादाह प्रणीर्यज्ञानामि-
 ति ॥ १० ॥ रथीरध्वराणामिति । रथो ह वाऽएष भूत्वा देवेभ्यो
 यज्ञं वहति तस्मादाह रथीरध्वराणामिति ॥ ११ ॥ अतुर्चो होता
 तूर्णिर्हव्यवाडिति । न ह्येतथं रक्षांथंस्ति तरति तस्मादाहातुर्चो
 होतेति तूर्णिर्हव्यवाडिति सर्वथं ह्येष पाप्मानं तरति तस्मादाह
 तूर्णिर्हव्यवाडिति ॥ १२ ॥ आस्प्रात्रं जुहुर्देवानामिति । देवपात्रं
 वाऽएष यदग्निस्तस्मादग्नौ सर्वेभ्यो देवेभ्यो जुह्वति देवपात्रं
 ह्येष प्राप्नोति ह वै तस्य पात्रं यस्य पात्रं प्रेप्स्यति य एवमेतद्वेद
 १३ ॥ चमसो देवपान इति । चमसेन ह वाऽएतेन भूतेन देवा भक्ष-
 यन्ति तस्मादाह चमसो देवपान इति ॥ १४ ॥ (४) अरौ २ ॥ ऽइवाग्ने

(१) ऋ० मं० ३ अ० २ सू० २९ मं० ७ । (२) ऋ० मं० १ मं०
 ३ सू० १२ मं० ५ । (३) ऋ० मं० १ मं० ८ सू० ४४ मं० २ ।
 (४) ऋ० मं० ५ मं० २ सू० १३ मं० ६ ।

नोभिर्देवास्त्वं परिभूरसीति । यथारात्रेभिः सर्वतः परिभुरेवं त्वं देवा-
 न्त्सर्वतः परिभूरसीत्येवैतदाह ॥ १५ ॥ आ वह देवान्यजमानायोति ।
 तदस्मै यज्ञाय देवानावोढवाऽआहाग्निमग्ने (१) ऽआवहेति तदा-
 ग्मेयायाज्यभागायाग्निमावोढवाऽआह सोममावहेति तत्सौम्या-
 याज्यभागाय सोममावोढवाऽआहाग्निमावहेति तद्य एष उभय-
 त्राच्युत आग्नेयः पुरोडाशो भवति तस्माऽअग्निमावोढवाऽआह ॥
 १६ ॥ अथ यथादेवतम् । देवां २ ॥ ऽआज्यपां २ ॥ ऽआवहेति
 तत्प्रयाजानुयाजानावोढवाऽआह प्रयाजानुयाजावै देवा आज्यपा
 अग्निं होत्रायावहेति तदग्निं होत्रायावोढवाऽआह स्वं म-
 हिमानमावहेति तत्स्वं महिमानमावोढवाऽआह वाग्वाऽअस्य
 स्वो महिमा तद्वाचमावोढवाऽआह च वह जातवेदः सुयजा च
 यजेति तद्या एवैतदेवता आवोढवाऽआह ता एवैतदाहा चैता-
 वहानुष्ठया च यजेति यदाह सुयजा च यजेति ॥ १७ ॥ स वै
 तिष्ठन्नन्वाह । अन्वाह ह्येतदसौ ह्यनुवाक्या तदसावेवैतद्भूत्वा-
 न्वाह तस्मात्तिष्ठन्नन्वाह ॥ १८ ॥ आसीनो याज्यां यजति ।
 इयं हि याज्या तस्मान्न कश्चन तिष्ठन्याज्यां यजतीत्यं हि
 याज्या तदियमेवैतद्भूत्वा यजति तस्मादासीनो याज्यां यजति ॥
 १९ ॥ ब्राह्मणम् ॥ ४ [४. २.] ॥

यो ह वा ऽअग्निः सामिधेनीभिः समिद्धः । अतितरां ह

वै स इतरस्मादग्नेस्तपत्यनवधृष्यो हि भवत्यनवमृश्यः ॥ १ ॥
 स यथा हैवाग्निः । सामिधेनीभिः समिद्धस्तपत्येवथ हव ब्राह्मणः
 सामिधेनीर्विद्वाननुब्रुवंस्तपत्यनवधृष्यो हि भवत्यनवमृश्यः ॥ २ ॥
 सोऽन्वाह । प्रव इति प्राणो वै प्रवान्प्राणमेवैतया समिन्देऽग्नः-
 आयाहि (१) वीतयऽइत्यपानो वाऽएतवा नपानमेवैतया समि-
 न्दे बृहच्छोचा (२) यविष्ठयेत्युदानो वै बृहच्छोचा उदानमेवै-
 तया समिन्दे ॥ ३ ॥ स नः (३) पृथु अवाय्यमिति । श्रोत्रं वै
 पृथु अवाय्यथं श्रोत्रेण हीदमुरु पृथु शृणोति श्रोत्रमेवैतया
 समिन्दे ॥ ४ ॥ ईडेन्यो नमस्य (४) इति । वाग्वाऽईडेन्या वाग्धी-
 दथं सर्वमीद्रे वाचेदथं सर्वमीदितं वाचमेवैतया समिन्दे ॥ ५ ॥
 अदवो न (५) देववाहन इति । मनो वै देववाहनं मनो हीदं
 मनस्विनं भुयिष्ठं वनीवाह्यते मन एवैतया समिन्दे ॥ ६ ॥
 अग्ने दीद्यतं (६) बृहदिति । चक्षुर्वै दीद्येव चक्षुरेवैतया समिन्दे ॥
 ७ ॥ अग्निं (७) दूतं वृणीमहऽइति । य एवायं मध्यमः प्राण एत-
 मेवैतया समिन्दे सा हैषान्तस्था प्राणानामतोऽन्यऽऊर्ध्वः

(१) साम० छन्द० खं० १ ऋ० १ । (२) यजुः० अ० ३ मं० २६ ।

(३) साम० उक्त० अ० १ खं० २ सू० १ मं० ३ । (४) साम०

उक्त० अ० १५ खं० १ सू० २ मं० १ । (५) साम० उक्त० अ० १५

खं० १ सू० २ मं० २ । (६) साम० उक्त० अ० १५ खं० १ सू० २

मं० ३ । (७) साम० छं० खं० १ ऋ० ३ ।

प्राणा अतोऽन्येऽवाश्चोऽन्तस्थां ह भवत्यन्तस्थामेनं मन्यन्ते
यऽएवमेतामन्तस्थां प्राणानां वेद ॥ ८ ॥ (१) शोचिष्केस्तमीम-
हऽइति । शिश्रं वै शोचिष्केशं शिश्रं हीदं शिश्रिनं भुयिष्ठं
शोचयति शिश्रमेवैतया समिन्दे ॥ ९ ॥ (२) समिन्दोऽअग्नऽआ-
हुतेति । य एवायमवाङ्प्राण एतमेवैतया समिन्दऽआ जुहोता
(३) कुवस्यतेति सर्वमात्मानं समिन्दऽआ नखेभ्योऽथो लो-
मभ्यः ॥ १० ॥ स यद्येनं प्रथमायां संसामिधेन्यामनुव्याहरेत् ।
तं प्रति ब्रूयात्प्राणं वा ऽ एतदात्मनो ऽग्नावाधाः प्राणेनात्मन
आर्तिमारिष्यसीति तथा हैव स्यात् ॥ ११ ॥ यदि द्वितीयस्या-
मनुव्याहरेत् । तं प्रति ब्रूयादपानं वाऽ एतदात्मनोऽग्नावाधा
अपानेनात्मन आर्तिमारिष्यसीति तथा हैव स्यात् ॥ १२ ॥ यदि
तृतीयस्यामनुव्याहरेत् तं प्रति ब्रूयादुदानं वाऽ... उदानेना...
स्यात् ॥ १३ ॥ यदि चतुर्थ्यामनुव्याहरेत् । तं प्रति ब्रूया-
च्छ्रोत्रं वाऽ एतदात्मनोऽग्नावाधाः श्रोत्रेणात्मन आर्तिमा-
रिष्यसि वधिरो भविष्यसीति तथा हैव स्यात् ॥ १४ ॥ यदि
पञ्चम्यामनुव्याहरेत् । तं प्रति ब्रूयाद्वाचं वाऽ एतदात्मनोऽग्ना-
वाधा वाचात्मन आर्तिमारिष्यसि मूको भविष्यसीति तथा हैव
स्यात् ॥ १५ ॥ यदि षष्ठ्यामनुव्याहरेत् । तं प्रति ब्रूयात्सुतो

(१) ऋ० मं० ३ अ० २ सू० २७ मं० ४ । (२) ऋ० मं० ५ अ० २

सू० १८ मं० ५ । (३) ऋ० मं० ५ अ० २ सू० २८ मं० ६ ।

वाऽएतदात्मनोऽग्नावाधा मनसात्मन आर्त्तिमारिष्यसि मनो-
 मुषिगृहीतो मोमुषश्चरिष्यसीति तथा हैव स्यात् ॥ १६ ॥ यदि
 सप्तम्यामनुव्याहरेत् । तं प्रति ब्रूयाच्चक्षुर्वाऽएतदात्मनोऽग्नावाधा-
 श्चक्षुषात्मन आर्त्तिमारिष्यस्यन्धो भविष्यसीति तथा हैव स्यात् ॥
 १७ ॥ यद्यष्टम्यामनुव्याहरेत् । तं प्रति ब्रूयान्मध्यं वाऽएतत्प्रा-
 णमात्मनोऽग्नावाधा मध्येन प्राणेनात्मन आर्त्तिमारिष्यस्युद्-
 ध्माय मरिष्यसीति तथा हैव स्यात् ॥ १८ ॥ यदि नवम्याम-
 नुव्याहरेत् तं प्रति ब्रूयाच्छिश्नं वाऽएतदात्मनोऽग्नावाधाः शि-
 श्नेनात्मन आर्त्तिमारिष्यसि क्लीबो भविष्यसीति तथा हैव स्यात् ॥
 १९ ॥ यदि दशम्यामनुव्याहरेत् । तं प्रति ब्रूयाद्वाञ्छं वाऽ-
 एतत्प्राणमात्मनोऽग्नावाधा अवाचा प्राणेनात्मन आर्त्तिमारि-
 ष्यस्यपिन्दो मरिष्यसीति तथा हैव स्यात् ॥ २० ॥ यद्येका-
 दश्यामनुव्याहरेत् । तं प्रति ब्रूयात्सर्वं वाऽएतदात्मानमग्ना-
 वाधाः सर्वेणात्मन आर्त्तिमारिष्यसि क्षिप्रेऽमुं लोकमेष्यसीति तथा
 हैव स्यात् ॥ २१ ॥ स यथा हैवाग्निं । सामिधेनीभिः समि-
 द्दमापद्यार्त्ति न्येत्येव यं हैव ब्राह्मणं सामिधेनीर्विहायं स यं सम-
 नुब्रुवन्तमनुव्याहृत्यार्त्ति न्येति ॥ २२ ॥ ब्राह्मणम् ॥ ५ ॥ [४.३.] ॥

तं वाऽएतमग्निं समैन्धिषत । समिद्धे देवेभ्यो जुहवामेति
 तस्मिन्नेतेऽएव प्रथमेऽग्राहुती जुहोति मनसे चैव वाचे च मनश्च
 हैव वाक् च युजौ देवेभ्यो यज्ञं वहतः ॥ १ ॥ स यदुपायं

क्रियते । तन्मनो देवेभ्यो यज्ञं वहत्यथ यदाचा निरुक्तं क्रियते
तद्वाग्देवेभ्यो यज्ञं वहत्येतद्वाऽइदं हयं क्रियते तदेतेऽएवैत-
त्सन्तर्पयति तृप्ते प्रीतिं देवेभ्यो यज्ञं वहता इति ॥ २ ॥ सुवेण
तमाधारयति । यं मनसऽआधारयति वृषा हि मनो वृषा हि
सुवः ॥ ३ ॥ सुचा तमाधारयति । यं वाचऽआधारयति योषा
हि वाग्योषा हि सुक् ॥ ४ ॥ तूष्णीं तमाधारयति । यं मनसं
ऽआधारयति न स्वाहेति चनानिरुक्तं हि मनोऽनिरुक्तं
द्येतद्यत्तूष्णीम् ॥ ५ ॥ मन्त्रेण तमाधारयति । यं वाचऽआधा-
रयति निरुक्ता हि वाङ्निरुक्तो हि मन्त्रः ॥ ६ ॥ आसीनस्त-
माधारयति । यं मनसऽआधारयति तिष्ठंस्तं यं वाचे मनश्च ह
वै वाक् च युजौ देवेभ्यो यज्ञं वहतो यतरो वै युजोर्हृसीयान्म-
वत्युपवहं वै तस्मै कुर्वन्ति वाग्वै मनसो हृसीयस्यपरिमित-
तरमिव हि मनः परिमिततरेव हि वाक्तद्वाचऽएवैतदुपवहं क-
रोति ते सयुजौ देवेभ्यो यज्ञं वहतस्तस्मात्तिष्ठन्वाचऽआधार-
यति ॥ ७ ॥ देवा ह वै यज्ञं तन्वानाः । तेऽसुररक्षसेभ्य आ-
सङ्गाहिभयाञ्चक्रुस्तऽएतद्वाक्षिणतः प्रत्युदश्रयन्नुच्छ्रितमिव हि
वीर्यं तस्माद्वाक्षिणतस्तिष्ठन्नाधारयति सं यदुभयतः आधारयति
तस्मादिदं मनश्च वाक् समानमेव सन्नानेव शिरो ह वै यज्ञस्यै-
तयोरन्यतर आधारयोर्मूलमन्यतरः ॥ ८ ॥ सुवेण तमाधारयति ।
यो मूलं यज्ञस्य सुचा तमाधारयति यः शिरो यज्ञस्य ॥ ९ ॥

तूष्णीं तमाधारयति । यो मूलं यज्ञस्य तूष्णीमिव हीदं मूलं
 नो ह्यत्र वाग्वदति ॥ १० ॥ मन्त्रेण तमाधारयति । यः शिरो
 यज्ञस्य वाग्धि मन्त्रः शीष्णीं हीयमधि वाग्वदति ॥ ११ ॥
 आसीनस्तमाधारयति । यो मूलं यज्ञस्य निषण्णमिव हीदं
 मूलं तिष्ठंस्तमाधारयति यः शिरो यज्ञस्य तिष्ठतीव हीदं
 शिरः ॥ १२ ॥ स सुवेण पूर्वमाधारमाधार्याह । अग्निमग्नीत्स-
 म्मृद्धीति यथा धुरमध्युहेदेवं तद्यत् पूर्वमाधारमाधारयत्यध्युह्यहि
 धुरं युञ्जन्ति ॥ १३ ॥ अथ सम्मार्ष्टि । युनक्त्येवैनमेतद्युक्ती
 देवेभ्यो यज्ञं वह्नादिति तस्मात्सम्मार्ष्टि परिक्रामथं सम्मार्ष्टि
 परिक्रामथं हि योग्यं युञ्जन्ति त्रिस्त्रिः सम्मार्ष्टि त्रिवृद्धि यज्ञः ॥
 १४ ॥ स सम्मार्ष्टि । (१) अग्ने वाजजिह्वाजं त्वा सरिष्यन्तं
 त्वा वाजजितं सम्माज्मीति यज्ञं त्वा वक्ष्यन्तं यज्ञियं सम्मा-
 ज्मीत्येवैतदाहाथोपरिष्ठात्तूष्णीं त्रिस्तथा युक्त्वा प्राजेत्प्रेहि
 वहेत्येवमेवैतत्कश्योपक्षिपाति प्रेहि देवेभ्यो यज्ञं वह्नेति तस्मा-
 दुपरिष्ठात्तूष्णीं त्रिस्तद्यदेतदन्तरेण कर्म क्रियते तस्मादिदं मनश्च
 वाक् समानमेव सन्नानेव ॥ १५ ॥ ब्राह्मणम् ॥ ६ ॥ [४.४] ॥ तृती-
 यः प्रपाठकः ॥ कण्डिका सङ्ख्या १२० ॥

स सुचोत्तरमाधारमाधारयिष्यन् । पूर्वेण सुचावञ्जलिं निद-
 धाति (१) नमो देवेभ्यः स्वधा पितृभ्य इति तद्देवेभ्यश्चैवैतत्पितृ-

भ्यश्चात्विज्यं करिष्यन्निहने सुयमे मे भूयास्तमिति सुचावादत्ते
सुभरे मे भूयास्तं भूर्त्तु वाथ शकेयमित्येवैतदाह्रास्कन्नमद्य (१)
देवेभ्य आज्यं सम्भ्रयासमित्यविशुब्धमद्य देवेभ्यो यज्ञं तनवाऽ
इत्येवैतदाह ॥ १ ॥ अङ्घ्रिणा विष्णो मा त्वावक्रमिषमिति । यज्ञो वै
विष्णुस्तस्माऽएवैतन्निहनु ते मा त्वावक्रमिषमिति वसुमतीमग्ने ते
छायामुपस्थेयमिति साध्वीमग्ने ते छायामुपस्थेयमित्येवैत दाह ॥
२ ॥ विष्णो स्थानमसीति । यज्ञो वै विष्णुस्तस्येव हेतदन्तिकं
तिष्ठति तस्मादाह विष्णोस्थानमसीतीति इन्द्रो वीर्यमरुणोदित्य-
तो ह्रीन्द्रस्तिष्ठन्द्रक्षिणतो नाष्ट्रा रक्षां स्यपार्हस्तस्मादाहेत इन्द्रो
वीर्यमरुणोदित्युर्ध्वोऽध्वर आस्थादित्यध्वरो वै यज्ञ ऊर्ध्वो यज्ञ आ-
स्थादित्येवैतदाह ॥ ३ ॥ अग्ने वेद्गोत्रं वेदुत्यमिति । (२) उभयं
वा ऽ एतदग्निर्देवानां होता च दूतश्च तदुभयं विद्धि यदेवा-
नामसीत्येवैतदाह्रावतां त्वां द्यावापृथिवी ऽअव त्वं द्यावापृथिवी
ऽ इति नात्र तिरोहितमिवास्ति स्विष्टकृदेवेभ्य इन्द्र आज्येन
हविशभूत्स्वाहेतुन्द्रो वै यज्ञस्य देवता तस्मादाहेन्द्र आज्येनेति
वाचे वा ऽ एतमाधारमाधारयतीन्द्रो वागित्यु वाऽआहुस्तस्मा-
द्देवाहेन्द्र आज्येनेति ॥ ४ ॥ अध्यासं स्पर्शयन्त्सु चो पर्येत्य । ध्रुवया
समनाक्ते शिरो वै यज्ञस्योत्तर आधार आत्मा वै ध्रुवा तदा-
त्मन्येवैतच्छिरः प्रतिदधाति शिरो वै यज्ञस्योत्तर आधारः श्रीर्वै

शिरः श्रीर्हि वै शिरस्तस्माद्योऽर्द्धस्य श्रेष्ठो भवत्यसावमुष्यार्द्धस्य
 शिर इत्याहुः ॥ ५ ॥ यजमान एव ध्रुवामनु । योऽस्माऽ-
 अरातीयति स उपभृतमनु स यद्धोपभृता समञ्ज्याद्यो यज-
 मानायारातीयति तस्मिच्छ्रियं दध्यात्तद्यजमान ऽ एवैतच्छ्रियं
 दधाति तस्माद्ध्रुवया समनक्ति ॥ ६ ॥ स समनक्ति । सं
 ज्योतिषा (१) ज्योतिरिति ज्योतिर्वा ऽ इतरस्यामाज्यं
 भवति ज्योतिरितरस्यां ते ह्येतदुभे ज्योतिषी सङ्गच्छेते
 तस्मादेवमं समनक्ति ॥ ७ ॥ अथातो मनसश्चैव वाचश्च ।
 अहम्भद्रऽ उदितं मनश्च ह वै वाकाहम्भद्रऽ ऊदाते ॥ ८ ॥ तद्ध
 मन उवाच । अहमेव त्वच्छ्रेयोऽस्मि न वै मया त्वं किं च नान-
 भिगतं वदसि सा यन्मम त्वं कृतानुकरानुवर्त्मास्यहमेव त्व-
 च्छ्रेयोऽस्मीति ॥ ९ ॥ अथ ह वागुवाच । अहमेव त्वच्छ्रेयस्यस्मि
 यद्वै त्वं वेत्याहं तद्विज्ञपयाम्यहं संज्ञपयामीति ॥ १० ॥ ते-
 प्रजापतिं प्रतिप्रश्नेयतुः । स प्रजापतिर्मेनसऽ एवानुवाच मन
 एव त्वच्छ्रेयो मनसो वै त्वं कृतानुकरानुवर्त्मासि श्रेयसो वै
 प्रापयान्कृतानुकरोऽनुवर्त्मा भवतीति ॥ ११ ॥ सा ह वाक्प-
 रोक्ता विवसिषिमये । तस्यै गर्भः पपात सा ह वाक्प्रजापतिमु-
 वाचाहव्यवाडेवाहं तुभ्यं भूयासं यां मा परावोच इति तस्मा-
 द्यत्किं च प्राजापत्यं यज्ञे क्रियत ऽ उपायंश्चैव तत्क्रियतेऽह-

व्यवाद्दृष्टिवाक्प्रजापतयऽआसीत् ॥ १२ ॥ तद्धैतदेवाः । ऐतद्वर्त्म-
न्वा यस्मिन्वा बभ्रुस्तद्ध स्म पृच्छन्त्यत्रेव त्या ३दिति ततोऽग्निः
सम्बभूव तस्मादप्यात्रेय्या योषितैनस्व्येतस्यै हि योषायै वाचो
देवताया एते सम्भूताः ॥ १३ ॥ ब्राह्मणम् ॥ १॥ [४.५.] अध्यायः ॥ ४॥

स वै प्रवरायाश्रावयति । तद्यत्प्रवरायाश्रावयति यज्ञो वा ऽ
आश्रावणं यज्ञमभिव्याहृत्याथ होतारं प्रवृणा ऽ इति तस्मा-
त्प्रवरायाश्रावयति ॥ १ ॥ स इध्मसन्नहनान्येवाभिपद्याश्राव-
यति । स यद्वा नारभ्य यज्ञमध्वर्युराश्रावयेद्देवनो वा ह स्यादन्या
वार्त्तिमाच्छेत् ॥ २ ॥ तद्धैके । वेदे स्तीर्णायै बर्हिरभिपद्याश्रावय-
न्तीध्मस्य वा शकलमपच्छिद्याभिपद्याश्रावयन्तीदं वै किञ्चि-
द्यज्ञस्येदं यज्ञमभिपद्याश्रावयाम इति वदन्तस्तदु तथा न कु-
र्यादेतद्वै किञ्चिद्यज्ञस्य यैरिध्मः सन्नद्धो भवत्यग्निं सम्मृजन्ति
तद्देव खलु यज्ञमभिपद्याश्रावयति तस्मादिध्मसन्नहनान्येवा-
भिपद्याश्रावयेत् ॥ ३ ॥ स आश्राव्य । य एव देवानां होता
तमेवाग्रे प्रवृणीतेऽग्निमेव तदग्नये चैवैतद्देवेभ्यश्च निहनुते
यद्वाग्रेऽग्निं प्रवृणीते तदग्नये निहनुतेऽथ यो देवानां होता
तमग्रे प्रवृणीते तदु देवेभ्यो निहनुते ॥ ४ ॥ स आह । (१)
अग्निर्देवो देव्यो होतेत्यग्निर्हि देवानां होता तस्मादाहाग्नि-

देवो देव्यो होतेति तदग्नये चैव देवेभ्यश्च निहनुते यदह्नाग्ने-
 ऽग्निसमाह तदग्नये निहनुतेऽथ यो देवानां होता तमग्रऽआह
 तद् देवेभ्यो निहनुते ॥ ५ ॥ देवान्य (२) अहिर्वाञ्चिकित्वा-
 निति । एष वै देवाननु विहान्यदग्निः स एनाननु विहाननुष्ठया
 यक्षदित्येवैतदाह ॥ ६ ॥ मनु (३) ष्वद्धरतवदिति । मनुर्ह वाऽ-
 अग्ने यज्ञेनेजे तदनुकृत्येसाः प्रजा यजन्ते तस्मादाह मनुष्वदिति
 मनोर्यज्ञऽइत्यु वा ऽ आहुस्तस्माद्देवाह मनुष्वदिति ॥ ७ ॥ भर-
 तवदिति । एष हि देवेभ्यो हव्यं भरति तस्माद्धरतोऽग्निरित्या-
 हरेष उ वाऽइमाः प्रजाः प्राणो भूत्वा विभर्ति तस्माद्देवाह भर-
 तवदिति ॥ ८ ॥ अथार्षेयं प्रवृणीते । ऋषिभ्यश्चैवेनमेतदेवेभ्यश्च
 निवेदयत्ययं महावीर्यो यो यज्ञं प्रापदिति तस्मादार्षेयं प्रवृणीते ॥
 ९ ॥ परस्तादर्वाक्प्रवृणीते । परस्ताद्ध्यर्वाग्यः प्रजाः प्रजायन्ते
 ज्यायंसस्पतयऽउ चैवैतान्निहनुत ऽ इदं हि पितृवाग्नेऽथ पुत्रो-
 ऽथ प्रौत्रस्तस्मात्परस्तादर्वाक्प्रवृणीते ॥ १० ॥ सा आर्षेयसु-
 क्त्वाह । ब्रह्मएवदिति ब्रह्मह्यग्निस्तस्मादाह ब्रह्मण्वदित्या च व-
 क्षादिति तथा एवैतदेवता आवाढवाऽआह ता एवैतदाह च
 वक्षदिति ॥ ११ ॥ ब्राह्मणा अस्य यज्ञस्य प्रावितार इति । एते
 वै ब्राह्मणा यज्ञस्य प्रावितारो येऽनूचाना एते ह्येनं तन्वत ऽएतऽ

(२) ऋ० मं० ०२ अ० १ सू० ३ मं० १ ॥

(३) ऋ० मं० १ अ० ७ सू० ३ मं० १७ ॥

एनं जनयान्ति तद् तेभ्यो निहनुते तस्मादाह ब्राह्मणा अरय
यज्ञस्यं प्रावित्तार इति ॥ १२ ॥ असौ मानुष इति । तदिमं
मानुषं होतारं प्रवृणोतेऽहोता हैष पुरायैतर्हि होता ॥ १३ ॥
स प्रवृत्तो होता जपति । देवता उपधावति यथानुष्ठया देवेभ्यो
वपत्कुर्याद्यथानुष्ठया देवेभ्यो हव्यं वह्यथा न ह्वेदेवं देवता
उपधावति ॥ १४ ॥ तत्र जपति । एतत्त्वा देव सवितर्वृणत (१)
ऽइति तत्सवित्तरं प्रसवायोपधावति स हि देवानां प्रसविताग्नि-
थं होत्रायेति तदग्नये चैवैतद्देवेभ्यश्च निहनुते यदह्नाग्नि-
माह तदग्नये निहनुतेऽथ यो देवानां होता तमग्नः ऽ आह
तदु देवेभ्यो निहनुते ॥ १५ ॥ सह पित्रा वैश्वानरेणेति । सं-
वत्सरो वै पिता वैश्वानरः प्रजापतिस्तत्संवत्सरायैवैतत्प्रजा-
पतये निहनुतेऽग्ने पूषन्वृहस्पते प्र च वद प्र च यजेत्यनुवक्ष्य-
न्वा ऽ एतवक्ष्यन्भवति तदेताभ्य एवैतद्देवताभ्यो निहनुते यूय-
मनुव्रूत यूयं यजतेति ॥ १६ ॥ शतम् ४०० ॥ वसूनां रातौ
स्याम । रुद्राणामुर्व्यायां स्वादित्या अदितये स्यामानेहस
इत्येते वै त्रया देवा यदृतवो रुद्रा आदित्या एतेषामभिगुप्तौ
स्यामेत्येवैतदाह ॥ १७ ॥ जुष्टमद्य देवेभ्यो वाचमुद्यासमिति ।
जुष्टमद्य देवेभ्योऽनूज्यासमित्येवैतदाह तद्धि समृद्धं यो जुष्टं
देवेभ्योऽनुब्रवत् ॥ १८ ॥ जुष्टां ब्रह्मभ्य इति । जुष्टमद्य ब्राह्मणे-

भ्योऽनूच्यासमित्येवैतदाह तद्धि समृद्धं यो जुष्टं ब्राह्मणे-
भ्योऽनुब्रवत् ॥ १९ ॥ जुष्टां नराग्रथंसायेति । प्रजा वै नरस्त-
त्सर्वाभ्यः प्रजाभ्य आह तद्धि समृद्धं यश्च वेद यश्च न-
साध्वन्ववोचत्साध्वन्ववोचदित्येव विसृज्यन्ते यदद्य होतृवर्गे
जिह्वं चक्षुः परापतत् अग्निष्टत्पुनराग्नियाज्जातवेदा विचर्ष-
णिरिति यथा यानग्रेऽग्नीन्होत्राय प्रावृणत ते प्राध्वन्न्नेवं
यन्मेऽत्र प्रवरेणामाधि तन्मे पुनराप्याययेत्येवैतदाह तथो हास्यै-
तत्पुनराप्यायते ॥ २० ॥ अथाध्वर्युं चाग्नीधं च सम्मृशति ।
मनो वाऽअध्वर्युर्वाग्योता तन्मनश्चैवैतद्वाचं च सन्दधाति ॥ २१ ॥
तत्र जपति । षण्मोवीर्यं हसस्पान्त्वग्निश्च पृथिवी चापश्च
वाजश्चाहश्च शस्त्रिश्चेत्येता मा देवता आर्त्तेर्गोपायन्तिवत्येवै-
तदाह तस्यो हि न हवलास्ति यमेता देवता आर्त्तेर्गोपायेयुः ॥
२२ ॥ अथ होतृषदनमुपावर्त्तते । स होतृषदनादेकं तृणं निर-
स्यति निरस्तः परावसुरिति पुरावसुर्ह वै नामासुराणां होता
स तमेवैतद्धोतृषदनान्निरस्यति ॥ २३ ॥ अथ होतृषदनऽप-
विशति । इदमहमर्वावसोः सदने सीदामीत्यर्वावसुर्वै नाम
देवानां होता तस्यैवैतत्सदने सीदति ॥ २४ ॥ तत्र जपति ।
(१) विश्वकर्म्मस्तनूपा असि मा मो दोषिष्टं मा मा हिंसीष्ट-
मेष्ट वां लोक इत्युदङ्ङेजत्यन्तरा वाऽएतदाहवनीयं च गार्हप-

त्यं चास्ते तदु ताभ्यां निहनुते मा मोदोषिष्टं मा मा हिंसासिष्टामिति
 तथा हैनमेतौ न हिंस्तः ॥ २५ ॥ अथाग्निमीक्षमाणो जपति ।
 विवस्वे (१) देवाः शास्तन मा यथेह होता वृत्तो मनवै य-
 न्निषद्य । प्र मे ब्रूत भागधेयं यथा वो येन पथा हव्यमा वो
 वहान्तीति यथा येभ्यः पक्वत्वं स्यात्तान् ब्रूयादनु मा शास्त
 यथा व आहरिष्यामि यथा वः परिवेक्ष्यामीत्येवमेवैतद्देवेषु प्रशा-
 सनमिच्छतेऽनु मा शास्त यथा वोऽनुष्ठयावषट्कुर्यामनुष्ठया ह-
 व्यं वह्येयमिति तस्मादेवं जपति ॥ २६ ॥ ब्राह्मणम् ॥ २ ॥ [५.१.]

अग्नि (२) होता वेत्वग्ने (३) होत्रमिति । अग्निरिदं
 होता वेत्वित्येवैतदाहाग्नेर्होत्रमिति तस्यो हि होत्रं वेत्तु प्रा-
 वित्रमिति यज्ञो वै प्रावित्रं वेत्तु यज्ञमित्येवैतदाह साधु ते यज-
 मान देवतेति साधु ते यजमान देवता यस्य तेऽग्निर्होतेत्ये-
 वैतदाह घृतवतीमध्वर्यो स्तुचमास्यस्वोति तदध्वर्युं प्रसौति स
 यदेकामिवाह ॥ १ ॥ यजमान एव जुहूमनु । योऽस्मा ऽअरा-
 तीयति स उपभृतमनु स यद्दे ऽ इव ब्रूयाद्यजमानाय द्विषन्तं
 भ्रातृव्यं प्रत्युद्यामिनं कुर्यादत्तैव जुहूमन्वाद्य उपभृतमनु स यद्दे-
 ऽइव ब्रूयादत्र ऽ आद्यं प्रत्युद्यामिनं कुर्यात्तस्मादेकामिवैवाह ॥ २ ॥

(१) ऋ० मं० १० अ० ४ सू० ५२ मं० १ ॥ (२) ऋ० मं० १
 अ० १ सू० १-मं० ५ ॥ (३) ऋ० मं० १ अ० १३ सू० ७६ मं०
 ४ ॥ ऋ० मं० १ । अ० ७ । सू० २ । मं० २ ॥

देवयुवं विश्ववारांमिति । उपस्तौत्येवैनामेतन्महयत्येव
यदाह देवयुवं विश्ववारांमितीडामहै देवाः २ ॥ ईडेन्यान्
मस्याम नमस्यान्यजाम यज्ञियानितीडामहै तान्देवान्य ईडे-
न्या (४) नमस्याम तान्ये नमस्या यजाम यज्ञियानिति मनु-
ष्या वा ईडेन्याः पितरो नमस्या देवा यज्ञियाः ॥ ३ ॥ या वै
प्रजा यज्ञेऽनन्वाभक्ताः । पराभूता वै ता एवमेवैतद्या इमाः प्रजा
अपराभूतास्ता यज्ञ ई अभजति मनुष्यान्नु पशवो देवाननु-
व्याथंस्योषधयो वनस्पतयो याददं किञ्चैवमु तत्सर्वं यज्ञे-
आभक्तम् ॥ ४ ॥ ता वाऽएताः । नव व्याहृतयो भवन्ति नवेमे
पुरुषे प्राणा एतानेवास्मिन्नेतदधाति तस्मान्नव व्याहृतयो भव-
न्ति ॥ ५ ॥ यज्ञो ह देवेभ्योऽपचक्राम । तं देवा अन्वमन्त्रयन्ता
नः शृणुष्व न आवर्त्तस्वेति सो ई स्तु तथेत्येव देवानुपाववर्त्त-
तेनोपावृत्तेन देवा अयजन्त तेनेष्टैतदभवन् यदिदं देवाः ॥ ६ ॥
स यदाश्वावयाति । यज्ञमेवैतदनुमन्त्रयतऽआ नः शृणुष्व न आ-
वर्त्तस्वेत्यथ यत्प्रत्याश्वावयाति यज्ञ एवैतदुपावर्त्ततेऽस्तु तथेति
तेनोपावृत्तेन रेतसा भूतेन ईर्त्विजः सम्प्रदायं चरन्ति यजमानेन
परोऽक्षं यथा पूर्णपात्रेण सम्प्रदायं चरेयुस्तेवमनेन ईर्त्विजः सम्प्रदायं
चरन्ति तहाचैवैतत्सम्प्रदायं चरन्ति वाग्धियज्ञो वागु हि रेतस्त-
देतैनेवैतत्सम्प्रदायं चरन्ति ॥ ७ ॥ सो ई नुब्रूहीत्येवोक्तवाध्वर्युः ।

नापव्याहरेन्नोऽएव होतापव्याहरेदाश्रावयत्यध्वर्युस्तदग्नीधं
 यज्ञ उपावर्त्तते ॥ ८ ॥ सोऽग्नीन्नापव्याहरेत् । आ प्रत्याश्रावणात्प्र-
 त्याश्रावयत्यग्नीत्तत्पुनरध्वर्यु यज्ञ उपावर्त्तते ॥ ९ ॥ काण्डस्यार्द्धम् ॥
 ४१९ ॥ सोऽध्वर्युर्नापव्याहरेत् । आ यजेति वक्तोर्यजेत्येवाध्वर्युर्होत्रे
 यज्ञं सम्प्रयच्छति ॥ १० ॥ स होता नापव्याहरेत् । आ वषट्कारात्तं
 वषट्कारेणाग्नावेव योनौ रेतो भूतं सिञ्चत्यग्निर्वै योनिर्यज्ञस्य
 स ततः प्रजायतऽइति नु हविर्यज्ञेऽथ सौम्येऽध्वरे ॥ ११ ॥ स
 वै ग्रहं गृहीत्वाऽध्वर्युः । नापव्याहरेदोपाकरणादुपावर्त्तध्वमि-
 त्येवाध्वर्युरुद्गातृभ्यो यज्ञं सम्प्रयच्छति ॥ १२ ॥ तऽ उ-
 द्गातारो नापव्याहरेयुः । ओत्तमाया एषोत्तमेत्येवोद्गातारो
 होत्रे यज्ञं सम्प्रयच्छन्ति ॥ १३ ॥ स होता नापव्याहरेत् ।
 आ वषट्कारात्तं वषट्कारेणाग्नावेव योनौ रेतो भूतं सिञ्च-
 त्यग्निर्वै योनिर्यज्ञस्य स ततः प्रजायते ॥ १४ ॥ स यद्ध सोऽ-
 पव्याहरेत् । यं यज्ञ उपावर्त्तते यथा पूर्णपात्रं परासिञ्चेदेव
 ह स यजमानं परासिञ्चेत्स यत्र हैवमृत्विजः संविदाना य-
 ज्ञेन चरन्ति सर्वमेव तत्र कल्पते न मुह्यति तस्मादेवमेव यज्ञो
 भर्त्तव्यः ॥ १५ ॥ ता वाऽएताः । पञ्च व्याहृतयो भवन्त्यो
 श्रावयास्तु श्रौषड्यजयेयजामहे वौषडिति पाङ्क्तो यज्ञः पाङ्क्तः
 पशुः पञ्चर्त्तवः संवत्सरस्यैवैका यज्ञस्य मात्रैषा सम्पत् ॥ १६ ॥
 तासां सप्तदशाक्षराणि सप्तदशो वै प्रजापातिः प्रजापतिर्यज्ञ एवैका

यज्ञस्य मात्रैषा सम्पत् ॥ १७ ॥ ओ आवयेति वै देवाः । पुरो-
 वातं ससृजिरेऽस्तु श्रौषडित्यभ्राणि समष्टावयन्यजेति विद्युतं
 ये यजामह ऽ इति स्तनयितुं वषट्कारेणैव प्रावर्षयन् ॥ १८ ॥
 स यदि वृष्टिकामः स्यात् । यदीष्व्या वा यजेत दर्शपूर्णमास-
 योवैव ब्रूयाद्वृष्टिकामो वाऽअस्मीति तत्रो ऽ अध्वर्युं ब्रूयात्पुरो-
 वातं च विद्युतञ्च मनसा ध्यायेत्यभ्राणि मनसा ध्यायेत्यग्नी-
 ध्रं स्तनयितुं च वर्षं च मनसा ध्यायेति होतारं सर्वाण्ये-
 तानि मनसा ध्यायेति ब्रह्माणं वर्षति हैव तत्र यत्रैवमृत्विजः
 संविदाना यज्ञेन चरन्ति ॥ १९ ॥ ओ आवयेति वै देवाः । विरा-
 जमभ्याजुहुवुरस्तु श्रौषडिति वत्समुपावासृजन्यजेत्युदजयन्ये
 यजामह ऽ इत्युपासीदन्वषट्कारेणैव विराजमदुहतेयं वै विरा-
 डस्यैवाऽएष दोह एव ह वा ऽ अस्माऽइयं विराट् सर्वान् कामा-
 न्दुहेय एवमेतं विराजो दोहं वेद ॥ २० ॥ ब्राह्मणम् ॥ ३ ॥ [५. २] ॥

ऋतवो ह वै प्रयाजाः । तस्मात्पञ्च भवन्ति पञ्च हृतवः ॥
 १ ॥ देवाश्च वाऽअसुराश्च । उभये प्राजापत्याः पस्पथिर ऽ-
 एतस्मिन्यज्ञे प्रजापतौ पितरि संवत्सरेऽस्माकमयं भविष्यत्यस्मा-
 कमयं भविष्यतीति ॥ २ ॥ ततो देवाः । अर्चन्तः (१) श्राम्य-
 न्तरचेरुस्तऽएतान्प्रयाजान् ददृशुस्तैरयजन्त तैर्ऋतून्त्संवत्सरं
 प्राजयन्तुभ्यः संवत्सरात्सप्तानन्तरायस्तस्मात्प्रजायाः प्रजः

यां ह वै नामैतद्यत्प्रयाजा इति तथोऽएवैष एतैर्ऋतून्त्संवत्सरं
 प्रजयत्यृतुभ्यः संवत्सरात्सपत्नानन्तरेति तस्मात्प्रयाजैर्यजते ॥
 ३ ॥ ते वा ऽ आज्यहविषो भवन्ति । वज्रो वाऽआज्यमेतेन वै देवा
 वज्रेणाज्येनर्तून्त्संवत्सरं प्राजयन्नृतुभ्यः संवत्सरात्सपत्नानन्त-
 रायंस्तथोऽएवैष एतेन वज्रेणाज्येनऽर्तून्त्संवत्सरं प्रजयत्यृतुभ्यः
 संवत्सरात्सपत्नानन्तरेति तस्मादाज्यहविषो भवन्ति ॥ ४ ॥
 एतद्वै संवत्सरस्य स्वं पयः । यदाज्यं तत्स्वेनैव न मेतत्पयसा
 देवाः स्व्यकुर्वन्त तथोऽएवैनमेव एतत्स्वेनैव पयसा स्वीकुरुते
 तस्मादाज्यहविषो भवन्ति ॥ ५ ॥ स यत्रैव तिष्ठन् प्रयाजेभ्य आ-
 श्रावयेत् । तत एव नापक्रामेत्सङ्ग्रामो वाऽएष सन्निधीयते यः
 प्रयाजैर्यजते यतरो वै संयत्तयोः पराजयतेऽप वै सङ्क्रामत्य-
 भितरामु वै जयन्क्रामति तस्मादभितरामभितरामेव क्रामेदभि-
 तरामभितरामाहुतीर्जुहुयात् ॥ ६ ॥ तदु तथा न कुर्यात् । यत्रैव
 तिष्ठन् प्रयाजेभ्य आश्रावयेत्तत एव नापक्रामेद्यत्रोऽएव समिद्धत-
 मं मन्वेत तदाहुतीर्जुहुयात्समिद्धहोमेन ह्येव समृद्धा आहुतयः ॥
 ७ ॥ स आश्राव्याह । (१) समिधो यजेति तद्वसन्तः समिद्धे स
 वसन्तः समिद्धोऽन्यान्तून्त्समिद्ध ऽ ऋतवः समिद्धाः प्रजाश्च
 प्रजनयन्त्योषधीश्च पचन्ति तदेव खलु सर्वानृतून्निराहाथ
 यज यजेत्येवोत्तरानाहाजामितायै जाभि ह कुर्ध्याद्यत्तनूनपातं

यजेडो यजति ब्रूयात्तस्माद्यज यजेत्येवोत्तरानाह ॥ ८ ॥ स वै
 समिधो यजति । वसन्तो वै समिदसन्तमेव तद्देवा अवृञ्जत
 वसन्तात्सपत्नानन्तरायन्वसन्तन्वेवैष एतद्वृङ्क्ते वसन्तात्सप-
 त्नानन्तरेति तस्मात्समिधो यजति ॥ ९ ॥ अथ तनूनपातं यजति
 ग्रीष्मो वै तनूनपाद् ग्रीष्मो ह्यासां प्रजानां तनूस्तपति ग्रीष्म-
 मेव तद्देवा अवृञ्जत ग्रीष्मात्सपत्नानन्तरायन् ग्रीष्मन्वे-
 वैष एतद्वृङ्क्ते ग्रीष्मात्सपत्नानन्तरेति तस्मात्तनूनपातं (१)
 यजति ॥ १० ॥ अथेडो (२) यजति । वर्षा वा ऽ इड इति हि
 वर्षा इडो यदिदं क्षुद्रं सरीसृपं ग्रीष्महेमन्ताभ्यान्नित्यक्तं भवति
 तद्वर्षा ईडितमिवान्नमिच्छमानं चरति तस्माद्वर्षा इडो वर्षा-
 एव तद्देवा अवृञ्जत वर्षाभ्यः सपत्नानन्तरायन्वर्षा उ ऽ एवैष
 एतद्वृङ्क्ते वर्षाभ्यः सपत्नानन्तरेति तस्माद्विडो यजति ॥ ११ ॥
 अथ (३) बर्हिर्यजति । शरद्वै बर्हिरिति हि शरद्वर्हिर्या इमा
 ओषधयो ग्रीष्महेमन्ताभ्यां नित्यक्ता भवन्ति ता वर्षा वर्धन्ते
 ताः शरदि बर्हिषो रूपं प्रस्तीर्णाः शेरे तस्माच्छरद्वर्हिः शरदमेव
 तद्देवा अवृञ्जत शरदः सपत्नान्तरायच्छरदम्बेवैष एतद्वृङ्क्ते शरदः
 सपत्नानन्तरेति तस्माद्वर्हिर्यजति ॥ १२ ॥ अथ स्वाहा (४)
 स्वाहेति यजति । अन्तो वै यज्ञस्य स्वाहाकारोऽन्त ऋतुनाथं

(१) यजुः अ० २१ मं० १३ ॥ (२) यजुः अ० २१ मं० १४ ॥

(३) यजुः अ० २१ मं० १५ ॥

(४) यजुः अ० २१ मं० २२ ॥

हेमन्तो (१) वसन्ताहि पराद्धर्गोऽन्तेनैव तदन्तं देवा अवृञ्ज-
 तान्तेनान्तात्सपत्नानन्तरायन्नन्तेनोऽवैष एतदन्तं वृङ्क्तेऽन्ते-
 नान्तात्सपत्नानन्तरेति तस्मात्स्वाहास्वाहेति यजति ॥ १३ ॥
 तद्वा ऽ एतत् । वसन्त एव हेमन्तात्पुनरसुरेतस्माद्ध्येष पुनर्भ-
 वति पुनर्ह वाऽअस्मिँल्लोके भवति य एवमेतद्देव ॥ १४ ॥ स वै
 व्यन्तु (२) वेत्त्विति यजति । अजामितायै जामिह कुर्याद्यद्व्य-
 न्तु व्यन्त्विति वैवयजेद्देतु वेत्त्विति वा व्यन्त्विति वै योषा वेत्त्व-
 ति वृषा मिथुनमेवैतत्प्रजननं क्रियते तस्माद्व्यन्तु वेत्त्विति यजति
 ॥ १५ ॥ अथ चतुर्थे प्रयाजे समानयति बर्हिषि । प्रजा वै बर्हि
 रेत आज्यं तत्प्रजास्वेवैतद्वेतः सिच्यते तेन रेतसा सिक्तेनेमाः
 प्रजाः पुनरभ्यावर्त्त प्रजायन्ते तस्माच्चतुर्थे प्रयाजे समानयति
 बर्हिषि ॥ १६ ॥ सङ्ग्रामो वाऽएष सन्निधीयते । यः प्रयाजै-
 र्यजते यतरं वै संयत्तयोर्मित्रमागच्छति स जयति तदेतदुपभू-
 तोऽधि जुहुं मित्रमागच्छति तेन प्रजयाति तस्माच्चतुर्थे प्रयाजे
 समानयति बर्हिषि ॥ १७ ॥ यजमान एव जुहूमनु । योऽस्मा-
 ऽ(३) अरातीयति स उपभूतमनु यजमानायैवैतद्विप्रन्तं आतुव्यं
 बलिथं हारयत्यत्रैव जुहूमन्वाद्य उपभूतमन्वत्रऽएवैतदाद्यं बलिथं
 हारयति तस्माच्चतुर्थे प्रयाजे समानयति ॥ १८ ॥ स वाऽअ-

(१) यजुः अ० २१ मं० २३ । २४ । २५ । २६ । २७ ॥ (२) ऋ०

मं० ५ अ० ४ सू० ४६ म० ८ (३) यजुः अ० ११ मं० ८०

नवमृशन्तस्मानयाति । स यद्वावमृशेद्यजमानं द्विषता भ्रातृव्ये-
 नावमृशेदत्तारमाद्येनावमृशेत्तस्मादनवमृशन्तस्मानयाति ॥१९॥
 अथोत्तरां जुहूमध्यहति । यजमानमेवैतद्विषति भ्रातृव्येऽध्यहृत्य-
 तारमाद्येऽध्यहति तस्मादुत्तरां जुहूमध्यहति ॥२०॥ देवा ह वा ऽ-
 ऊचुः॥हन्त विजितमेवानु सर्वं यज्ञं संधंस्थापयाम यदि नोऽसुर-
 रक्षसान्यासजेयुः संधंस्थित एव नो यज्ञः स्यादिति ॥२१॥ त उक्तमे-
 प्रयाजे । स्वाहाकारेणैव सर्वं यज्ञं समस्थापयन्त्स्वाहाग्निमिति
 तदाग्नेयमाज्यभागं समस्थापयन्त्स्वाहासोममिति तत्सौम्यमा-
 ज्यभागं समस्थापयन्त्स्वाहाग्निमिति तद्य एष उभयत्राच्युत आग्ने-
 यः पुरोडाशो भवति तं समस्थापयन् ॥२२॥ अथ यथा देव तं स्वाहा
 देवा आज्यपा इति तत्प्रयाजानुयाजान्त्समस्थापयन् प्रयाजानु-
 याजा वै देवा आज्यपा जुषाणो (१) ऽअग्निराज्यस्य वेत्तिवति तद-
 ग्निं स्विष्टकृतं समस्थापयन्नग्निर्हि स्विष्टकृत् एषोऽप्येतर्हि
 तथैव यज्ञः सन्तिष्ठते यथैवैनं देवाः समस्थापयन्तस्मादुक्तमे-
 प्रयाजे स्वाहास्वाहेति यजति यावन्ति हवींषि भवन्ति विजि-
 तमेवैतदनु सर्वं यज्ञं संधंस्थापयति तस्माद्यदत ऊर्ध्वं विलोम
 यज्ञे क्रियेत न तदाद्रियेत संधंस्थितो मे यज्ञ इति ह विद्यात्स
 ह्येय यज्ञो यातयामेवात यथा वषट्कृतं हुतं स्वाहाकृतम् ॥
 २३ ॥ ते देवा अकामयन्त । कथं न्विमं यज्ञं पुनराप्यायये-

मायातयामानं कुर्याम तेनायातयाम्ना प्रचरेमेति ॥ २४ ॥ स
यज्जुह्वामाज्यं परिशिष्टमासीत् । येन यज्जुं समस्थापयंस्तेनैव
यथापूर्वं हवींष्यभिवारयन्पुनरेवैनानि तदाप्याययन्नयातया-
मान्यकुर्वन्नयातयामह्याज्यं तस्मादुत्तमं प्रयाजमिष्ट्वा यथापूर्वं
हवींष्यभिवारयति पुनरेवैनानि तदाप्याययत्ययातयामानि-
करोत्ययातयामह्याज्यं तस्माद्यस्य कस्य च हविषोऽवद्यति पुनरेव
तदाभिवारयति स्विष्टकृतऽएव तत्पुनराप्यायत्ययातयाम करो-
त्यथ यदा स्विष्टकृतेऽवद्यति न ततः पुनरभिवारयति नो
हि ततः काञ्चन हविषोऽग्नावाहुतिं होष्यन्भवाति ॥ २५ ॥
ब्राह्मणम् ॥ ४ ॥ [५.३.]

स वै समिधो (१) यजाति । प्राणा वै समिधः प्राणानेवैतत्समिद्धे-
प्राणैर्ह्ययं पुरुषः समिद्धस्तस्मादभिमृशेति ब्रूयाद्यद्युपतापी स्यात्स-
यद्युष्णः स्यादैव तावच्छतं सेत समिद्धो हि स तावद्धवति यद्युशीतः
स्यान्नाशतं सेत तत्प्राणानेवास्मिन्नेतदधाति तस्मात्समिधो य-
जाति ॥ १ ॥ अथ तनूनपातं यजति । रेतो वै तनूनपाद्रेत एवै-
तत्सिञ्चति तस्मात्तनूनपातं यजति ॥ २ ॥ अथेडो यजति ।
प्रजा वा ऽइडो यदा वै रेतः सिकुं प्रजायतेऽथ तदीडितमिवान्न-
मिच्छमानं चरति तत्प्रैवैतज्जनयति तस्मादिडो यजति ॥ ३ ॥
अथ बहिर्यजति । भूमा वै बहिर्भूमानमेवैतत्प्रजनयति तस्मा-

द्विर्हिर्यजति ॥ ४ ॥ अथ (१) स्वाहास्वाहोति यजति । हेमन्तो वा ऽ-
 ऋतूनां स्वाहाकारो हेमन्तो हीमाः प्रजाः स्वं वशमुपनयते
 तस्माद्धेमन्त्यायन्त्योषधयः प्र वनस्पतीनां पलाशानि मुच्यन्ते
 प्रतितरामिव वयाथंसी भवन्त्यधस्तरामिव वयाथंसी पतन्ति वि-
 पातितलोमेव पापः पुरुषो भवति हेमन्तो हीमाः प्रजाः स्वं वश-
 मुपनयते स्वी ह वै तमर्थं कुरुते श्रियेऽन्नाद्याय यस्मिन्नर्द्धे भवति
 य एवमेतद्देव ॥ ५ ॥ देवाश्च वा ऽअसुराश्च । उभये प्राजापत्याः
 पस्पृधिरे ते दंडैर्दनुर्भिर्न व्यजयन्त ते ह्यविजयमाना ऊचुर्हन्त
 वाज्येव ब्रह्मन्विजिगीषामहै स यो नो वाचं व्याहृतां मिथुनेन
 नानुनिक्रामात्स सर्वं पराजयाताऽअथ सर्वमितरे जयानिति
 तथेति देवा अब्रुवंस्ते देवा इन्द्रमब्रुवन्व्याहरोति ॥ ६ ॥ स इन्द्रो-
 ऽब्रवीत् । एको ममेत्यथास्माकमेकेतीतरेऽब्रुवंस्तदु तन्मिथुनमेवा-
 विन्दन्मिथुनं ह्येकश्चैका च ॥ ७ ॥ हौ ममेतीन्द्रोऽब्रवीत् । अथास्माकं
 द्वे ऽ इतीतरेऽब्रुवंस्तदु तन्मिथुनमेवाविन्दन्मिथुनं हि हौ च द्वे
 च ॥ ८ ॥ त्रयो ममेतीन्द्रोऽब्रवीत् । अथास्माकं तिस्र इतीतरेऽब्रुवंस्तदु
 तन्मिथुनमेवाविन्दन्मिथुनं हि त्रयश्च तिस्रश्च ॥ ९ ॥ चत्वारो
 ममेतीन्द्रोऽब्रवीत् । अथास्माकं चतस्र इतीतरेऽब्रुवंस्तदु तन्मि-
 थुनमेवाविन्दन्मिथुनं हि चत्वारश्च चतस्रश्च ॥ १० ॥ पञ्च
 ममेतीन्द्रोऽब्रवीत् । तत इतरे मिथुनं नाविन्दन्तो ह्यत ऊर्ध्वं

मिथुनमस्ति पञ्च पञ्चेति ह्येवैतदुभयं भवति ततोऽसुराः सर्वं
 पराजयन्तः सर्वस्माद्देवाः ऽ असुरानजयन्तः सर्वस्मात्सपत्नान्-
 सुरान्निरभजन् ॥ ११ ॥ तस्मात्प्रथमे प्रयाजे ऽद्विष्टे ब्रूयात् । एको
 ममेत्येका तस्य यमहं द्वेष्मीति यद्यु न द्विष्याद्योऽस्मान्द्वेष्टि यं
 च वयं द्विष्म इति ब्रूयात् ॥ १२ ॥ द्वौ ममेति द्वितीये प्रयाजे
 द्वे तस्य योऽस्मान्द्वेष्टि यं च वयं द्विष्म इति ॥ १३ ॥ त्रयो
 ममेति तृतीये प्रयाजे । तिस्रस्तस्य योऽस्मान्द्वेष्टि यं च वयं
 द्विष्म इति ॥ १४ ॥ चत्वारो ममेति चतुर्थे प्रयाजे । चतस्र-
 स्तस्य योऽस्मान्द्वेष्टि यं च वयं द्विष्म इति ॥ १५ ॥ पञ्च
 ममेति पञ्चमे प्रयाजे । न तस्य किं चन योऽस्मान्द्वेष्टि यं च
 वयं द्विष्म इति स पञ्च पञ्चेत्येव भवन्पराभवति तथास्य
 सर्वं संवृद्धे सर्वस्मात्सपत्नान्निरभजति य एवमेतद्वेद ॥ १६ ॥
 ब्राह्मणम् ॥ ५ ॥ [५.४.] अध्यायः ॥ ५ ॥

ऋतवो ह वै देवेषु यज्ञे भागसीषिरे । आ नो यज्ञे भजत मा नो
 यज्ञादन्तरगतास्त्वेष नोऽपि यज्ञे भाग इति ॥ १ ॥ तद्वै देवा न जज्ञुः
 तऽऋतवो देवेष्वजानत्स्वसुरानुपावर्तन्ता प्रियान्देवानां द्विषतो
 भ्रातृव्यान् ॥ २ ॥ ते हैतामेधतु मेधां चक्रिरे । यमेषामेतामनुशृण्व-
 न्ति कृण्वन्तो ह स्मैव पूर्वै वपन्तो यन्ति लुणन्तोऽपरे मृणन्तः
 शश्वद्भ्योऽकृण्वन्त्या एवौषधयः पेचिरे ॥ ३ ॥ तद्वै देवानामाग
 आसाकनीय इन्वतो द्विषन् द्विषतेऽरातीयति किं स्वेतावन्मात्रमुप-

जानीत यथेदमितोऽन्यथासदिति ॥ ४ ॥ ते होचुः । ऋतूनेवानुम-
 न्त्रयामहाऽइति केनेति प्रथमानेवैनान्यज्ञेयजामेति ॥ ५ ॥ स हाग्नि-
 रुवाचाअथयन्मां पुराप्रथमं यजथ काहं भवानीति न त्वामायतना-
 ळ्यावयाम इति ते यदृतूनभिह्वयमाना अथाग्निमायतनान्नाच्या-
 वयस्तस्मादग्निरुच्यतो न ह वाऽआयतनाल्यवते यस्मिन्नायतने
 भवति य एवमेतमग्निमच्युतं वेद ॥ ६ ॥ ते देवा अग्निमब्रुवन् । परे-
 ह्येनांस्त्वमेवानुमन्त्रयस्वेति स हेत्याग्निरुवाचऽर्तवोऽविदं वै
 वो देवेषु यज्ञे भागमिति कथं नोऽविद इति प्रथमानेव वो यज्ञे
 यक्ष्यन्तीति ॥ ७ ॥ तऽऋतवोऽग्निमब्रुवन् । आ वयं त्वामस्मासु
 भजामो यो नो देवेषु यज्ञे भागमविद इति स एषोऽग्निर्ऋतुष्वा-
 भक्तः समिधोऽ (१) अग्ने तनूनपादग्नऽइडोऽ अग्ने वह्निर्गने
 (२) स्वाहाग्निमित्याभक्तो ह वै तस्यां पुण्यकृत्यायां भवति
 यामस्य समानो ब्रुवाणः करोत्यग्निमते ह वाऽ अस्माऽ अ-
 ग्निमन्त ऋतव ओषधीः पचन्तीदं सर्वं य एवमेतमग्निमृतुष्वा-
 भक्तं वेद ॥ ८ ॥ तदाहुः । यदुत्तमान्प्रयाजानावाहयन्त्यथ
 कस्मादेनान्प्रथमान्यजन्तीत्युत्तमान्हेनान्यज्ञेऽ वाकल्पयन्प्रथमा-
 न्वो यजामेत्यब्रुवंस्तस्मादुत्तमानावाहयन्ति प्रथमान्यजन्ति ॥
 ९ ॥ चतुर्थेन वै प्रयाजेन देवाः । यज्ञमाब्रुवंस्तं पञ्चमेन सम-

(१) यजुः अ० २१ मं० १२ । १३ । १४ । १५ ॥

यजुः अ० २७ मं० २२

स्थापयन्नथ यदत ऊर्ध्वमसथं स्थितं यज्ञस्य स्वर्गमेव तेन लो-
कं समाश्रुवत ॥ १० ॥ ते स्वर्गं लोकं यन्तः । असुररक्षसेभ्य
आसङ्गादिभयाञ्चक्रुस्तेऽग्निं पुरस्तादकुर्वन्त रक्षोहृणथं (१) रक्ष-
सामपहन्तारमग्निं मध्यतो ऽ कुर्वन्त रक्षोहृणथं रक्षसामपह-
न्तारमग्निं पश्चादकुर्वन्त रक्षोहृणथं रक्षसामपहन्तारम् ॥

११ ॥ स यद्येनान्पुरस्तात् । असुररक्षसान्यासिसंक्षन्तग्निरेव
तान्यपाहनूचोहा रक्षसामपहन्ता यदि मध्यत आसिसंक्षन्तग्नि-
रेव तान्यपाहनूचोहा रक्षसामपहन्ता यदि पश्चादासिसंक्ष-
न्तग्निरेव तान्यपाहनूचोहा रक्षसामपहन्ता एवथ सर्व-
तोऽग्निभिर्गुप्यमाताः स्वर्गं लोकं समाश्रुवत ॥ १२ ॥ तथोऽ-

एवैष एतत् । चतुर्थेनैव प्रयाजेन यज्ञमाप्नोति तं पञ्चमेन
सुथंस्थापयत्यथ यदत ऊर्ध्वमसथं स्थितं यज्ञस्य स्वर्गमेव
तेन लोकं समाश्रुते ॥ १३ ॥ स यदाग्नेयमाज्यभागं यजति ।

अग्निमेवैतत्पुरस्तात्कुरुते रक्षोहृणथं रक्षसामपहन्तारमथ यदा-
ग्नेयः पुरोडाशो भवत्यग्निमेवैतन्मध्यतः कुरुते रक्षोहृणथं रक्ष-
सामपहन्तारमथ यदग्निथं स्विष्टकृतं यजत्यग्निमेवैतत्पश्चात्-
कुरुते रक्षोहृणथं रक्षसामपहन्तारम् ॥ १४ ॥ स यद्येन पुरस्तात् ।

असुररक्षसान्यासिसंक्षन्त्यग्निरेव तान्यपहन्ति रक्षोहा रक्षसा-
मपहन्ता यदि मध्यत असुररक्षसान्यासिसंक्षन्त्यग्निरेव तान्य

पहन्ति रक्षोर्हो रक्षसामपहन्ता यदि पश्चादसुररक्षसान्यासिसंक्ष-
 न्त्यग्निरेव तान्यपहन्ति रक्षोर्हो रक्षसामपहन्ता स एव सर्व-
 तोऽग्निभिर्गुप्यमानः स्वर्गं लोकं समश्नुते ॥ १५ ॥ स यद्येनं
 पुरस्तात् । यज्ञस्यानुव्याहरेत् प्रतिब्रूयान्मुख्यामार्चिमारिष्यस्य-
 न्धो वा बधिरो वा भविष्यसीत्येता वै मुख्या आर्चयस्तथा हैव
 स्यात् ॥ १६ ॥ यदि मध्यतो यज्ञस्यानुव्याहरेत् । तं प्रति ब्रूया-
 दप्रजा अपंगुर्भविष्यसीति प्रजा वै पंगवो मध्यं तथा हैव स्यात् ॥
 १७ ॥ यद्यं ततो यज्ञस्यानुव्याहरेत् । तं प्रति ब्रूयादप्रतिष्ठितो
 दरिद्रः क्षिप्रेऽमुं लोकमेष्यसीति तथा हैव स्यात् तस्मादुह नानु-
 व्याहारीव स्यादुत ह्येवं वित्परो भवति ॥ १८ ॥ संवत्सरं ह वै
 प्रयाजैर्जयं जयति । स ह न्वेवैनं जयति योऽस्थ द्वाराणि वेद-
 किं हि स तैर्यज्ञैः कुर्याद्यानन्तरतो न व्यवविद्याद्यथास्य ते
 भवन्ति तस्य वसन्त एव द्वारं हेमन्तो द्वारं तं वाऽएतं संव-
 त्सरं स्वर्गं लोकं प्रपद्यते सर्वं वै संवत्सरः सर्वं वा ऽ अक्ष-
 यमेतेन हास्याक्षय्यं सुकृतं भवत्यक्षय्यो लोकः ॥ १९ ॥
 तदाहुः । किं देवत्यान्याज्यानीति प्राजापत्यानीति ह ब्रूयादनि-
 रुक्तो वै प्रजापतिरनिरुक्तान्याज्यानि तानि हैतानि यजमानदे-
 वत्यान्येव यजमानो ह्येव स्वे यज्ञे प्रजापतिरेतेन ह्युक्ता ऋत्वि-
 जस्तन्वते तं जनयन्ति ॥ २० ॥ स आज्यस्योपस्तीर्य । हि-
 र्बिषोऽवदायाथोपरिष्ठादाज्यस्याभिधारयति सैषाज्येन मिश्रा-

हुतिर्हूयते यजमानेन हैवैषैतन्मिश्रा हूयते यदि ह वा ऽ अपि
दूरे सन्यजते यद्यन्तिके यथा हैवान्ते सत इष्टं स्यादेव हैवैवं
विदुष इष्टं भवति यद्यु ह्यापि बह्वि पापं करोति नो हैव बहिर्द्धा
यज्ञाद्भवति य एवमेतद्देद ॥ २१ ॥ ब्राह्मणम् ॥ ६ ॥ [६.१.] ॥

चतुर्थः प्रपाठकः ॥ कंडिकासंख्या ॥ १२१ ॥

यज्ञेन वै देवाः । इमां जितिं जिग्युषैषामियं जितिस्ते होचुः
कथं न इदं मनुष्यैरनभ्यारोह्यं स्यादिति ते यज्ञस्य रसं धीत्वा
यथा मधु मधुकृतो निर्द्धयेयुर्विदुह्य यज्ञं युपेन योपयित्वा तिरो-
ऽभवन्नथ यदेनेनायोपयंस्तस्माद्यूपो नाम तद्वा ऽ ऋषीणां अनु-
श्रुतं मास ॥ १ ॥ यज्ञेन ह वै देवाः । इमां जितिं जिग्युषैषामियं
जितिस्ते होचुः कथं न इदं मनुष्यैरनभ्यारोह्यं स्यादिति ते
यज्ञस्य रसं धीत्वा यथा मधु मधुकृतो निर्द्धयेयुर्विदुह्य यज्ञं
युपेन योपयित्वा तिरोऽभवन्निति तमन्वेष्टुं दधिरे ॥ २ ॥ तेऽ-
र्क्षन्तः श्राम्यन्तश्चेरुः । श्रमेण ह स्म वै तद्देवा जयन्ति यदेषां
जग्यमासुऽर्षयश्च तेभ्यो देवा वैवं प्ररोचयाञ्चक्रुः स्वयं वैव
दधिरे प्रेतं तदेष्ट्यामो यतो देवाः स्वर्गं लोकं समाश्रुवतेति ते
किं प्ररोचते किं प्ररोचतः ऽ इति चेरुरेत्पुरोडाशमेव कूर्मं भूत्वा
सर्पन्तं ते ह सर्वं ऽ एव मेनिरेऽयं वै यज्ञ इति ॥ ३ ॥ ते होचुः ।
अश्विभ्यां (१) तिष्ठ सरस्वत्यै तिष्ठेन्द्राय तिष्ठेति स ससर्पैवा-

ग्नये तिष्ठेति ततस्तस्थावग्नये वा ऽ अस्थादिति तमग्नावेव
परिशृह्य सर्व्वहुतमजुहवुराहुतिर्हि देवानां तत एभ्यो यज्ञः प्रा-
रोचत तमसृजन्त तमतन्वत सोऽयं परोऽवरं यज्ञोऽनूच्यते पितैव
पुत्राय ब्रह्मचारिणे ॥ ४ ॥ स वा ऽ एभ्यस्तत्पुरोऽदाशयत् । य
एभ्यो यज्ञं प्रारोचयत्तस्मात्पुरोदाशः पुरोदाशो ह वै नामैतद्य-
त्पुरोदाश इति स एष उभयत्राच्युत आग्नेयोऽष्टाकपालः पुरो-
दाशो भवति ॥ ५ ॥ स न पौर्णमासं हविः । नामावास्यमग्नी-
षोमीय एव पौर्णमासं हविः सान्नाय्यमामावास्यं यज्ञ एवैष
उभयत्रावकृत्तोनेद्यज्ञादयानीति न्वेव पुरस्तात्पौर्णमासस्यक्रियत-
ऽ एवं वामावास्यस्यैतन्नु तद्यस्मादत्र क्रियते ॥ ६ ॥ यद्यु ऽ-
एनमुपधावेत् । इष्ट्या मा याजयेत्येतयैव याजयेद्यत्कामा वाऽ-
एतमुषयोऽजुहवुः स एभ्यः कामः समर्ध्यत यत्कामो ह वा ऽ-
एतेन यज्ञेन यजते सोऽस्मै कामः समृध्यते यस्यै वै कस्यै च देव-
तायै हविर्गृह्यतेऽग्नौ वै तस्यै जुह्वत्यग्ना ऽ उ चेद्धोष्यन्त्स्या-
त्किमभ्यस्यै देवताया ऽ आदिशेत्तस्मादग्नय ऽ एव ॥ ७ ॥
अग्निवै सर्वा (१) देवताः । अग्नौ हि सर्वाभ्यो देवताभ्यो
जुह्वति तद्यथा सर्वा देवता उपधावेदेवं तत्तस्मादग्नय ऽ एव ॥
८ ॥ शतम् ५०० ॥ अग्निवै देवानामद्धातमाम् । यं वा ऽ अद्धा-
तमां मन्येत तमुपधावेत्तस्मादग्नय ऽ एव ॥ ९ ॥ अग्निवै देवानां

मृदुहृदयतमः । यं वै मृदुहृदयतमं मन्येत तमुपधावेत्तस्मादग्नय ऽ एव ॥ १० ॥ अग्निर्वै देवानां नेदिष्ठम् । यं वै नेदिष्ठमुपसर्त्तव्यानां मन्येत तमुपधावेत्तस्मादग्नय ऽ एव ॥ ११ ॥ स यदीष्टिं कुर्वीत । सप्तदश सामिधेनीरनुब्रूयादुपाथंशु देवतां यजति तद्धीष्टिरूपं मूर्द्धन्वत्यौ याज्यानुवाक्ये स्थातां वार्त्रघ्नावाज्यभागौ विराजौ संयाज्ये ॥ १२ ॥ ब्राह्मणम् ॥ १ ॥ [६. २.] ॥

त्वष्टुर्ह वै पुत्रः । (१) त्रिशीर्षा षडक्ष आस तस्य त्रीण्येव मुखान्यासुस्तद्यदेवथरूप आस तस्माद्दिव्यरूपो नाम ॥ १ ॥ तस्य (२) सोमपानमेवैकं मुखमास । सुरापाणमेकमन्यस्माऽअशनायैकं तमिन्द्रो दिद्वेष तस्य तानि शीर्षाणि प्रचिच्छेद ॥ २ ॥ स यत्सोमपानमास । ततः कपिञ्जलः समभवत्तस्मात्स बभ्रुक-इव बभ्रुरिव हि सोमो राजा ॥ ३ ॥ अथ यत्सुरापाणमास । ततः कलविड्कः समभवत्तस्मात्सोभिमाद्यत्क-इव वदत्यभि-माद्यन्निव हि सुरां पीत्वा वदति ॥ ४ ॥ अथ यदन्यस्माऽअशनायास । ततस्तिवित्तिरिः समभवत्तस्मात्स विश्वरूपतम-इव सन्त्येव धृतस्तोका-इव त्वन्मधुस्तोका-इव त्वत्पर्णेष्वाश्रुतिता एवथरूपं हि स तेनाशनमावयत् ॥ ५ ॥ स त्वष्टा (३) चुक्रोध ।

(१) ऋ० मं० १ अ० ७ सू० ३२ मं० ३।४।५।६ ॥

(२) ऋ० मं० १ अ० ७ सू० ३२ मं० २ ॥

(३) ऋ० मं० १ अ० १ सू० ३२ मं० २ । अथ० २।४।६।६ ॥

कुविन्मे पुत्रमवधीदिति सोपेन्द्रमेव सोममाजह्रे स यथायथं
 सोमः प्रसुत एवमपेन्द्र एवास ॥ ६ ॥ इन्द्रो ह वा ऽईक्षाञ्चक्रे ।
 इदं वै मा सोमादन्तर्यन्तीति स यथा बलीयानुबलीयस एवम-
 नुपहूत एव यो द्रोणकलशे शुक आस तं भक्षयाञ्चकार स हैनं
 जिहिथं स सोऽस्य विश्वङ्ङेव प्राणेभ्यो दुद्राव मुखाद्देवास्य न
 दुद्रावाथ सर्वेभ्योऽन्येभ्यः प्राणेभ्योऽद्रवत्तददः सौत्रामणीतीष्टि-
 स्तस्यां तद्व्याख्यायते यथैनं देवा अभिषज्यन् ॥ ७ ॥ स त्वष्टा
 चुक्रोध । कुविन्मेऽनुपहूतः सोममवभक्षदिति स स्वयमेव यज्ञवे-
 शसं चक्रे स यो द्रोणकलशे शुकः परिशिष्ट आस तं प्रवर्त्तया-
 ञ्चकारेन्द्रशत्रुर्वर्द्धस्वेति सोऽग्निमेव प्राप्य सम्बभूवान्तरैव सम्ब-
 भूवेत्यु द्वैकं ऽ आहुः सोऽग्नीषोमावेवाभिसम्बभूव सूर्वा विद्याः
 सूर्वं यशः सूर्वसन्नाद्यथं सूर्वाथ श्रीम् ॥ ८ ॥ स यद्वर्त्तमानः
 समभवत् । तस्मादृत्रोऽथ यदपात्समभवत्तस्मादहिस्तं दनुश्च
 दनायूश्च सातेव च पितेव च परिजगृहतुस्तस्माद्दानव इत्याहुः ॥
 ९ ॥ अथ यदब्रवीदिन्द्रशत्रुर्वर्द्धस्वेति (१) । तस्मादु हैनमिन्द्र एव
 जघानाथ यद्ध शश्वदवक्ष्यदिन्द्रस्य शत्रुर्वर्द्धस्वेति शश्वदु ह
 स एवेन्द्रमहनिष्यत् ॥ १० ॥ अथ यदब्रवीद्वर्द्धस्वेति । तस्मादु
 ह स्मेषुमात्रमेव तिर्यङ्वर्द्धत ऽइषुमात्रं प्राङ्क्सोऽवैवावरथं (१)
 समुद्रं दधाववपूर्वथं स ग्रावत्स आस सहैव तावदन्नाद् आस ॥ ११ ॥

तस्मै ह स्म पूर्वाह्णे देवाः । अशनमभिहरन्ति मध्यान्दिने
मनुष्या (१) अपराह्णे पितरः ॥ १२ ॥ स वा ऽ इन्द्रस्तथैव
मुत्तश्चरन् । अग्नीषोमा ऽ उपमन्त्रयाञ्चक्रे ऽ ग्नीषोमौ युवं वै
मम स्थो युवयोरहमस्मि न युवयोरेष किञ्चन कं मऽहमं दस्युं
वर्धयथ उष मावर्त्तयामिति ॥ १३ ॥ तौ होचतुः । किमावयो-
स्तुतः स्यादिति ताम्यामेतमग्नीषोमीयमेकादशकपालं पुरोडाशं
निरवपत्तस्मादग्नीषोमीय एकादशकपालः पुरोडाशो भवति ॥
१४ ॥ तावेनमुपावृत्ततुः । तावतु सर्वे देवाः प्रेयुः सर्वा विद्याः
सर्वं यशः सर्वमन्नाद्यं सर्वा श्रीस्तेनेष्ट्रेन्द्र एतदभवद्यदिदमिन्द्र
एष उ पौर्णमासस्य बन्धुः स यो हैवं विहापौर्णमासेन
यजत ऽ एतां हैव श्रियं गच्छत्येवं यशो भवत्येवमन्नादौ भवति ॥
१५ ॥ तदेव खलु हतो घृत्रः । स यथा वृत्तिर्निष्पीत एव
संलीनः शिश्ये यथा निर्धूतसक्तुर्भस्त्रैव संलीनः शिश्ये तमि-
न्द्रोऽभ्यादुद्राव हनिष्यन् ॥ १६ ॥ स होवाच । मा नु मे प्रहा-
वीस्त्वं वै तदेतर्हसि यदहं व्येवं मा कुरु मासुया भूयामिति स
वै मेऽन्नमेधीति तथेति तं ह्येधान्वभिनत्तस्य यत्सौम्यं (२) न्यक्त-
मास तं चन्द्रमसं चकाराथ यदस्यासुर्य्यमास तेनेमाः प्रजा
उदरेणाविध्यत्तस्मादाहुर्वृत्र एव तर्ह्यन्नाद आसीद्वृत्र एतर्हीतीदं
हि यदसावापूर्यतेऽस्मादेवैतल्लोकादाप्यायतेऽथ यदिमाः प्रजा

अशनमिहन्तेऽस्माऽएवैतदृत्रायोदराय बलिं हरन्ति स यो हैव
मेतं वृत्रमन्नादं वेदान्नादो हैव भवति ॥ १७ ॥ ता उ हैता देवता
ऊचुः । या इमा अग्नीषोमावन्वाजगमुरग्नीषोमौ युवं वै नो
भूयिष्ठभाजौ स्थो यपोर्वाभिदं युवयोरस्मानन्वाभजतमिति ॥
१८ ॥ तौ होचतुः । किमावयोस्ततः स्यादिति यस्यै कस्यै च
देवतायै हविर्निर्वपास्तद्वां पुरस्तादाज्यस्य यजानिति तस्माद्यस्यै
कस्यै च देवतायै हविर्निर्वपन्ति तत्पुरस्तादाज्यभागावग्नीषो-
माभ्यां यजन्ति तन्न सौम्येऽध्वरे न पशौ यस्यै कस्यै च देवतायै
निर्वपानिति ह्यब्रुवन् ॥ १९ ॥ स हाग्निरुवाच । मय्येव वः सर्वेभ्यो
जुह्वतु तद्दोऽहं मय्याभजामीति तस्मादग्नौ सर्वेभ्यो देवेभ्यो
जुह्वति तस्मादाहुरग्निः सर्वा देवता (१) इति ॥ २० ॥ अथ ह
सोम उवाच । मासेव वः सर्वेभ्यो जुह्वतु तद्दोऽहं मय्याभजामीति
तस्मात्सोमं सर्वेभ्यो देवेभ्यो जुह्वति तस्मादाहुः सोमः सर्वा
देवता इति ॥ २१ ॥ अथ यदिन्द्रे सर्वे देवास्तस्थानाः । तस्मा-
दाहुरिन्द्रः (२) सर्वा देवता इन्द्रश्रेष्ठा देवा इत्येतद्ध वै देवा-
स्त्रेयैकदेवत्या अभवन्त्स यो हैवमेतद्देकधा हैव स्वानां श्रेष्ठो
भवति ॥ २२ ॥ इयं वाऽइदं न तृतीयमस्ति । आर्द्रं चैव शुक्लं
च यल्लुक्लं तदाग्नेयं यदार्द्रं तत्सौम्यमथ यदिदं द्वयमेवाप्य कि-

(१) ऋ० मं० ५ अ० १ । सू० ३ मं० १ ॥ अथ० २७ । २८ । २ ॥

(२) ऋ० मं० १ अ० १९ सू० १ १३ मं० १ ॥

मेतावत्क्रियतऽ इत्यग्नीषोमयोरेवाज्यभागावग्नीषोमयोरुपाथं-
 शुयाजोऽग्नीषोमयोः पुरोडाशो यदत एकतमेनैवेदं सर्वमाप्नोत्य-
 थ किमेतावत्क्रियतऽ इत्यग्नीषोमयोर्हैवैतावती विभूतिः प्रजातिः
 २३ ॥ सूर्य एवाग्नेयः । चन्द्रमाः सौम्योऽहरेवाग्नेयं रात्रिः
 सौम्या य एवापूर्यतेऽर्द्धमासः स आग्नेयौ योऽपक्षीयते स सौम्यः ॥
 २४ ॥ आज्यभागाभ्यामेव । (१) सूर्या चन्द्रमसावाप्नोत्युपाथं शुयाजे-
 नैवाहोरात्रेऽप्राप्नोति पुरोडाशेनैवार्द्धमासावाप्नोतीत्यु ह्येकऽआ-
 हुः ॥ २५ ॥ तदु होवाचासुरिः । आज्यभागाम्ब्यामेवातो यतमे-
 वा यतमे वा हेऽप्राप्नोत्युपाथं शुयाजेनैवातोऽहोरात्रेऽप्राप्नोति
 पुरोडाशेनैवातोऽर्धमासावाप्नोति सर्वं मऽप्राप्तमस्तत्सर्वं जितं
 सर्वेण वृत्रं हनानि सर्वेण दिषन्तं भ्रातृव्यं हनानीति तस्माद्वा-
 ऽ एतावत्क्रियतऽ इति ॥ २६ ॥ तदाहुः । किमिदं (२) जामि-
 क्रियतेऽग्नीषोमयोरेवाज्यस्या (३) ग्नीषोमयोः (४) पुरोडाशस्य
 यदनन्तर्हितं तेन जामित्यनेन ह त्वेवाजाम्यज्यस्येतरं पुरो-
 डाशस्येतरं तदन्यदिवेतरमन्यदिवेतरं भवत्यृचमनूच्य जुषाणेन
 यजत्यृचमनूच्यऽर्चा यजति तदन्यदिवेतरमन्यदिवेतरं भवत्यनेन
 ह त्वेवाजाम्युपाथंश्च ज्यस्य यजत्युच्चैः पुरोडाशस्य स यदुपा-

(१) यजुः अ० २८ मं० १४ । १५ ॥ (२) ऋ० मं० १ अ० १५

सू० १०० । मं० ११ । ऋ० मं० ६ । अ० ४ सू० ४४ । मं० १७ ॥

(३) यजुः अ० २८ । मं० २४ ॥ (४) यजुः अ० २८ मं० २६ ॥

थंशु तत्प्राजापत्यं रूपं तस्मात्तस्यानुष्टुभमनुवाक्यामन्वाह
 वाग्व्यनुष्टुब्बाग्धि प्रजापतिः ॥ २७ ॥ एतेन वै देवाः । उपाथ-
 शुयाजेन यं यमसुराणामकामयन्त तमुपत्स्य वज्रेण वषट्कारे-
 णाप्नन्स्तथोऽएवैष एतेनोपाथंशुयाजेन पाप्मानं हिंसन्तं भ्रातृ-
 व्यमुपत्स्य वज्रेण वषट्कारेण हन्ति तस्मादुपाथंशुयाजं यजति ॥
 २८ ॥ स वा ऽ ऋचमनुच्य जुषाणेन (१) यजति । तदन्विमा
 अन्यतरतोदन्ताः प्रजाः प्रजायन्तेऽस्थि द्यूगस्थि हि दन्तोऽन्यत-
 रतो ह्येतदस्थि करोति ॥ २९ ॥ अथऽर्चमनुच्यऽर्चा यजति ।
 तदन्विमा उभयतोदन्ताः प्रजाः प्रजायन्तेऽस्थि द्यूगस्थि हि दन्त
 उभयतो ह्येतदस्थिकरोत्येता वाऽइमा दृष्यः प्रजा अन्यतरतो-
 दन्ताश्चैवोभयतोदन्ताश्च स यो हैवं विद्वानग्नीषोमयोः प्रजाति
 यजति बहुहैव प्रजया पशुभिर्भवति ॥ ३० ॥ स वै पौर्णमाते-
 नोपवत्स्यन् । न सत्रा सुहित-इव स्यात्तेनेदमुदरमसुर्यं विलिना-
 त्याहुतिभिः प्रातर्हैवमेष उ पौर्णमासस्योपचारः ॥ ३१ ॥ स वै
 सम्प्रत्येवोपवसेत् । सम्प्रति वृत्रं हनानि सम्प्रति हिंसन्तं भ्रा-
 तृव्यं हनानीति ॥ ३२ ॥ स वा ऽ उत्तरामेवोपवसेत् । समिव
 वा ऽ एष क्रमते यः सम्प्रत्युपवसत्यनद्धा वै सङ्क्रान्तयोर्षदी-
 तरो वेतरमभिभवतीतरो वेतरमथ य उत्तरामुपवसति यथा
 परोऽचमावृत्तं सम्पिथं व्यादप्रत्यालभमानं सोऽन्यतोऽवात्येव

स्यादेवं तद्य उत्तरामुपवसति ॥ ३३ ॥ स वै सम्प्रत्येवोपवसेत् ।
 यथा वा ऽग्रन्यत्वं हतं सम्पिण्ड्यादेवं तद्य उत्तरामुपवसति
 सोऽन्यस्यैव कृतानकरोऽन्यस्योपावसाथी भवति तस्मादु सम्प्र-
 त्येवोपवसेत् ॥ ३४ ॥ प्रजापतेर्ह वै प्रजाः ससृजानस्य । पूर्वाणि
 विसृज्यंस्तुः स वै संवत्सर एव प्रजापतिस्तस्यैतानि पूर्वाण्यहो-
 रात्रयोः सन्धी पौर्णिमासी चामावास्या चर्तुमुखानि ॥ ३५ ॥
 स विस्वस्तैः पूर्वभिः । न शशाक संहृतुं तमेतैर्विष्यज्ञैर्देवा
 अभिषज्यन्नग्निहोत्रेणैवाहोरात्रयोः सन्धी तत्पूर्वाभिषज्यंस्तत्स-
 मदधुः पौर्णिमातेन चैवामावास्येन च पौर्णिमासी चामावास्या च
 तत्पूर्वाभिषज्यंस्तत्समदधुश्चातुर्मास्यैरेवर्चुमुखानि तत्पूर्वा-
 भिषज्यंस्तत्समदधुः ॥ ३६ ॥ स संहितैः पूर्वभिः । इदमन्नाद्य-
 मभ्युत्तस्यौ यदिदं प्रजापते रन्नाद्यं स यो हैवं विद्वान्त्सम्प्रत्युपवस-
 ति सम्प्रति हैव प्रजापतेः पूर्वभिषज्यत्यवाति हैनं प्रजापतिः स एव-
 मेवान्नादो भवति य एवं विद्वान्त्सम्प्रत्युपवसति तस्मादु सम्प्रत्ये-
 वोपवसेत् ॥ ३७ ॥ चक्षुषीह वा ऽएते यज्ञस्य यदाज्यभागौ । तस्मात्पु-
 रस्ताञ्जुहोति पुरस्ताद्धीमे चक्षुषी तत्पुरस्तादैवैतच्चक्षुषी दधाति
 तस्मादिमे पुरस्ताच्चक्षुषी ॥ ३८ ॥ उत्तरार्धपूर्वार्धे द्वेके । (१) आग्नेय-
 माज्यभागं जुह्वति दक्षिणार्धपूर्वार्धे सौम्यमाज्यभागमेतत्पुरस्ता-
 चक्षुषी दध्म इति वदन्तस्तदु तदाविज्ञान्यमिव हवींषि ह वा-

ऽआत्मा यज्ञस्य स यदेव पुरस्ताद्विषां जुहोति तत्पुरस्ताच्चक्षुषी
 दधाति यत्रो ऽ एव समिद्धतमं मन्येत तदाहुतीर्जुर्हुयात्समि-
 द्दहोमेन ह्येव समृद्धा आहुतयः ॥ ३९ ॥ स वा ऽ ऋचमनुज्य
 जुषाणेन यजति । तस्मादिमेऽग्रस्थन्तस्त्यनस्थिके चक्षुषी ऽ-
 आश्लिष्टे ऽ अथ यद्वचमनुज्यऽर्चा यजेदस्थि ह्येव कुर्यान्न चक्षुः ॥
 ४० ॥ ते वाऽएते । अग्नीषोमयोरेव रूपमन्वायत्ते यच्छुक्कं तदा-
 ग्नेयं यत्कृष्णं तत्तसौम्यं यदि वेतरया यदेव कृष्णं तदाग्नेयं
 यच्छुक्कं तत्तसौम्यं यदेव वीक्षते तदाग्नेयं रूपं शुष्के-ऽइव हि
 वीक्षमाणस्याक्षिणी भवतः शुष्कमिव ह्याग्नेयं यदेव स्वपिति
 तत्तसौम्यं रूपमाद्रिं ऽ इव हि सुषुपुषोऽक्षिणी भवत आद्रि-इव
 हि सोम आजरसं ह वाऽअस्मिल्लोके चक्षुष्मान्भवति सच-
 क्षुरमुष्मिल्लोके सम्भवति य एवमेतौ चक्षुषी ऽ आज्यभागौ
 वेद ॥ ४१ ॥ ब्राह्मणम् ॥ २ ॥ [६. ३.] ॥

इन्द्रो (२) ह यत्र वृत्राय वज्रं प्रजहार । सोऽवलीयान्मन्य-
 मानो नास्तृषीतीव बिभ्यन्निलयां चक्रे स पुराः परावतो जगाम
 देवा ह वै विदां चकुर्हतो वै वृत्रोऽथेन्द्रो न्यलेष्टेति ॥ १ ॥ तम-
 न्वेष्टुं दधिरे । अग्निर्देवतानां हिरण्यस्तूप ऋषीणां बृहती
 छन्दसां तमग्निरनुविवेद तेनैतां रात्रिं सहाजगाम स वै
 देवानां वसुवीरो ह्येषाम् ॥ २ ॥ ते देवा अब्रुवन् । अमा वै नोऽद्य

वसुधैव कुटुम्बकम् यो नः प्रावात्सीदिति ताभ्यामेतद्यथा ज्ञातिभ्यां वा
 सखिभ्यां वा सहागताभ्यां समानमोदनं पचेदजं वा तदह
 मानुषं हविर्देवानामेवमाभ्यामेतत्समानं हविर्निर्वपन्नेन्द्राग्नं
 द्वादशकपालं पुरोडाशं तस्मादैन्द्राग्नो द्वादशकपालः पुरोडाशो
 भवति ॥ ३ ॥ स इन्द्रोऽब्रवीत् । यत्र वै (१) वृत्राय वज्रं प्राहरं
 तदयस्मयेऽसु कश-इवास्मि न वै मेदं धिनोति यन्मा धिनवत्तन्मे
 कुरुतेति तथेति देवा अब्रुवन् ॥ ४ ॥ ते देवा अब्रुवन् । न वा-
 ऽ इममन्यत्सोमाद्धिनुयात्सोममेवास्मै सम्भरामेति तस्मै सोमं
 समभरन्नेप वै सोमो राजा देवानामन्नं यच्चन्द्रमाः स यत्रैष
 एतां रात्रिं न पुरस्तान्न पश्चाद्दृशे तदिमं लोकमागच्छति
 स इहैवापश्चौषधीश्च प्रविशति स वै देवानां वस्वन्नं ह्येषां
 तद्यदेष एतां रात्रिमिहामा वसति तस्मादमावास्या नाम ॥ ५ ॥
 तं गोभिरनुविष्टाय समभरन् । यदोषधीराशंस्तदोषधिभ्यो यद-
 पोऽपिबंस्तदद्भ्यस्तमेव यं सम्भृत्यातज्य तीव्रीकृत्य तमस्मै प्राय-
 छन् ॥ ६ ॥ सोऽब्रवीत् । धिनोत्येव मेदं नैव तु मयि श्रयते
 यथेदं मयि श्रयाते तथोपजानीतेति तं श्रुतेनैवाश्रयन् ॥ ७ ॥
 तद्वा ऽ एतत् । समानमेव सत्पय एव सदिन्द्रस्यैव सत्तत्पुनः
 नृनेवाचक्षते यदब्रवीद्धिनोति मेति तस्मादध्यय यदेतं श्रुते-
 नैवाश्रयंस्तस्माच्छ्रुतं ॥ ८ ॥ स यथांशुराप्यायेत । एवमा-

प्यायताप पाप्मानं हरिमाणमहतैष उ ५ (१) आमावास्यास्य
 बन्धुः स यो हैवं विद्वान्त्सन्नयत्येवं हैव प्रज्जया पशुभिराप्या-
 यतेऽप पाप्मानं हते तस्माद्दे सन्नयेत् ॥ ९ ॥ तदाहुः । नासो-
 मयाजी संनयेत्सोमाहुतिर्वाऽ एषा सानवरुद्धासोमयाजिनस्त-
 स्मान्नासोमयाजी संनयेदिति ॥ १० ॥ तदु समेव नयेत् ।
 नन्वत्रान्तरेण शुश्रुम सोमेन नु मा याजयताथ स ५ एतदा-
 प्यायनं सम्भरिष्यथेत्यब्रवीदिति न वै मेदं धिनोति यन्मा
 धिनवत्तन्मे कुरुतेति तस्मा ५ एतदाप्यायनं सम्भरंस्तस्मा-
 दप्यसोमयाजी समेव नयेत् ॥ ११ ॥ वार्त्रघ्नं वै (२) पौर्ण-
 मासम् । इन्द्रो ह्येतेन वृत्रमहन्नथैतदेव वृत्रहत्यं यदामावास्यं
 वृत्रं ह्यस्माऽएतज्जघ्नुष ५ आप्यायनमकुर्वन् ॥ १२ ॥ तदा-
 ५एतदेव वार्त्रघ्नम् । यत्पौर्णमासमथैष एव वृत्रो (३) यच्चन्द्रमाः
 स यत्रैष एतां रात्रिं न पुरस्तान्न पश्चाद्दृशे तदेनमेतेन
 सर्वं हन्ति नास्य किंचन परिशिनाष्टि सर्वं ह वै पाप्मानं
 हन्ति न पाप्मनः किंचन परिशिनाष्टि य एवमेतद्दे ॥ १३ ॥
 तद्देके । दृष्टोपवसन्ति इवो नोदेतेत्यदो हैव देवानामविचीण-
 मन्नं भवत्यथैभ्यो वयमित उपप्रदास्याम इति तादि समृद्धं
 यदक्षीणऽएव पूर्वस्मिन्नन्नेऽथापरमन्नमागच्छति स ह बहन्न एव

(१) अथर्व० ७।७७।८०।१-४ ॥ (२) अथर्व० ७।७७-८०।

१-४ ॥ (३) ऋ० मं० १ मं० १०। सू० ५१।९ ॥

भवत्यसोमयाजी तु क्षीरयाज्यदो हैव सोमो राजा भवति ॥ १४ ॥
 अथ यथैव पुरा । केवलीरोषधीरश्रान्ति केवलरिपः पिबन्ति ताः
 केवलमेव पयो द्रुहऽएवं तदेष वै सोमो राजा देवानामन्नं यच्च-
 न्द्रमाः स यत्रैष एतां रात्रिं न पुरस्तान्न पश्चाद्दृशे तदिमं
 लोकमागच्छति स इहापश्चौषधीश्च प्रविशति तदेनमद्भ्य
 ओषधिभ्यः सम्भृत्याहुतिभ्योऽधि जनयति स एष आहुतिभ्यो
 जातः पश्चाद्दृशे ॥ १५ ॥ तद्वाऽ एतत् । अविक्षीणमेव देवा-
 नामन्नाद्यं परिप्लवतेऽविक्षीणं ह वाऽ अस्यास्मिन्लोकेऽन्नं भव-
 त्यक्षय्यममुष्मिलोके सुरुतं य एवमेतद्देद ॥ १६ ॥ तद्वाऽ-
 एतां रात्रिम् । देवेभ्योऽन्नाद्यं प्रच्यवते तदिमं लोकमागच्छति
 ते देवा अकामयन्त कथं नु न इदं पुनरागच्छेत्कथं नऽइदं परा-
 गेव न प्रणश्येदिति तद्यऽएव संनयन्ति तेष्वशं सन्तऽ
 एतऽ एव नः सम्भृत्य प्रदास्यन्तीत्या ह वाऽ अस्मिन्त्स्वाश्च
 निष्ठयाश्च शं सन्ते य एवमेतद्देद यो वै परमतां गच्छति तस्मि-
 न्नाशं सन्ते ॥ १७ ॥ तद्वाऽ एष एवेन्द्रः । य एष तपत्यैष एव
 वृत्रो यच्चन्द्रमाः सोऽस्यैष भ्रातृव्यजन्मेव तस्माद्यद्यपि पुरा
 विदूरमिवोदितोऽथैनमेतां रात्रिमुपैव न्याप्लवते सोऽस्य व्यात्त-
 मापद्यते ॥ १८ ॥ तं ग्रसित्वोदेति । स न पुरस्तान्न पश्चाद्दृशे
 ग्रसते ह वै द्विषन्तं भ्रातृव्यमयमेवास्ति नास्य सपत्नाः सन्ती-
 त्याहुय एवमेतद्देद ॥ १९ ॥ तं निर्धीय निरस्वाति । स एष

धीतः पश्चाद्वदो स पुनराप्यायते स एतस्यैवान्नाद्याय पुनरा-
प्यायते यदि ह वाऽअस्य द्विषन्भ्रातृव्यो वणिज्यया वा केन-
चिद्वा संभवत्येतस्य हैवान्नाद्याय पुनः सम्भवति य एवमेतद्देद॥

२० ॥ तद्वैके । महेन्द्रायेति कुर्वन्तीन्द्रो वाऽएष पुरा वृत्रस्य
बधादथ वृत्रं हत्वा यथा महाराजो विजिग्यान् एवं महेन्द्रोऽभ-
वत्तस्मान्महेन्द्रायेति तद्दिन्द्रायेत्येव कुर्यादिन्द्रो वा ऽ एष पुरा
वृत्रस्य बधादिन्द्रो वृत्रं जघ्निवांस्तस्माद्दिन्द्रायेत्येव कुर्यात्॥ २१ ॥

ब्राह्मणम् ॥ ३ ॥ [६. ४.] ॥ अध्यायः ॥ ६ ॥

स वै पर्णशाखया वत्सानपाकरोति । तद्यत्पर्णशाखया वत्सान-
पाकरोति यत्र वै गायत्री सोममञ्छापतत्तदस्या ऽ आहरन्त्या
ऽ अपादस्ताभ्यायत्य पर्णं प्रचिच्छेद गायत्र्यै वा सोमस्य वा
राज्ञस्तत्पतित्वा पर्णोऽभवत्तस्मात्पर्णो नाम तद्यदेवात्र सोमस्य
न्यक्तं तदिहाप्यसादिति तस्मात्पर्णशाखया वत्सानपाकरोति॥ १ ॥

तमाछिनत्ति । इषे (१) त्वोज्जे त्वेति वृष्ट्यै तदाह यदाहेषे
त्वेत्यूर्जे त्वेति यो वृष्टादूर्यसो जायते तस्मै तदाह ॥ २ ॥ अथ
मातृभिर्वत्सान्त्समवार्जन्ति । स वत्सं शाखयोपस्पृशति वायव
स्थेत्ययं वै वायुर्योऽयं पवतऽएष वाऽइदं सर्वं प्रप्याययति
यदिदं किं च वर्षत्येष वाऽएतासां प्रप्याययिता तस्मादाह
वायव स्थेत्युपायव स्थेत्यु हैकऽआहुरूप हि द्वितीयोऽयतीति तदु

तथा न ब्रूयात् ॥ ३ ॥ अथ मातृणामेकां शाखयोपस्पृशति ।
 वत्सेन व्याकृत्य देवो वः सविता प्रार्पयत्विति सविता वै देवानां
 प्रसविता सवितृप्रसूता यज्ञं सम्भरानिति तस्मादाह देवो वः
 सविता प्रार्पयत्विति ॥ ४ ॥ श्रेष्ठतमाय कर्मणऽङ्गति । यज्ञो वै
 श्रेष्ठतमं कर्म यज्ञाय हि तस्मादाह श्रेष्ठतमाय कर्मणऽङ्गति ॥
 ५ ॥ आप्यायध्वमध्व्या इन्द्राय भागमिति । तद्यथैवादो देवतायै
 हविर्गृह्णन्नादिशत्येवमेवैतदेवतायाऽङ्गति आदिशति यदाह आप्याय-
 ध्वमध्व्या इन्द्राय भागमिति ॥ ६ ॥ प्रजावतीरनमीवा अयस्मा
 इति । नात्र तिरोहितमिवास्ति मा व स्तेन ईशत मार्घशं स
 इति मा वो नाष्टा रक्षांसीशतेत्येवैतदाह ध्रुवा अस्मिन्गोपतो
 स्यात् बह्वीरित्यनपक्रामिण्योऽस्मिन्यजमाने बह्व्यः स्यातेत्येवै-
 तदाह ॥ ७ ॥ अथाहवनीयागारस्य वा पुरस्तात् । गार्हपत्या
 गारस्य वा शाखामुपगूहति यजमानस्य पशून्पाहीति तद्ब्रह्म
 एवैतद्यजमानस्य पशून् परिददाति गुप्त्यै ॥ ८ ॥ तस्यां पवित्रं
 करोति । (१) वसोः पवित्रमसीति यज्ञो वै वसुस्तस्मादाह वसोः
 पवित्रमसीति ॥ ९ ॥ अथ यवाग्वैतां रात्रिमग्निहोत्रं जुहोति ।
 आदिष्टं वा ऽ एतदेवतायै हविर्भवति यत्पयः स यत्पयसा
 जुहुयाद्यथान्यस्यै देवतायै हविर्गृहीतं तदन्यस्यै जुहुयादेवं
 तत्तस्माद्यवाग्वैतां रात्रिमग्निहोत्रं जुहोति जुह्वत्यग्निहोत्र-

मुपकृत्वा भवत्यथाहोपसृष्टा प्रब्रूतादिति यदा प्राहोपसृ-
ष्टेति ॥ १० ॥ अथोखामादत्ते । द्यौरसि (१) पृथिव्यसीत्युप-
स्तौत्येवैनामेतन्मह्यत्येव यदाह द्यौरसि पृथिव्यसीति मातरि
श्वर्ना घर्मोऽसीति यज्ञमेवैतत्करोति यथा घर्मं प्रवृज्यादेवं
प्रवृणक्ति विश्वधा असि परमेण धाम्ना दृथंह्रस्व मा ह्वारिति
दृथंहत्येवैनामेतदशिथिलां करोति मा ते यज्ञपतिर्हार्षादिति
यजमानो वै यज्ञपतिस्तद्यजमानायैवैतदह्वलामाशास्ते ॥ ११ ॥
अथ पवित्रं निदधाति । तद्वै प्राङ्निदध्यात्प्राची हि देवानां
दिग्धो ऽउदगुदीची हि मनुष्याणां दिग्यं वै पवित्रं योऽयं पवते
सोऽयमिमांल्लोकांस्तिर्यङ्नुपवते तस्मादुदङ्निदध्यात् ॥ १२ ॥
तद्यथैवादः । सोमं राजानं पवित्रेण सम्पावयन्त्येवमेवैतत्सम्पा-
वयत्युदीचीनदशं वै तत्पवित्रं भवति येन तत्सोमं राजानं
सम्पावयन्ति तस्मादुदङ्निदध्यात् ॥ १३ ॥ तन्निदधाति । वसोः
पवित्रमसीति यज्ञो वै वसुस्तस्मादाह वसोः पवित्रमसीति शत-
धारं सहस्रधारमित्युपस्तौत्येवैनामेतन्मह्यत्येव यदाह शतधा-
रं सहस्रधारमिति ॥ १४ ॥ अथ वाचंयमो भवति । आ तिसृणां
दोर्धोर्वाग्वै यज्ञोऽविच्छुब्धो यज्ञं तनवाऽऽति ॥ १५ ॥ तदानी-
यमानमभिमन्त्रयते । देवस्त्वा (२) सविता पुनातु वसोः पवि-

(१) यजुः अ० १ । मं० २ ॥

(२) यजुः अ० १ । मं० ३ ॥

का० १.७.१.१६. शतपथब्राह्म

त्रेण शतधारेण सुष्वेति तद्यथैवादः सोमं रस्जानं पवित्रेण
सम्पावयन्त्येवमेवैतत्सम्पावयति ॥ १६ ॥ अथाह कामधुक्ष इति ।
अमूमिति सा (१) विश्वायुरित्यथ द्वितीयां पृच्छति कामधुक्ष
इत्यमूमिति सा विश्वकर्म्मैत्यथ तृतीयां पृच्छति कामधुक्ष इत्य-
मूमिति सा विश्वधाया इति तद्यत्पृच्छति वीर्याण्येवास्वेतद-
धाति तिस्रो दोग्धि त्रयो वाऽइमे लोका एभ्य एवैनदेतल्लोकेभ्यः
सम्भरत्यथ कामं वदति ॥ १७ ॥ अथोक्तमां दोहयित्वा । येन
दोहयति पात्रेण तस्मिन्नुदस्तोकमानीय पत्यङ्ग्य प्रत्यानयति
यदत्र पयसोऽहायि तदिहाप्यसादिति रसस्यो चैव सर्वत्वायेदं
हि यदा वर्षत्यथौषधयो जायन्तऽओषधीर्जग्ध्वापः पीत्वा तत
एष रसः सम्भवति तस्मादु रसस्यो चैव सर्वत्वाय तदुहास्या-
तनक्ति तीव्रीकरोत्येवैनदेतत्तस्मादुहास्यातनक्ति ॥ १८ ॥ स
आतनक्ति । इन्द्रस्य त्वा भागं सोमेनातनन्मीति तद्यथैवादी
देवतायै हविर्गृह्णन्नादिशत्येवमेवैतदेवतायाऽआदिशति यदाहे-
न्द्रस्य त्वा भागमिति सोमेनातनन्मीति स्वदयत्येवैनदेतद्वेभ्यः ॥
१९ ॥ अथोदकवतोत्तानेन पात्रेणापिदधाति । नेदेनदुपरिष्ठात्नाष्टा
रक्षांथस्यवमृशानिति वज्रो वाऽआपस्तहज्जैवैतन्नाष्टा रक्षां-
स्यतोऽपहन्ति तस्मादुदकवतोत्तानेन पात्रेणापिदधाति ॥ २० ॥
सोऽपिदधाति । विष्णो हव्यं रक्षेति यज्ञो वै विष्णुस्तद्यज्ञायै-

वैतद्भविः परिददाति गुप्त्यै तस्मादाह विष्णो हव्यं रक्षेति ॥ २१ ॥
ब्राह्मणम् ॥ ४ ॥ [७.१.] ॥

ऋणं ह वै जायते योऽस्ति । स जायमान एव देवेभ्य ऋषिभ्यः
पितृभ्यो मनुष्येभ्यः ॥ १ ॥ स (१) यदेव यजेत । तेन देवेभ्य
ऋणं जायते तद्धयेभ्य एतत्करोति यदेनान्यजते यदेभ्यो जुहोति ॥
२ ॥ अथ यदेवानुब्रवीत् । तेनऽर्षिभ्य ऋणं जायते तद्धयेभ्य
एतत्करोत्यृषीणान्निधिगोप इति ह्यनूचानमाहुः ॥ ३ ॥ अथ यदेव
प्रजामिच्छेत् । तेन पितृभ्य ऋणं जायते तद्धयेभ्य एतत्करोति यदेवां
सन्तताव्यवच्छिन्ना प्रजा भवति ॥ ४ ॥ अथ यदेव वासयेत् । तेन
मनुष्येभ्य ऋणं जायते तद्धयेभ्य एतत्करोति यदेनान्वासयते
यदेभ्योऽशनं ददाति स य एतानि सर्वाणि करोति स कृतकर्मा
तस्य सर्वमाप्तं सर्वं जितम् ॥ ५ ॥ स येन देवेभ्य ऋणं जायते ।
तदेनास्तदवदयते यद्यजतेऽथ यदग्नौ जुहोति तदेनास्तदवदयते
तस्माद्यत्किञ्चाग्नौ जुहति तदवदानं नाम ॥ ६ ॥ तद्वै चतुरवत्तं
भवति । इदं वाऽअनुवाक्याथ याज्याथ वषट्कारोऽथ सा
देवता चतुर्थी यस्यै देवतायै हविर्भवत्येवम् हि देवता अवदा-
नाम्यन्वायत्ता अवदानानि वा देवता अन्वायत्तान्यतिरक्तं ह
तदवदानं यत्पञ्चमं कस्माऽऽ हि तदवद्येत्तस्माच्चतुरवत्तं भवति ॥
७ ॥ उतो पञ्चावत्तमेव भवति । पाङ्क्तो (२) यज्ञः पाङ्क्तः

पशुः पञ्चवर्त्तवः संवत्सरस्यैषो पञ्चावत्तस्य सम्पद्वहुर्हैव प्रजया
 पशुभिर्भवति यस्यैवं विदुषः पञ्चावत्तं क्रियतऽएतद्ध न्वेव
 प्रज्ञातं कौरुपाञ्चालं यच्चतुरवत्तं तस्माच्चतुरवत्तं भवति ॥ ८ ॥
 स वै यावन्मात्रमिवैवावधेत् । मानुषं ह कुर्याद्यन्महदवधे-
 व्यृद्धं वै तद्यज्ञस्य यन्मानुषं नेव्यृद्धं यज्ञे कर्वाणीति तस्मा-
 द्यावन्मात्रमिवैवावधेत् ॥ ९ ॥ स आज्यस्योपस्तीर्य । द्विर्हविषोऽ-
 वदायाथोपरिष्ठादाज्यस्याभिघारयति द्वे वाऽआहुती (१) सोमा-
 हुतिरेवान्याज्याहुतिरन्या तत एषा केवली यत्सोमाहुतिर्येषा-
 ज्याहुतिर्यद्धविर्यज्ञो यत्पशुस्तदाज्यमेवैतत्करोति तस्मादुभयत
 आज्यं भवत्येतद्वै जुष्टं देवानां यदाज्यं तज्जुष्टमेवैतद्वेभ्यः करोति
 तस्मादुभयत आज्यं भवति ॥ १० ॥ असौ वाऽअनुवाक्येयं
 याज्या । ते ऽ उभे योषे तयोर्मिथुनमस्ति वषट्कार एव तद्वा-
 ऽएष एव वषट्कारो य एष तपति स उद्यन्नेवामूमधिद्रवत्यस्तं
 यन्निमामधिद्रवति तदेतेन वृष्णोमां प्रजातिं प्रजायेते यैनयो-
 रियं प्रजातिः ॥ ११ ॥ सोऽनुवाक्यामनुच्य । याज्यामनुद्रुत्य
 पश्चाद्वषट्करोति पश्चाद्वै परीत्य वृषा योषामधिद्रवति तदेने
 ऽ उभे पुरस्तात्कृत्वा वृष्णा वषट्कारेणाधिद्रावयति तस्मादु-
 सह वैव वषट्कारेण जुहुयाद्वषट्कृते वा ॥ १२ ॥ देवपात्रं
 वाऽएष यद्वषट्कारः । तद्यथा पात्रऽउद्धृत्य प्रच्छेदेवं तद्य-

यत्पुरा वषट्काराज्जुहुयाद्यथाधो भूमौ निदिग्धं तदमुया
 स्यादेवं तत्तस्मादु सह वैव वषट्कारेण जुहुयाद्वषट्कृते वा
 ॥ १३ ॥ शतम् ६०० ॥ तद्यथा योनौ रेतः सिञ्चेत् । एवं
 तदथ यत्पुरा वषट्काराज्जुहुयाद्यथा योनौ रेतः सिक्तं तदमुया
 स्यादेवं तत्तस्मादु सह वैव वषट्कारेण जुहुयाद्वषट्कृते वा ॥
 १४ ॥ असौ वाऽअनुवाक्येयं (१) याज्या । सा वै गाय-
 त्रीयं त्रिष्टुबसौ स वै गायत्रीमन्वाह तदममनुब्रुवन्नसौ ह्यनुवा-
 क्येयमन्वाहेयं हि गायत्री ॥ १५ ॥ अथ त्रिष्टुभा (२)
 यजति । तदनया यजन्नियं हि याज्यामुष्या अधि वषट्करो-
 त्यसाऽउ हि त्रिष्टुमदेने सयुजौ करोति तस्मादिमे सम्भुञ्जा-
 तेऽअनयोरनु सम्भोगमिमाः सर्वाः प्रजा अनु सम्भुञ्जते ॥ १६ ॥
 स वा ऽ अद्भ्यस्वयन्निवैवानुवाक्यामनुब्रूयात् । असौ ह्यनुवाक्या
 बृहद्ध्यसौ बार्हतं हि तद्रूपं क्षिप्र ऽ एव याज्यया त्वरेतेयं
 हि याज्या (३) रथन्तरं हीयं राथन्तरं हि तद्रूपं हवयाति
 वा ऽअनुवाक्यया प्रयच्छति याज्यया तस्मादनुवाक्यायै रूपं
 हुवे हवामहऽआगच्छेद् (४) बर्हिः सीदेति यद्व्ययति हि तया
 पूयच्छति याज्यया तस्माद्याज्यायै रूपं वीहि हविर्जुषस्व हवि-
 रावृषाय स्वाद्धि पिब प्रेति यत्प्र हि तया यच्छति ॥ १७ ॥

(१) यजुः अ० २१ मं० ८ ॥ (२) यजुः अ० २१ मं० ९ ॥

(३) यजुः अ० २१ मं० २३ ॥ (४) यजुः अ० २८ । मं० ४ ॥

सा या पुरस्ताल्लक्षणा । सानुवाक्या स्यादसौ ह्यनुवाक्या तस्या
अमुष्या अवस्ताल्लक्ष्म चन्द्रमा नक्षत्राणि सूर्यः ॥ १८ ॥ अथ
योपरिष्ठाल्लक्षणा । सा याज्या स्यादियं हि याज्या तस्या
अस्या उपरिष्ठाल्लक्ष्मौषधयो वनस्पतय आपोऽग्निरिमाः ज्ञाः ॥
१९ ॥ सा ह न्वेव समृद्धानुवाक्या । यस्यै प्रथमात्पदादेव-
तामभिव्याहरति सोऽएव समृद्धा याज्या यस्याऽउत्तमात्पदा-
देवताया अधि वषट्करोति वीर्यं वै देवतऽर्चस्तदुभयत एवै-
तहीर्येण परिगृह्य यस्यै देवतायै हविर्भवति तस्यै प्रयच्छति ॥
२० ॥ स वै वौगिति करोति । वाग्वै वषट्कारो वायेतो रेत
एवैतत्सिञ्चति षडित्यूतवो वै षट् तद्वतुष्वेवैतद्वेतः सिञ्चते
तद्वतवो रेतः सिक्तमिमाः प्रजाः प्रजनयन्ति तस्मादेवं वषट्क-
रोति ॥ २१ ॥ देवाश्च वाऽअसुराश्च । उभये प्राजापत्याः प्रजा-
पतेः पितृर्दायमुपेयुरेतावेवार्धमासौ य एवापूर्यते तं देवा
उपायन्त्योऽपक्षीयते तमसुराः ॥ २२ ॥ ते देवा अकामयन्त । कथं
न्विममपि संवृज्जीमहि योऽयमसुराणामिति तेऽर्चन्तः श्राम्य-
न्तश्चेरुस्तऽएतं हविर्यज्ञं दद्वगुर्यदर्शपूर्णमासौ ताभ्यामयजन्त
ताभ्यामिष्ट्वैतमपि समवृज्जत ॥ २३ ॥ य एषोऽसुराणामासीत् ।
यदा वाऽएताऽउभौ परिप्लवतेऽअथ मासो भवति मासज्ञः
संवत्सरः सर्वं वै संवत्सरः सर्वमेव तद्देवा असुराणां समवृ-
ज्जत सर्वस्मात्सपत्नानसुरात्रिरभजन्त्सर्वं द्वेष एतत्सपत्नानां

संवृद्धके सर्वस्मात् सपत्नान्निर्भजति य एवमेतद्वेद ॥ २४ ॥ स
 यो देवानामासीत् । स यवायुवत हि तेन देवा योऽसुराणां
 सोऽयवा न हि तेनासुरा अयुवत ॥ २५ ॥ अथोऽइतरथाहुः ।
 य एव देवानामासीत्सोऽयवा न हि तमसुरा अयुवत योऽसु-
 राणां स यवायुवत हि तं देवाः सव्वदमहः सगरा रात्रिर्यव्या
 मासाः सुमेकः संवत्सरः स्वेको ह वै नामैतद्यत्सुमेक इति यवा
 च हि वाऽअयवां यवेतीवाथ येनैतेषां होता भवति तद्यावि-
 होत्रमित्याचक्षते ॥ २६ ॥ ब्राह्मणम् ॥ ५ ॥ [७.२.] ॥ पञ्चमः
 प्रपाठकः ॥ कंडिकासंख्या ॥ १२१ ॥

यज्ञेन वै देवाः । (१) दिवमुपोदक्रामन्नथ योऽयं देवः पशू-
 नामीष्टे स इहाहीयत तस्माद्वास्तव्य इत्याहुर्वास्तौ हि तदही-
 यत ॥ १ ॥ स येनैव देवा दिवमुपोदक्रामन् । तेनोऽएवाञ्चन्तः
 श्राम्यन्तश्चेरुरथ योऽयं देवः पशूनामीष्टे य इहाहीयत ॥ २ ॥
 स ऐक्षत । अहास्य हान्तर्यन्त्यु मा यज्ञादिति सोऽनुञ्चकाम
 स आयतयोत्तरत उपोत्पेदे स एष स्विष्टकृतः कालः ॥ ३ ॥ ते
 देवा अब्रुवन् । मा विस्त्रक्षीरिति ते वै मा यज्ञान्मान्तर्गताहुति
 मे कल्पयतेति तथेति स समब्रूहत्स नास्यत्स न कं चनाहिनत् ॥
 ४ ॥ ते देवा अब्रुवन् । यावन्ति नो हवींषि गृहीतान्यभूवन्त्स-
 र्वेषां तेषां हुतमुपजानीत यथास्माऽआहुतिं कल्पयामेति ॥ ५ ॥

तेऽध्वर्युमब्रुवन् । यथापूर्वथं हवींष्यभिघारयैकस्माऽभवदानाय
 पुनराप्याययायातयामानि कुरु तत एकैकमवदानमवद्येति ॥ ६ ॥
 सोऽध्वर्युः । यथापूर्वथं हवींष्यभ्यघारयदेकस्माऽभवदानाय
 पुनराप्याययदयातयामान्यकरोत्तत एकैकमवदानमवाद्यत्तस्मा-
 द्वास्तव्य इत्याहुर्वास्तु हि तद्यज्ञस्य यद्गुतेषु हविःषु तस्माद्यस्यै-
 कस्यै च देवतायै हविर्गृह्यते सर्वत्रैव स्विष्टकृदन्वाभक्तः सर्वत्र
 ह्येवैनं देवा अन्वाभजन् ॥ ७ ॥ तद्वाऽअग्नयऽइति क्रियते । अग्निर्वै
 स देवस्तस्यैतानि नामानि शर्व इति यथा प्राच्या आचक्षते
 भव इति यथा बाहीकाः पशूनां पती रुद्रोऽग्निरिति तान्यस्या-
 शान्तान्येवेतराणि नामान्यग्निरित्येव शान्ततमं तस्मादग्नयऽ-
 इति क्रियते स्विष्टकृतऽ इति ॥ ८ ॥ ते होचुः । यत्त्वय्यमुत्र
 सत्ययक्ष्महि तन्नः स्विष्टं कुर्विति तदेभ्यः स्विष्टमकरोत्तस्मा-
 त्स्विष्टकृतऽइति ॥ ९ ॥ सोऽनुवाक्यामनुच्य सम्पश्यति । ये
 तथाग्निं (१) स्विष्टकृतमयाङ्गिर्गनेः प्रिया धामानीति तदा-
 ग्नेयमज्यभागमाहायाट्सोमस्य प्रिया धामानीति तत्सौम्यमा-
 ज्यभागमाहायाङ्गिर्गनेः प्रिया धामानीति तद्य एष उभयत्राच्युत
 आग्नेयः पुरोडाशो भवति तमाह ॥ १० ॥ अथ यथादेवतम् ।
 अयाङ्देवानामाज्यपानां (२) प्रिया धामानीति तत्प्रयाजानु-
 याजानाह प्रयाजानुयाजा वै देवा आज्यपायक्षदग्नेर्होतुः प्रिय

धामानीति तदग्निं होतारमाह तदस्माऽएतां देवा आहुतिं
 कल्पयित्वाथैनेनैतद्भुयः समशाम्यन्प्रियऽएनं धामन्नुपाह्वयन्त
 तस्मादेवथं सम्पश्यति ॥ ११ ॥ तद्वैके । देवतां पूर्वा कुर्वन्त्य-
 याट्कारादग्नेरयाट्सोमस्यायाडिति तद् तथा न कुर्याद्विलोम-
 ह ते यज्ञे कुर्वन्ति ये देवतां पूर्वा कुर्वन्त्ययाट्कारादिदथं हि
 प्रथममभिव्याह्ररन्नयाट्कारमेवाभिव्याह्ररति तस्मादयाट्कारमेव
 पूर्वं कुर्यात् ॥ १२ ॥ यच्चत्स्वं (१) महिमानमिति । यत्र वाऽदो-
 देवता आवाहयति तदपि स्वं महिमानमावाहयति तदतः प्राङ्मनैव
 किं चन स्वाय महिन्नऽडाति क्रियते तदत्र तं प्रीणाति तथो हास्यै-
 षोऽमोघायावाहितो भवति तस्मादाह यच्चत्स्वं महिमानमिति ॥
 १३ ॥ आ यजतामेज्या इष इति । प्रजा वाऽइषस्ता एवैतद्या-
 यजुकाः करोति ता इमाः प्रजा यजमाना अर्चन्त्यः आस्थन्त्य-
 श्वरन्ति ॥ १४ ॥ सोऽअध्वरा जातवेदा जुषतां हविरिति ।
 तद्यज्ञस्यैतत्समृद्धिमाशास्ते यद्धि देवा हविर्जुषन्ते तेन हि
 सहज्जयति तस्मादाह जुषतां हविरिति ॥ १५ ॥ तद्यदेते ऽ
 अत्र । याज्या नवाक्ये ऽअवकृप्ततमे भवतस्तृतीयसवनं वै स्विष्ट-
 कृद्देवदेवं वै तृतीयसवनं पिप्रीहि (२) देवांश्चाऽऽशतो यविष्ठेति
 तदनवाक्यायै वैश्वदेवमग्ने (३) यद्य विशो ऽअध्वरस्य होत-

(१) यजुः अ० २१ मं० ४७ ॥ (२) ऋ० मं० १० अ० १ सू० २
 मं० १ ॥ (३) ऋ० मं० ६ अ० १ सू० १५ मं० १५ ॥

रिति तद्याज्यायै वैश्वदेवं तद्यदेतेऽएवथरूपे भवतस्तेनो ऽ एते
तृतीयसवनस्य रूपं तस्माद्वाऽएतेऽअत्र याज्यानुवाक्ये ऽ अव-
कृततमे भवतः ॥ १६ ॥ ते वै त्रिष्टुभौ भवतः । वास्तु वा ऽ
एतद्यज्ञस्य यत्स्विष्टकृदवीर्य्यं वै वास्त्विन्द्रियं वीर्य्यं त्रिष्टुबिन्द्रि-
यमेवैतद्वीर्य्यं वास्तौ स्विष्टकृति दधाति तस्मात्त्रिष्टुभौ भवतः ॥ १७ ॥
उतो ऽ अनुष्टुभावेव भवतः । वास्त्वनुष्टुब्वास्तु स्विष्टकृद्वास्ता-
वेवैतद्वास्तु दधाति पेषुकं वै वास्तु पिस्यति ह प्रजया पशुभि-
र्यस्यैवं विदुषोऽनुष्टुभौ भवतः ॥ १८ ॥ तदु ह भाह्वेयः । अनु-
ष्टुभमनुवाक्यां चक्रे त्रिष्टुभं याज्यामेतदुभयं परिगृह्णामीति स
स्थात्पपात स पतित्वा बाहुमपि शश्रे स परिममृशे यत्किमकरं
तस्मादिदमापदिति स हैतदेव मेने याहिलोम यज्ञेऽकरमिति
तस्मान्न विलोम कुर्यात्सच्छन्दसावेव स्यातामुभे वैवानुष्टुभाऽ-
उभे वा त्रिष्टुभौ ॥ १९ ॥ स वा ऽ उत्तरार्धादवद्यति । उत्तरार्थं
जुहोत्येषा ह्येतस्य देवस्य दिक् तस्मादुत्तरार्धादवद्यत्युत्तरार्थं जुहो-
त्येतस्यै वै दिश उदपद्यत तं तत एवाशमयंस्तस्मादुत्तरार्धाद-
वद्यत्युत्तरार्थं जुहोति ॥ २० ॥ स वा ऽ अभ्यर्थऽ-इवेतराभ्य
आहुतिभ्यो जुहोति । इतरा आहुतीः पशवोऽनुप्रजायन्ते रुद्रियः
स्विष्टकृद्द्रुद्विरेण पशून्प्रसजेद्यदितराभिराहुतिभिः सथंसृजेत्तेऽस्य
गृहाः पशव उपमूर्य्यमाणा ईयुस्तस्मादभ्यर्थऽ-इवेतराभ्य आहु-
तिभ्यो जुहोति ॥ २१ ॥ एष वै स यज्ञः । येन तदेवा दिवस-

पोदक्रामन्नेष आहवनीयोऽथ य इहाहीयत स गार्हपत्यस्तस्मा-
 देतं गार्हपत्यात्प्राञ्चमुद्धरन्ति ॥ २२ ॥ तं वा ऽ अष्टासु विक्रमे-
 ष्वादधीत । अष्टाक्षरा वै गायत्री गायत्र्यैवैतद्विवमुपोत्क्रामति ॥
 २३ ॥ एकादशस्वादधीत । एकादशाक्षरा वै त्रिष्टुप्त्रिष्टुभैवैत-
 द्विवमुपोत्क्रामति ॥ २४ ॥ द्वादशस्वादधीत । द्वादशाक्षरा वै
 जगती जगत्यैवैतद्विवमुपोत्क्रामति नात्र मात्रास्ति यत्रैव स्वयं
 मनसा मन्येत तदादधीत स यदाऽअप्यल्पकमिव प्राञ्चमुद्धरति
 तेनैव दिवमुपोत्क्रामति ॥ २५ ॥ तदाहुः । आहवनीये हवींषि
 श्रपयेयुरतो वै देवा दिवमुपोदक्रामंस्तेनोऽएवार्चन्तः श्राम्यन्त-
 श्वेरुस्तस्मिन्हवींषि श्रपयाम तस्मिन्यज्ञं तनवामहा ऽ इत्य-
 पस्वल-इव ह स हविषां यद्गार्हपत्ये श्रपयेयुर्यज्ञ आहवनीयो
 यज्ञे यज्ञं तनवामहा ऽ इति ॥ २६ ॥ उतो गार्हपत्य ऽ एव
 श्रपयन्ति । आहवनीयो वाऽएष न वा ऽ एष तस्मै यदस्मिन्न-
 श्रुतं श्रपयेयुस्तस्मै वाऽएष यदस्मिन्नृतं जुहुयुरित्यतो यत-
 रथा कामयेत तथा कुर्यात् ॥ २७ ॥ स हेष यज्ञ उवाच । नग्न-
 ताया वै विभेमीति का तेऽनग्नतेत्यभित एव मा परिस्तृणीयु-
 रिति तस्मादेतदग्निमभितः परिस्तृणन्ति तृष्णाया वै विभेमीति
 का ते तृप्तिरिति ब्राह्मणस्यैव तृप्तिमनुतृप्येयमिति तस्मात्सु-
 स्थिते यज्ञे ब्राह्मणं तर्पयितवै ब्रूयाद्यज्ञमेवैतत्तर्पयति ॥ २८ ॥
 ब्राह्मणम् ॥ १ [७. ३.] ॥

प्रजापतिर्ह वै स्वां दुहितरमभिदध्यौ । दिवं वोषसं वा मिथु-
 न्येनया स्यामिति ताथं सुम्बभूव ॥ १ ॥ तद्वै देवानामाग आस ।
 य इत्थं स्वां दुहितरमस्माकं स्वसारं करोतीति ॥ २ ॥ ते
 ह देवा ऊचुः । योऽयं देवः पशूनामीष्टेऽतिसन्धं वा ऽअयं चरति
 य इत्थं स्वां दुहितरमस्माकं स्वसारं करोति विध्येममिति
 तथं रुद्रोऽभ्यायत्य विव्याध तस्य सामि रेतः प्रचस्कन्द तथेन्ननं
 तदास ॥ ३ ॥ तस्मादेतद्विषिणाभ्यनूक्तम् । पिता यत्स्वां (१)
 दुहितरमधिष्कन् क्षमया रेतः सज्जग्मानो निषिञ्चदिति तदा-
 ग्निमारुतामित्युक्तं तस्मिंस्तद्व्याख्यायते यथा तदेवा रेतः प्राज-
 नयंस्तेषां यदा देवानां क्रोधो व्यैदथ प्रजापतिमभिषज्यंस्तस्य तथं
 शल्पं निरकुन्तन्तस वै यज्ञ एव प्रजापतिः ॥ ४ ॥ ते होचुः । उप-
 जानीत यथेदन्नामुयासत्कनीयो ह्राहुतेर्यथेदथं स्यादिति ॥ ५ ॥ ते
 होचुः । भगायैतदक्षिणत आसीनाय परिहरत तद्भगः प्राशिष्याति
 तद्यथाहुतमेवं भविष्यतीति तद्भगाय दक्षिणत आसीनाय पर्या-
 जद्भुस्तद्भगोऽवेक्षां चक्रे तस्याक्षिणी निर्ददाह तथेन्ननं तदास
 तस्मादाहुरन्धो भग इति ॥ ६ ॥ ते होचुः । नो न्वेवात्राशम-
 त्पूष्णोऽएनत्परिहरतेति तत्पूष्णे पर्याजद्भुस्तत्पूषा प्राश तस्य
 दतो निर्जघान तथेन्ननं तदास तस्मादाहुरदन्तकः पूषेति तस्माद्यं
 पूष्णे चरुं कुर्वन्ति प्रपिष्टानामेव कुर्वन्ति यथादन्तकायैवम् ॥ ७ ॥

ते होचुः । नो न्वेवात्राशमद्बृहस्पतयऽएनत्परिहरतेति तद्बृहस्प-
 तये पर्याजद्बृहः स बृहस्पतिः सवितारमेव प्रसवायोपाधावत्सविता
 वै देवानां प्रसवितेदस्मै प्रसुवेति तदस्मै सविता प्रसविता प्रासु-
 वत्तदेनं सवितृप्रसूतं नाहिनत्ततोऽर्वाचीनं शान्तं तदेतन्नि-
 दानेन यत्प्राशिन्नम् ॥ ८ ॥ स यत्प्राशिन्नमवद्यति । यदेवात्राविद्
 यज्ञस्य यद्रद्रियं तदेवैतन्निर्मिमीतेऽथाप उपस्पृशाति शान्तिराप-
 स्तदद्भिः शमयत्यथेडां पशून्त्समवद्याति ॥ ९ ॥ स वै यावन्मा-
 त्रमिवैवावधेत् । तथा शल्पः प्रच्यवते तस्माद्यावन्मात्रमिवैवा-
 वधेदन्यतरत ऽ आज्यं कुर्यादधस्तादोपरिष्ठाद्वा तथा खदन्निः-
 सरणवद्भवति तथा निस्त्रवति तस्मादन्यतरत आज्यं कुर्याद-
 धस्तादोपरिष्ठाद्वा ॥ १० ॥ स आज्यस्योपस्तर्य । द्विर्विबोऽ-
 वदायाथोपरिष्ठादाज्यस्याभिधारयति तद्यथैव यज्ञस्यावदानमेव-
 मेतत् ॥ ११ ॥ तन्न पूर्वेण परिहरेत् । पूर्वेण द्वैके परिहरन्ति
 पुरस्ताद्वै प्रत्यञ्चो यजमानं पशव उपतिष्ठन्ते रुद्रियेण ह पशून्-
 प्रसजेद्यत्पूर्वेण परिहरेतेऽस्य गृहाः पशव उपमूर्च्यमाणा ईयुस्त-
 स्मादित्येव तिर्यक्प्रजिहीत तथा ह रुद्रियेण पशून् प्रसजति
 तिर्यगेवैनं निर्मिमीते ॥ १२ ॥ तत्पूतिगृह्णाति । (१) देवस्य
 त्वा सवितुः प्रसवेऽश्विनोर्वाहुभ्याम्पूष्णो हस्ताभ्यां प्रतिगृह्णा-
 मीति ॥ १३ ॥ तद्यथैवादो बृहस्पतिः । सवितारं प्रसवायोपा-

धावत्सविता वै देवानां प्रसवितेदं मे प्रसुवेति तदस्मै सविता
 प्रसविता प्रासुवत्तदेनं सवितुप्रसूतं नाहिनदेवमेवैष एतत्स-
 वितारमेव प्रसवायोपधावति सविता वै देवानां प्रसवितेदं मे
 प्रसुवेति तदस्मै सविता प्रसविता प्रसौति तदेनं सवितुप्रसूतं
 न हिनस्ति ॥ १४ ॥ तत्प्राश्नाति । अग्ने (१) द्वास्थेन प्राश्नामीति
 न वाऽअग्निं किं च न हिनस्ति तथो हैनमेतन्न हिनस्ति ॥ १५ ॥
 तन्न दद्भिः खादेत् । नेन्मऽददं रुद्रियं दत्तो हिनसदिति तस्मान्न
 दद्भिः खादेत् ॥ १६ ॥ अथाप आचामाति । शान्तिरापस्तदद्भिः
 शान्त्या शमयतेऽथ परिच्छाल्य पात्रम् ॥ १७ ॥ अथास्मै ब्रह्म-
 भागं पर्याहरन्ति । ब्रह्मा वै यज्ञस्य दक्षिणत आस्तेऽभिगोसा
 स एनं भागं प्रतिविदान आस्ते यत्प्राशिन्नं तदस्मै पर्याहा-
 र्युस्तत्प्राशीदथ यमस्मै ब्रह्मभागं पर्याहरन्ति तेन भागी स यदत
 ऊर्ध्वमसंस्थितं यज्ञस्य तदभिगोपायति तस्माद्वाऽअस्मै ब्रह्म-
 भागं पर्याहरन्ति ॥ १८ ॥ स वै वाचं यम एव स्यात् । ब्रह्मप्र-
 स्थास्यामीत्येतस्माद्व्यसो विवृहन्ति वाऽएते यज्ञं क्षण्वन्ति ये
 मध्ये यज्ञस्य पाकयज्ञियग्रेडया चरन्ति ब्रह्मा वाऽऋत्विजां भिष-
 क्तमस्तद्ब्रह्मा सन्दधाति न ह सन्दध्याद्यद्वावद्यमान आसीत्
 तस्माद्वाचं यम एव स्यात् ॥ १९ ॥ स यदि पुरा मानुषीं वाचं
 व्याहरेत् । तत्रो वैष्णवीमृचं वा यजुर्वा जपेद्यज्ञो वै विष्णुस्त-

यज्ञं पुनरारभते तस्यो हैषा प्रायश्चित्तिः ॥ २० ॥ स यत्राह
 (१) बृहन्नप्रस्थास्यामीति तद्ब्रह्मा जपत्येतं ते देव सवितर्यज्ञं
 प्राहुरिति तत्सवितारं प्रसवायोपधावति स हि देवानां प्रसविता
 बृहस्पतये ब्रह्मणऽऽति बृहस्पतिर्वै देवानां ब्रह्मा तद्य एव देवानां
 ब्रह्मा तस्माऽएवैतत्प्राह तस्मादाह बृहस्पतये ब्रह्मणऽऽति तेन
 यज्ञमव तेन यज्ञपतिं तेन मामवेति नात्र तिरोहितमिवास्ति ॥
 २१ ॥ मनो (२) जूतिर्जुषतामाज्यस्येति । मनसा वाऽऽदृष्टं
 सर्वमाप्तं तन्मनसैवैतत्सर्वमाप्नोति बृहस्पतिर्यज्ञमिमं तनोत्विरिष्टं
 यज्ञं क्षमिमं दधात्विति यद्विष्टं तत्सन्दधाति विश्वे देवास
 इह मादयन्तामिति सर्वं वै विश्वे देवाः सर्वेणैवैतत्सन्दधाति
 स यदि कामयेत ब्रूयात्प्रतिष्ठेति यद्यु कामयेतापि नाद्वियेत ॥
 २२ ॥ ब्राह्मणम् ॥ २ ॥ [७.४.] ॥ अध्यायः ॥ ७ ॥
 मनवे ह वै प्रातः । अवनेग्यमुदकं स्राजद्वर्ययेदं पाणिभ्यामवने-
 जनायाहरन्त्येवं तस्यावनेनिजानस्य मत्स्यः पाणीऽभ्रापेदे ॥ १ ॥
 स हांसमै वाचमुवाच । विभृहि मा पारयिष्यामि त्वेति कस्मान्मा
 पारयिष्यसौत्यौय इमाः सर्वाः प्रजा निर्वोदा ततस्त्वा पारयि-
 तांस्मीति कथं ते भूतिरिति ॥ २ ॥ स होवाच । यावहै चुहका
 भवामो वच्ची वै नस्तावन्नाष्टा भवत्युत मत्स्य एव मत्स्यं
 गिलति कुम्भ्यां माग्रे विभरासि स यदा तामतिवर्धाऽभ्य कर्षु

स्वात्वा तस्यां मा विभरासि स यदा तामतिवर्धाऽअथ मा समु-
 द्रमभ्यवहरासि तर्हि वाऽअतिनाष्टो भवितास्मीति ॥ ३ ॥ शश्वद्ध
 झष आस । स हि ज्येष्ठं वर्धतेऽथेतिथीं समां तदौघ आगन्ता
 तन्मा नावमुपकल्योपासासौ स औघऽउत्थिते नावमापद्यासौ
 ततस्त्वा पारयितास्मीति ॥ ४ ॥ तमेवं भृत्वा समुद्रमभ्यवज-
 हार । स यतिथीं तत्समां परिदिदेश ततिथीं समां नावमुपक-
 ल्योपासां चक्रे स औघऽउत्थिते नावमापेदे तं स मत्स्य
 उपन्यापुष्टुवे तस्य शृङ्गे नावः पाशं प्रतिमुमोच तेनैतमुत्तरं गिरि-
 मतिदुद्राव ॥ ५ ॥ स होवाच । अपीपरं वै त्वा वृक्षे नावं प्रतिबध्नीष्व
 तं तु त्वा मा गिरौ सन्तमुदकमन्तरुह्यैत्सीद्यावदुदकं समवा-
 यात्तावत्तावद्वन्ववसर्पासीति स ह तावत्तावदेवान्ववससर्पं तद-
 प्येतदुत्तरस्य गिरेर्मनोरवसर्पणमित्यौघो ह ताः सर्वाः प्रजा
 निरुवाह्येह मनुरैकः परिदिशिषे ॥ ६ ॥ सोऽर्चच्छाम्यंश्चचार
 प्रजाकामः । तत्रापि पाकयज्ञेनेजे स घृतं दधि मस्त्वामिक्षामित्य-
 ष्णु जुहवां चकार ततः संवत्सरे योषितुसम्बभूव सा ह पिन्दमा-
 नेवादेयाय तस्यै ह स्म घृतं पदे सन्तिष्ठते तया मित्रावरुणौ
 सञ्जग्माते ॥ ७ ॥ तां होचतुः कासीति । मनोर्दुहितेत्याव-
 योर्ब्रूष्वेति नेति होवाच य एवं मामजीजनत तस्यैवाहमस्मीति
 तस्यामपित्वमीषाते तद्वा जज्ञौ तद्वा न जज्ञावति त्वेवेयाय सा
 मनुम्राजगाम ॥ ८ ॥ तां ह मरुवाच कासीति । तव दुहितेति

कथं भगवति मम दुहितेति या अमुरप्स्वाहुतीरहौषीर्घृतं दधि
 मस्त्वामिच्छां ततो मामजीजनथाः सागीरस्मि तां मा यज्ञेऽ-
 वकल्पय यज्ञे चेहै मावकल्पयिष्यसि बहुः प्रजया पशुभिर्भवि-
 ष्यसि याममुयां कां चाशिषमाशासिष्यसे सा ते सर्वा समार्ध-
 ष्यत ऽ इति तामेतन्मध्ये यज्ञस्यावाकल्पयन्मध्यं हेतयज्ञस्य
 यदन्तरा प्रयाजानुयाजान् ॥ ९ ॥ तयाच्चैष्टूम्यंश्चचार प्रजा-
 कामः । तयेमां प्रजातिं प्रजज्ञे येयं मनोः प्रजातिर्याम्ब्वेनया कां
 चाशिषमाशास्तु सास्मै सर्वा समार्ध्यत ॥ १० ॥ सैषा निदानेन
 यदिडा । स यो हैवं विद्वानिडया चरत्येतां हैव प्रजातिं पूजा-
 यते यां मनुः पूजायत याम्ब्वेनया कां चाशिषमाशास्ते सास्मै
 सर्वा समृध्यते ॥ ११ ॥ सा वै पञ्चावत्ता भवति । पञ्चो वा-
 ऽइडा पाङ्क्ता वै पञ्चवस्तस्मात्पञ्चावत्ता भवति ॥ १२ ॥ स
 समवदायेडाम् । पूर्वार्थं पुरोडाशस्य पञ्चैर्यं पुरस्तादधुवाये
 निवधाति तां होत्रे प्रदाय दक्षिणात्येति ॥ १३ ॥ स होतुरिह
 निलिम्पति । तद्धोतौष्ठयोर्निलिम्पते मनसस्पतिना ते हुतस्या-
 श्रामीषे प्राणयेति ॥ १४ ॥ अथ होतुरिह निलिम्पति । तद्धो-
 तौष्ठयोर्निलिम्पते वाचस्पतिना ते हुतस्याश्राम्यूर्जोऽवदानायेति ॥
 १५ ॥ एतद्ध वै मनुर्विभयां चकार । इदं वै मे तनिष्ठं यज्ञस्य
 यदियमिडा पाकयज्ञिया यद्वै मऽइह रक्षांति यज्ञं न हिंस्यु-
 रिति तामेतत्पुरा रक्षोभ्यः पुरा रक्षोभ्य इत्येव प्रापयत तथो-

ऽएवैनामेष एतत्पुरा रक्षोभ्यः पुरा रक्षोभ्य इत्येव प्रापयतेऽथ
 यत्प्रत्यक्षं न प्राप्नाति नेदनुपहृतां प्राप्नामीत्येतदेवेनां प्रापयते
 यदोष्ठयोर्निलिम्पते ॥ १६ ॥ अथ होतुः पाणौ समवद्यति ।
 समवचामेव सतीं तदेनां प्रत्यक्षं होतरि श्रयति तथात्मं हृ-
 तया होता यजमानायाशिषमाशास्ते तस्माद्धोतुः पाणौ समव-
 द्यति ॥ १७ ॥ अथोपांशुपच्यते । एतद्ध वै मनुर्बभूयां चकारेदं
 वै मे तानिष्ठं यज्ञस्य यदिममिडा पाकयज्ञिया यद्वै मऽइह रक्षा-
 थंति यज्ञं न हन्युरिति तामेतत्पुरा रक्षोभ्यः पुरा रक्षोभ्य इत्ये-
 वोपांशुपाच्यत तथोऽएवैनामेष एतत्पुरा रक्षोभ्यः पुरा रक्षोभ्य
 इत्येवोपांशुपच्यते ॥ १८ ॥ स उपच्यते । उपहृतं रथन्तरं
 सह पृथिव्योप मां रथन्तरं सह पृथिव्या ज्यतामुपहृतं
 वामदेव्यं सहान्तरिक्षेणोप मां वामदेव्यं सहान्तरिक्षेण
 ज्यतामुपहृतं बृहत्सह दिवोप मां बृहत्सह दिवा ज्यतामिति
 तदेतामेवैतदुपच्यमान इमांश्च लोकानुपच्यतऽएतानि च सा-
 मानि ॥ १९ ॥ उपहृता गावः सहऽर्षभा इति । पशवो वाऽइडा
 तदेनां परोऽक्षमुपच्यते सहऽर्षभा इति समिधुनामेवैनामेतदु-
 पच्यते ॥ २० ॥ उपहृता सप्तहोत्रेति । तदेनां सप्तहोत्रा सौम्ये-
 नाध्वरेणोपच्यते ॥ २१ ॥ उपहृतेडा ततुरिरिति । तदेनां प्रत्य-
 क्षमुपच्यते ततुरिरिति सर्वं होषा पाप्मानं तुरति तस्मादाह
 ततुरिरिति ॥ २२ ॥ उपहृतः सुखा भक्ष इति । प्राणो वै सुखा

भक्षस्तत्प्राणमुपह्वयतऽउपहूतं हेगिति तच्छरीरमुपह्वयते तत्स-
 र्वामुपह्वयते ॥ २३ ॥ अथ प्रतिपद्यते । इडोपहूतोपहूतेडोपोऽ-
 अस्मां २ ॥ ऽइडा ह्वयतामिडोपहूतेति तदुपहूतामेवैनामेतत्सर्तो
 प्रत्यक्षमुपह्वयते या वै सासीद्गौर्वै सासीञ्चतुष्पदी वै गौस्त-
 स्माञ्चतुरूपह्वयते ॥ २४ ॥ स वै चतुरूपह्वयमान । अथ नाने-
 वोपह्वयतेऽजामितायै जाभि ह कुर्याद्यदिडोपहूतेडोपहूतेत्येवो-
 पह्वयेतोपहूतेडेति वेडोपहूतेति तद्वर्वाचीमुपह्वयतऽउपहूतेडेति
 तत्पराचीमुपोऽ अस्मां २ ॥ ऽइडा ह्वयतामिति तदात्मानं चैवै-
 तन्नान्तरेत्यन्यथेव च भवतीडोपहूतेति तत्पुनर्वर्वाचीमुपह्वयते
 तद्वर्वाचीं चैवैनामेतत्पराचीं चोपह्वयते ॥ २५ ॥ मानवी
 घृतपदीति । मनुर्ह्येतामग्रेऽजनयत तस्मादाह मानवीति घृतप-
 दीति यदेवास्यै घृतं पदे समतिष्ठत तस्मादाह घृतपदीति ॥ २६ ॥
 उत मैत्रावरुणीति । यदेव मित्रावरुणाभ्यां समगच्छत स एव
 मैत्रावरुणो न्यङ्गो ब्रह्मा देवकृतोपहूतेति ब्रह्मा द्वेषां देवकृतोपहू-
 तोपहूता दैव्या अध्वर्युव उपहूता मनुष्या इति तद्देवाश्चैवाध्व-
 र्युनुपह्वयते ये च मानुषा वत्सा वै दैव्या अध्वर्यवोऽथ यऽइ-
 तरे ते मानुषाः ॥ २७ ॥ यऽइमं यज्ञमवान्ये च यज्ञपतिं वर्धा-
 न्ति । एते वै यज्ञमवन्ति ये ब्राह्मणाः शुश्रुवाथसोऽनुचाना
 एते ह्येनं तन्वतऽएतऽएनं जनयन्ति तदु तेभ्यो निहनुते वत्सा
 उ वै यज्ञपतिं वर्धन्ति यस्य ह्येते भूयिष्ठा भवन्ति स हि यज्ञः

पतिर्वर्धते तस्मादाह ये च यज्ञपतिं वर्धानिति ॥ २८ ॥ उपहूते
 द्यावापृथिवी पूर्वजोऽऋतावरी देवी देवपुत्रेऽइति । तदिमे द्यावा-
 पृथिवीऽउपह्वयते ययोरिदं सर्वमध्युपहृतोऽयं यजमान इति
 तद्यजमानमुपह्वयते तद्यदत्र नाम न गृह्णाति परोऽक्षं ह्यत्रा-
 शीर्यदिडायां मानुषं ह कुर्याद्यन्नाम गृह्णीयाव्यूहं वै तद्यज्ञस्य
 यन्मानुषं नेद्व्यूहं यज्ञे कर्वाणीति तस्मान्न नाम गृह्णाति ॥
 २९ ॥ उत्तरस्यां देवयज्यायामुपहृत इति । तदस्माऽएतज्जीवा-
 तुमेव परोऽक्षमाशास्ते जीवन्हि पूर्वमिद्धाथापरं यजते ॥ ३० ॥
 तदस्मा एतत्प्रजामेव परोऽक्षमाशास्ते । यस्य हि प्रजा भवत्यमुं
 लोकमात्मनैत्यथार्स्मिलोके प्रजा यजते तस्मात्प्रजोत्तरा देव-
 यज्याः ॥ ३१ ॥ तदस्माऽएतत्पशूनेव परोऽक्षमाशास्ते । यस्य हि
 पशवो भवन्ति स पूर्वमिद्धाथापरं यजते ॥ ३२ ॥ भूयसि हवि-
 ष्करणेऽउपहृत इति । तदस्मा एतज्जीवातुमेव परोऽक्षमाशास्ते
 जीवन्हि पूर्वमिद्धाथ भूयो-भूय एव हविष्करोति ॥ ३३ ॥ तदस्मा-
 ऽएतत्प्रजामेव परोऽक्षमाशास्ते । यस्य हि प्रजा भवत्येकमात्मना
 भवत्यथोत दशधा प्रजया हविष्क्रियते तस्मात्प्रजा भूयो हवि-
 ष्करणम् ॥ ३४ ॥ तदस्मा एतत्पशूनेव परोऽक्षमाशास्ते । यस्य
 हि पशवो भवन्ति स पूर्वमिद्धाथ भूयो-भूय एव हविष्करोति ॥
 ३५ ॥ एषा वा आशीः । जीवेयं प्रजा मे स्याच्छ्रियं गच्छेयमिति
 तद्यत्पशूनाशास्ते तच्छ्रियमाशास्ते श्रीर्हि पशवस्तदेताभ्यामेवै-

तदाग्नीर्भ्यां सर्वमाप्तं तस्माद्वाऽएतेऽअत्र हेऽआग्निषौ क्रियेते ॥
 ३६ ॥ देवा (१) सऽइदं हविर्जुषन्तामिति । तस्मिन्नुपहृत
 इति तद्यज्ञस्यैवैतत्समृद्धिमाशास्ते यद्धि देवा हविर्जुषन्ते तेन
 हि महज्जयति तस्मादाह जुषन्तामिति ॥ ३७ ॥ शतम् ७०० ॥
 तां वै प्राशन्त्येव । नाग्नौ जुह्वति पशवो वाऽऽडा नेत्पशून्गन्तौ
 प्रवृण्जामेति तस्मान्नाग्नौ जुह्वति ॥ ३८ ॥ प्राणेष्वेव हूयते ।
 होतरि त्वद्यजमाने त्वदध्वर्यौ त्वदथ यत्पूर्वार्धं पुरोडाशस्य
 प्रशीर्य पुरस्ताद्ध्रुवायै निदधाति यजमानो वै ध्रुवा तद्यजमा-
 नस्य प्राशितं भवत्यथ यत्प्रत्यक्षं न प्राश्नाति नेदसंस्थिते यज्ञे
 प्राश्नानीत्येतदेवास्य प्राशितं भवति सर्वे प्राशन्ति सर्वेषु मे
 हुतासदिति यजुश्च प्राशन्ति पशवो वाऽऽडा पाङ्गा वै पशवस्त-
 स्मात्पुञ्च प्राशन्ति ॥ ३९ ॥ अथ (२) यत्र प्रतिपद्यते । तच्चतुर्था
 पुरोडाशं कृत्वा बर्हिषदं करोति तदत्र पितॄणां भाजनेन चतस्रो
 वाऽअब्रान्तरदिशोऽवान्तरदिशो वै पितरस्तस्माच्चतुर्था पुरोडाशं
 कृत्वा बर्हिषदं करोति ॥ ४० ॥ अथ यत्राहोपहूते द्यावापृथिवी-
 ऽइति । तदग्नीधः प्रादधाति तदग्नीत्प्राश्नात्युपहृता पृथिवी
 आतोप मां पृथिवी माता ह्वयतामग्निराग्नीध्रात्स्वाहोपहृतो (३)
 द्यौष्पितोप मां द्यौष्पिता ह्वयतामग्निराग्नीध्रात्स्वाहेति द्यावा-

(१) यजुः २ मं० १३ ॥ (२) यजुः ३० ३ मं० १० ॥

(३) यजुः ३० २ मं० ११ ॥

पृथिव्यो वाऽएष यदाग्नीधस्तस्मादेवं प्राश्नाति ॥ ४१ ॥ अथ
 यत्राग्निषमाशास्ते । तज्जपति (१) मयीदमिन्द्र इन्द्रियं दधा-
 त्वस्मानरायो मधुवानः सचन्तां अस्माकं सन्त्वाग्निषः सत्या-
 नः सन्त्वाग्निष इत्याग्निषामेवैष प्रतिग्रहस्तद्या एवात्रऽ-
 त्विजो यजमानायाग्निष आशास्ते ता एवैतत्प्रतिगृह्या-
 त्मन्कुरुते ॥ ४२ ॥ अथ पवित्रयोर्मार्जयन्ते । पाकयज्ञिययेव
 वाऽएतदिडयाचारिषुः पवित्रपूता यदत ऊर्ध्वमसंस्थितं यज्ञस्य
 तत्तनवामहाऽइति तस्मात्पवित्रयोर्मार्जयन्ते ॥ ४३ ॥ अथ ते
 (२) पवित्रे प्रस्तरेऽपिसृजति । यजमानो वै प्रस्तरः प्राणोदानौ
 पवित्रे यजमाने तत्प्राणोदानौ दधाति तस्मात्ते पवित्रे प्रस्त-
 रेऽपिसृजति ॥ ४४ ॥ ब्राह्मणम् ॥ ३ ॥ [८. १.] ॥

ते वाऽएतेऽऽल्मुकेऽऽदूहन्ति । अनुयाजेभ्यो यातयामेव
 वाऽएतदग्निर्भवति देवेभ्यो हि यज्ञमूहिवान्भवत्ययातयाम् अनु-
 याजांस्तनवामहाऽइति तस्माद्वाऽएतेऽऽल्मुकेऽऽदूहन्ति ॥ १ ॥
 ते पुनरनुसंस्पर्शयन्ति । पुनरेवैतदग्निमाप्याययन्त्ययातयामानं
 कुर्वन्त्ययातयाम्नि यदत ऊर्ध्वमसंस्थितं यज्ञस्य तत्तनवामहाऽ-
 इति तस्मात्पुनरनुसंस्पर्शयन्ति ॥ २ ॥ अथ (३) समिधम-
 भ्यादधाति । समिन्द्रऽएवैनमेतत्समिद्धे यदत ऊर्ध्वमसंस्थितं
 यज्ञस्य तत्तनवामहाऽइति तस्मात्समिधमभ्यादधाति ॥ ३ ॥

(१) यजुः अ० २ मं० १० ॥ (२) यजुः अ० २ मं० २ ॥ (३) यजुः अ० २ मं० ५ ॥

तां होता नुमन्त्रयते । (१) एषा तेऽग्ने समित्तया वर्धस्व
 चा च प्यायस्व वर्धिषीमहि च वयमा च प्यासिषीमहीति
 तद्यथैवाहः समिध्यमानायान्वाहैवमेवैतदन्वाह तदेतद्धोतुः कर्म
 स यदि मन्येत न होता वेदेत्यपि स्वयमेव यजमानोऽनुमन्त्र-
 येत ॥ ४ ॥ अथ सम्मार्ष्टि । युनक्तयेवैतमेतद्युक्तो यदत ऊर्ध्वम-
 सथंस्थितं यज्ञस्य तद्वहादिति तस्मात्सम्मार्ष्टि सकृत्सकृत्सम्मार्ष्टि
 त्रिस्त्रिर्वाऽअग्रे देवेभ्यः सम्मृजन्ति नेत्तथा करवाम यथा देवेभ्य
 इति तस्मात्सकृत्सकृत्सम्मार्ष्ट्यजामितायै जामि ह कुर्याद्यत्त्रिः
 पूर्वं त्रिरपरं तस्मात्सकृत्सकृत्सम्मार्ष्टि ॥ ५ ॥ स सम्मार्ष्टि । (२)
 अग्ने वाजजिह्वाजं त्वा संसृवाथंसं वाजजितथं सम्मार्ज्मिति
 सरिष्यन्तमिति वाऽअग्रेऽआह सरिष्यन्निव हि तर्हि भवत्यथात्र
 संसृवाथंसमिति संसृवेव ह्यत्र भवति तस्मादाह संसृवाथंसमिति ॥
 ६ ॥ अथानुयाजान्यजति । या वाऽएतेन यज्ञेन देवता हवयति
 याभ्य एष यज्ञस्तायते सर्वा वै तत्ता इष्टा भवन्ति तद्यत्तासु
 सर्वास्विष्टास्वयैतत्पश्चेवानुयजति तस्मादनुयाजा नाम ॥ ७ ॥
 अथ यदनुयाजान्यजति छन्दाथंसि वाऽअनुयाजाः पञ्चो वै देवानां
 छन्दाथंसि तद्यथेदं पञ्चो युक्ता मनुष्येभ्यो वहन्त्येवं छन्दाथंसि
 युक्तानि देवेभ्यो यज्ञं वहन्ति तद्यत्र छन्दाथंसि देवान्तसमत्पर्पयन्नथ
 छन्दाथंसि देवाः समत्पर्पयंस्तदतस्तत्प्रागभूद्यच्छन्दाथंसि युक्तानि

देवेभ्यो यज्ञमवाक्ष्यदेनान्तसमतीतृपन् ॥ ८ ॥ अथ यदनुयाजा-
न्यजति । छन्दांस्मि वाऽअनुयाजाश्छन्दांस्थेवैतत्सन्तर्पयति
तस्मादनुयाजान्यजति तस्माद्येन वाहनेन धावयेत्तद्दिमुच्य ब्रूया-
त्पाययतैनत्सुहितं कुरुतेत्येष उ वाहनस्यापहनवः ॥ ९ ॥ स वै खलु
बर्हिः प्रथमं यजति । तद्वै कनिष्ठं छन्दः सद्गायत्री प्रथमा छन्दसां
युज्यते तदु तद्वीर्येणैव यच्छयेनो भूत्वा दिवः सोममाहरत्तद-
यथायथं मन्यन्ते यत्कनिष्ठं छन्दः सद्गायत्री प्रथमा छन्दसां युज्य-
तेऽथात्र यथायथं देवाश्छन्दांस्थकल्पयन्नुयाजेषु नेत्पापवस्य-
समसादिति ॥ १० ॥ स वै खलु (१) बर्हिः प्रथमं यजति । अयं वै
लोको बर्हिरोषधयो बर्हिरस्मिन्नेवैतल्लोकऽओषधीर्दधाति ता इमा
अस्मिन्लोकऽओषधयः पूतिष्ठितास्तदिदं सर्वं जगदस्यां तेनेयं
जगती तज्जगतीं प्रथमामकुर्वन् ॥ ११ ॥ अथ नराश्रथं स द्वितीयं
यजति । अन्तरिक्षं वै नराश्रथः (२) प्रजा वै नरस्ता इमा
अन्तरिक्षमनु वावद्यमानाः प्रजाश्चरन्ति यद्वै वदति श्रथं सतीति
वै तदाहुस्तस्मादन्तरिक्षं नराश्रथं सोऽन्तरिक्षमु वै त्रिष्टुप्तिष्टुभं
द्वितीयामकुर्वन् ॥ १२ ॥ अथाग्निरुत्तमः । गायत्री वाऽअग्नि-
स्तद्गायत्रीमुत्तमामकुर्वन्नेवं यथायथेन कृत्सेन छन्दांस्मि पूत्य-
तिष्ठंस्तस्मादिदमपापवस्यसम् ॥ १३ ॥ देवान्यजेत्येवाध्वर्युराह ।
देव-देवमिति सर्वेषु होता देवानां वै देवाः सन्ति छन्दांस्थेव

पशवो ह्येषां गृहा हि पशवः प्रतिष्ठो हि गृहाश्छन्दायं सि वाऽअ-
नुयाजास्तस्मादेवान्यजेत्येवाध्वर्युराह देवं-देवमिति सर्वेषु होता ॥

१४ ॥ वसुवने वसुधेयस्येति । देवतायाऽएव वषट्क्रियते
देवतायै हूयते न वाऽअत्र देवतास्त्यनुयाजेषु देवं (१) बर्हिरिति
तत्र नाग्निर्नेन्द्रो न सोमो देवो नराशांस इति नात एकं च न
यो वाऽअत्राग्निर्गायत्री स निदानेन ॥ १५ ॥ अथ गृहसुवने
वसुधेयस्येति यजति । अग्निर्वै वसुवनिर्नेन्द्रो वसुधेयोऽस्ति वै
छन्दसां देवतेन्द्राग्नीऽएवैवमु हैतदेवतायाऽएव वषट्क्रियते देव-
तायै हूयते ॥ १६ ॥ अथोत्तममनुयाजमिष्ट्वा समानीय जुहोति ।
प्रयाजानुयाजा वाऽएते तद्यथैवादः प्रयाजेषु यजमानाय द्विषन्तं
भ्रातृव्यं बलिं हारयत्यत्रऽआद्यं बलिं हारयत्येवमेवैतदनुया-
जेषु बलिं हारयति ॥ १७ ॥ ब्राह्मणम् ॥ ४ ॥ [८.२.] ॥ षष्ठः
पूपाठकः ॥ कण्डिकासङ्ख्या ॥ १११ ॥

स वै (२) सूचौ व्यूहति । अग्नीषोमयोरुज्जितिमनूज्जेषं
वाजस्य मा प्रसवेन प्रोहामीति जुह्वं प्राचीं दक्षिणेन पाणिना-
ग्नीषोमौ तमपनुदतां योऽस्मान्द्वेष्टि यं च वयं द्विषमो वाजस्यैनं
प्रसवेनापोहामीत्युपभृतं प्रतीचीं सव्येन पाणिना यदि स्वयं
यजमानः ॥ १ ॥ यद्युऽअध्वर्युः । अग्नीषोमयोरुज्जितिमनूज्य-
त्वयं यजमानो वाजस्यैनं प्रसवेन प्रोहाम्यग्नीषोमौ तमपनुदतां

(१) यजुः अ० २८ मं० १२ ॥ (२) यजुः ० अ० २ मं० १५ ॥

यमयं यजमानो ह्रेष्टि यश्चैनं ह्रेष्टि वाजस्यैनं प्रसवेनापोहामीति
पौर्णमास्यामग्नीषोमीयथ हि पौर्णमास्यं हविर्भवति ॥ २ ॥

अथामावास्यायाम् । इन्द्राग्न्योरुज्जितिमनुज्जेषं वाजस्य मा
प्रसवेन प्रोहामीन्द्राग्नी तमपनुदतां योऽस्मान्ह्रेष्टि यं च वयं
हिष्मो वाजस्यैनं प्रसवेनापोहामीति यदि स्वयं यजमानः ॥ ३ ॥

यद्युऽअध्वर्युः । इन्द्राग्न्योरुज्जितिमनुज्जयत्वयं यजमानो वाज-
स्यैनं प्रसवेन प्रोहामीन्द्राग्नी तमपनुदतां यमयं यजमानो ह्रेष्टि
यश्चैनं ह्रेष्टि वाजस्यैनं प्रसवेनापोहामीत्यमावास्यायामैन्द्राग्न्यं
ह्यामावास्यायं हविर्भवत्येवं यथादेवतं व्यूहति तद्यदेवं व्यूहति ॥

४ ॥ यजमानं एव जुहूमनु । योऽस्माऽअरातीयति स उपभृतमनु
प्राञ्चमेवैतद्यजमानमुदुहत्यप्राञ्चं तमपोहति योऽस्माऽअरा-
तीयत्यतैव जुहूमन्वाद्य उपभृतमनु प्राञ्चमेवैतदन्तरमुदुह-
त्यप्राञ्चमाद्यमपोहति ॥ ५ ॥ तद्वाऽएतत् । समानऽ एव कर्म-

न्व्याक्रियते तस्मादु समानादेव पुरुषादन्ता चाद्यश्च जायेतेऽ-
इदं हि चतुर्थे पुरुषे तृतीये सङ्गच्छामहऽइति विदेवं दीव्य-

माना जात्या आसतऽएतस्मादु तत् ॥ ६ ॥ अथ जुह्वा परिधी-
न्तसमनक्ति । यया देवेभ्योऽहौषीद्यया यज्यं समतिष्ठिपत्तयैवैत-

त्परिधीन्प्रीणाति तस्माज्जुह्वा परिधीन्तसमनक्ति ॥ ७ ॥ स सम-
नक्ति । (१) वसुभ्यस्त्वा रुद्रेभ्यस्त्वादित्येभ्यस्त्वेत्येते वै त्रयो

देवा यद्देवस्यो रुद्रा आदित्या एतेभ्यस्त्वेत्येवैतदाह ॥ ८ ॥ अथ
 परिधिमभिपद्याश्रावयति । परिधिभ्यो ह्येतदाश्रावयति यज्ञो
 वाऽआश्रावणं यज्ञेनैवैतत्प्रत्यक्षं परिधीन्प्रीणाति तस्मात्परिधि-
 मभिपद्याश्रावयति ॥ ९ ॥ स आश्राव्याह । इषिता (१) दैव्या
 होतार इति दैव्या वाऽएते होतारो यत्परिधयोऽग्नयो हीष्टा दैव्या
 होतार इत्येवैतदाह यदाहेषिता दैव्या होतार इति भद्रवाच्यायेति
 स्वयं वाऽएतस्मै देवा युक्ता भवन्ति यत्साधु वदेयुर्यत्साधु कुर्यु-
 स्तस्मादाह भद्रवाच्यायेति प्रेषितो मानुषः सूक्तवाकायेति तदिमं
 मानुषं होतारं सूक्तवाकाय प्रसीति ॥ १० ॥ अथ प्रस्तरमादत्ते ।
 यजमानो वै (२) प्रस्तरस्तद्यत्रास्य यज्ञोऽगस्तदेवैतद्यजमानं
 स्वगाकरोति देवलोकं वाऽअस्य यज्ञोऽगन्देवलोकमेवैतद्यजमान-
 मपि नयति ॥ ११ ॥ स यदि वृष्टिकामः स्यात् । एतेनैवाददाति
 (३) सृज्जानाथां द्यावापृथिवीऽइति यदा वै द्यावापृथिवी सृज्जा-
 नाथेऽअथ वर्षति तस्मादाह सृज्जानाथां द्यावापृथिवीऽइति
 मित्रावरुणौत्वा वृष्ट्यावतामिति तद्यो वर्षस्येष्टे स त्वा वृष्ट्या-
 वत्त्वित्येवैतदाहायं वै वर्षस्येष्टे योऽयम्पवते सोऽयमेक-इवैव पवते
 सोऽयं पुरुषेऽन्तः प्रविष्टः प्राङ् व प्रत्यङ् व ताविमौ प्राणोदानौ
 प्राणोदानौ वै मित्रावरुणौ तद्य एव वर्षस्येष्टे स त्वा वृष्ट्या-

(१) यजुः अ० २ मं० ६१ ॥ (२) यजुः अ० २ मं० १८ ॥

(३) यजुः अ० २ मं० १६ ॥

वत्त्वित्येवैतदाह तमेतेनैवाददीत यदा ह्येव कदा च वृष्टिः समिद
 तमनक्तयाहुतिर्भवेत्करोत्याहुतिर्भूत्वा देवलोकं गच्छादिति ॥
 १२ ॥ स वाऽअग्रं जुह्वामनक्ति । मध्यमुपभृति मूलं ध्रुवायाम-
 ग्रमिव हि जुह्वर्मध्यामिवोपभृन्मूलमिव ध्रुवा ॥ १३ ॥ सोऽनक्ति ।
 व्यन्तु (१) वयोऽक्तं रिहाणा इति वय एवैनमेतद्भूतमस्मान्म-
 नुष्यलोकदेवलोकमभ्युत्पातयति तन्नीचैरिव हरति हयं तद्य-
 स्मान्नीचैरिव हरेद्यजमानो वै प्रस्तरोऽस्याऽएवैनमेतत्प्रतिष्ठायै
 नोद्धन्तीहोऽएव वृष्टिं नियच्छति ॥ १४ ॥ स हरति । मरुतां
 पृषतीर्गच्छेति देवलोकं गच्छेत्येवैतदाह यदाह मरुतां पृषतीर्ग-
 च्छेति वशा पृथिर्भूत्वा दिवं गच्छ ततो नो वृष्टिमावहेतीयं वै
 वशा पृथिर्यदिदमस्यां मूलि चामूलं चान्नाद्यं प्रतिष्ठितं तेनेयं
 वशा पृथिनरियं भूत्वा दिवं गच्छेत्येवैतदाह ततो नो वृष्टिमाव-
 हेति वृष्टाद्वाऽऊर्गसः सभूतं जायते तस्मादाह ततो नो वृष्टि-
 मावहेति ॥ १५ ॥ अथैकं तृणमपगृह्णाति । यजमानो वै प्रस्तरः
 स युत्कृत्स्नं प्रस्तरमनुप्रहरेत्क्षिप्रे ह यजमानोऽमुं लोकमियात्तथो
 ह यजमानो ज्योग्जीवाति यावदेवास्येह मानुषमायुस्तस्माऽ
 एवैतदपगृह्णाति ॥ १६ ॥ तन्मुहूर्तं धारयित्वानुप्रहरति ।
 तद्यत्रास्येतर आत्मागंस्तदेवास्येतदगमयत्यथ यन्नानुप्रहरे
 दन्तरियाद्ध यजमानं लोकान्तथो ह यजमानं लोकान्नान्तः

रेति ॥ १७ ॥ तं प्राञ्चमनुसमस्यति । प्राची हि देवानां दि-
 ग्गथोऽउदञ्चमुदीची हि मनुष्याणां दिक्मङ्गुलिभिरेव योयुष्येरन्न
 काष्ठैर्दारुभिर्वाऽङ्गतरुं शवं व्यूषन्ति नेत्तथा करवाम यथेतरुं
 शवमिति तस्मादङ्गुलिभिरेव योयुष्येरन्न काष्ठैर्यदा होता सूक्त-
 वाकमाह ॥ १८ ॥ अथाग्नीदाहानुप्रहरति । तद्यत्रास्येतर
 आत्मागंस्तदेवास्यैतद्गमयेत्येवैतदाह तूष्णमिवानुप्रहृत्य चक्षु-
 ष्पा (१) अग्नेऽसि चक्षुर्मे पाहीत्यात्मानमुपस्पृशति तेनोऽअ-
 प्यात्मानं नानुप्रवृणक्ति ॥ १९ ॥ अथाह संवदस्वेति । संवादयै-
 नं देवैरित्येवैतदाहागानग्नीदित्यग्नस्वलित्येवैतदाहागन्नितीतरः
 प्रत्याह श्रावयेति तं वै देवैः श्रावय तमनुबोधयेत्येवैतदाह श्रौष-
 डिति विदुर्वाऽएनमनु वाऽएनमभुत्सतेत्येवैतदाहैवमध्वर्युश्चा-
 ग्नीञ्च देवलोकं यजमानमपिनयतः ॥ २० ॥ अथाह स्वगा दैव्या
 होतृभ्य इति । दैव्या वाऽएते होतारो यत्परिधयोऽग्नयो हि
 तानेवैतत्स्वगाकरोति तस्मादाह स्वगा दैव्या होतृभ्य इति
 स्वस्तिर्मानुषेभ्य इति तदस्मै मानुषाय होत्रेऽह्नत्तामाशास्ते ॥
 २१ ॥ अथ (२) परिधीननुप्रहरति । स मध्यममेवाग्रे परिधिमनु-
 प्रहरति यं परिधिं पर्यधत्वा अग्ने देव पणिभिर्गुह्यमानः तं त
 ऽ एतमनुजोषं भराभ्येष नेत्त्वदपचेतयाताऽङ्गुत्यग्नेः प्रियं पाथो-
 ऽपीतमितीतरावनुसमस्यति ॥ २२ ॥ अथ जुहुं चोपभृतं च

सम्प्रगृह्णाति । अदो हैवाहुतिं करोति यदनक्त्याहुतिर्भूत्वा देवलोकं
गच्छादिति तस्माज्जुहुं चोपभृतं च सम्प्रगृह्णाति ॥ २३ ॥ स वै
विश्वेभ्यो देवेभ्यः सम्प्रगृह्णाति । यद्वाऽअनादिष्टं देवतायै हवि-
र्यज्यते सर्वा वै तस्मिन्देवता अपित्विन्यो मन्यन्ते न वाऽएत-
त्कस्यै चन देवतायै हविर्गृह्णन्नादिशति यदाज्यं तस्माद्विश्वेभ्यो
देवेभ्यः सम्प्रगृह्णाल्येतदु वैश्वदेव्यं हविर्यज्ञे ॥ २४ ॥ स सम्प्र-
गृह्णाति । (१) सथंस्त्रवभागा स्थेषा बृहन्त इति सथंस्त्रवो ह्येव
खलु परिशिष्टो भवति प्रस्तरेष्ठाः परिधेयाश्च देवा इति प्रस्तरश्च हि
परिधयश्चानुप्रहृता भवन्तीमां वाचमभिविश्वे गृणन्त इत्येतदु वैश्व-
देवं करोत्यासद्यास्मिन्बर्हिषि मादयध्वं स्वाहा वाडिति तद्यथा
वषट्कृतं हुतमेवमस्यैतद्भवाति ॥ २५ ॥ स यस्यानसो हविर्गृ-
ह्णन्ति । अनसस्तस्य धुरि विमुञ्चन्ति यतो युनजाम ततो
विमुञ्चामेति यतो ह्येव युञ्जन्ति ततो विमुञ्चन्ति यस्यो पात्र्यै
स्फ्ये तस्य यतो युनजाम ततो विमुञ्चामेति यतो ह्येवं युञ्जन्ति
तथो विमुञ्चन्ति ॥ २६ ॥ युजौ (२) ह वाऽएते यज्ञस्य यत्सुचौ ।
तेऽएतद्युङ्क्ते यत्प्रचरति स यं निधायावद्येद्यथा वाहनमवाह्येदेवं
तत्तेऽएतत्स्विष्टकृति विमोचनमागच्छतस्ते तत्सादयति तद्वि-
मुञ्चति तेऽएतत्पुनः प्रयुङ्क्तेऽनुयाजेषु सोऽनुयाजैश्चरित्वैत-
द्विमोचनमागच्छति ते तत्सादयति तद्विमुञ्चति तेऽएतत्पुनः

प्रयुङ्क्ते यत्सम्प्रगृह्णाति तद्यां गतिमभियुङ्क्ते तां गतिं गत्वा
विमुञ्चते यज्ञं वाऽमनु प्रजास्तस्मादयं पुरुषो युङ्क्तेऽथ विमु-
ञ्चतेऽथ युङ्क्ते तद्यां गतिमभियुङ्क्ते तां गतिं गत्वान्ततो विमु-
ञ्चते स सादयति घृताची स्थो धुर्यो पातथं सुम्ने स्थः सुम्ने मा
धत्तमिति साध्व्यौ स्थः साध्वौ मा धत्तमित्येवैतदाह ॥ २७ ॥ ब्राह्म-
णम् ॥ १ ॥ [८. ३.] अध्यायः ॥ ८ ॥

स यत्राह । इषिता (१) दैव्या होतारो भद्रवाच्याय प्रेषितो
मानुषः सूक्तवाकायेति यदतो होतान्वाह सूक्तऽ—इव तदाह
यजमानायैवैतदाग्निषमाशास्ते तद्वाऽएतदुपरिष्ठाद्यज्ञस्याग्निषमा-
शास्ते इयं तद्यस्मादुपरिष्ठाद्यज्ञस्याग्निषमाशास्ते ॥ १ ॥ यज्ञं
वाऽएष जनयति । यो यजतऽएतेन ह्युक्ता ऋत्विजस्तन्वते तं
जनयन्त्यथाग्निषमाशास्ते तामस्मै यज्ञ आग्निषं सन्नमयति
यामाग्निषमाशास्ते यो माजीजनतेति तस्माद्वाऽउपरिष्ठाद्यज्ञ-
स्याग्निषमाशास्ते ॥ २ ॥ देवान्वाऽएष प्रीणाति । यो यजतऽ-
एतेन यज्ञेनऽग्निर्मरिव त्वद्यजुर्मरिव त्वदाहुतिभिरिव त्वत्स देवा-
न्प्रीत्वा तेष्वपित्वी भवति तेष्वपित्वी भूत्वाथाग्निषमाशास्ते ता-
मस्मै देवा आग्निषं सन्नमयन्ति यामाग्निषमाशास्ते यो नोऽ-
प्रीषीदिति तस्माद्वाऽउपरिष्ठाद्यज्ञस्याग्निषमाशास्ते ॥ ३ ॥ अथ
पूतिपद्यते । इदं द्यावापृथिवी भद्रमभूदिति भद्रं ह्यभूद्यो यज्ञस्य

सथंस्थामगन्नाधर्मं सूक्तवाकमुत नमोवाकमित्युभयं वाऽएतद्यज्ञ
 (१) एव यत्सूक्तवाकश्च नमोवाकश्चारात्स्म यज्ञमविदाम यज्ञ-
 मित्येवैतदाह्वाने त्वथं सूक्तवागस्युपश्रुती दिवस्पृथिव्योरित्य-
 ग्निमेवैतदाह त्वथं सूक्तवागस्युपश्रुण्वत्योरनयोर्द्यावापृथिव्यो-
 रित्योमन्वती तेऽस्मिन्यज्ञे यजमान द्यावापृथिवी स्तामित्यन्न-
 वत्यौ तेऽस्मिन्यज्ञे यजमान द्यावापृथिवी स्तामित्येवैतदाह ॥४॥
 शंगवी जीवदानुऽडति । शंगवी ते जीवदानु स्तामित्येवैतदा-
 ह्वात्ररूऽअप्रवेदेऽडति माह कस्माच्चन प्रत्रासीमो तऽइदं पुष्टं
 कश्चन प्रविदतेत्येवैतदाह ॥ ५ ॥ उरुगव्यूतीऽअभयङ्कृताविति ।
 उरुगव्यूती तेऽभये स्तामित्येवैतदाह वृष्टि (२) द्यावा शित्यापेति
 वृष्टिमत्यौ ते स्तामित्येवैतदाह ॥ ६ ॥ शम्भुवौ मयोभुवाविति ।
 शम्भुवौ ते मयोभुवौ स्तामित्येवैतदाहोर्जस्वती च पयस्वती चेति
 रत्नवत्यौ तऽउपजीवनीये स्तामित्येवैतदाह ॥ ७ ॥ सूपचरणा
 च स्वधिचरणा चेति । सूपचरणाह तेऽसावस्तु यामधस्तादुप-
 चरसि स्वधिचरणो तऽइयमस्तु यामुपरिष्ठादधिचरसीत्येवैतदाह
 तयोराविदीति तयोरनुमन्यमानयोरित्येवैतदाह ॥८॥ अग्निरिदं
 हविः । अजुषतावीवृधत महो ज्यायोऽकृतेति तदानेयमाज्यभाग-
 माह सोम इदं हविरजुषतावीवृधत महो ज्यायोऽकृतेति तत्सौ-
 म्यमाज्यभागमाहाग्निरिदं हविरजुषतावीवृधत महो ज्यायोऽ-

कृतेति तद्य एष उभयत्राच्युत आग्नेयः पुरोडाशो भवति तमाह ॥
 ९॥ अथ यथादेवतम् । देवा आज्यपा आज्यमजुषन्तावीवृधन्त महो
 ज्यायोऽकृतेति तत्प्रयाजानुयाजानाह प्रयाजानुयाजा वै देवा आ-
 ज्यपा अग्निर्होत्रेणेदं हविरजुषतावीवृधत महो ज्यायोऽकृतेति
 तदग्निं होत्रेणाहाजुषतेत्येवं या इष्टा देवता भवन्ति ताः सम्प-
 द्यत्यसौ हविरजुषतासौ हविरजुषतेति तद्यज्ञस्यैवैतत्समृद्धिमा-
 शास्ते यद्धि देवा हविर्जुषन्ते तेन हि महज्जयति तस्मादाहा-
 जुषतेत्यवीवृधतेति यद्वै देवा हविर्जोषयन्ते तदपि गिरिमात्रं
 कुर्वते तस्मादाहावीवृधतेति ॥ १० ॥ महो ज्यायोऽकृतेति ।
 यज्ञो वै देवानां महस्तं ह्येतज्ज्यायां समिव कुर्वते तस्मादाह
 महोज्यायोऽकृतेति ॥ ११ ॥ अस्यामृधेद्धोत्रायां देवङ्गमायामिति ।
 अस्यां राध्नोतु होत्रायां देवङ्गमायामित्येवैतदाहाशास्तेऽयं यज-
 मानोऽसाविति नाम गृह्णाति तदेनं प्रत्यक्षमाशिषा सम्पादय-
 ति ॥ १२ ॥ दीर्घायु (१) त्वमाशास्तऽ इति । सा यामुत्रोत्तरा
 देवयज्या तदिह प्रत्यक्षं दीर्घायुत्वम् ॥ १३ ॥ सुप्रजास्त्व (२)
 माशास्तऽ इति । तद्यदमुत्र भूयो हविष्करणं तदिह प्रत्यक्षं
 सुप्रजास्त्वं प्रजासनं स कुर्याद्य एवं कुर्यादुत्तरां देवयज्यामा-
 शास्तऽ इति त्वेव ब्रूयात्तदेव जीवातुं तत्प्रजां तत्पशून् ॥ १४ ॥

(१) ऋ० मं० १० अ० ५ सू० ६२ मं० २ ॥

(२) ऋ० मं० १० अ० ५ सू० ६२ मं० ३ । यजुः अ० ७ मं० १८ ॥

भूयो हविष्करणमाशास्तऽइति । तदेव तत्सजातवनस्यामाशास्तऽइति प्राणा वै सजाताः प्राणैर्हि सह जायते तत्प्राणानाशास्ते ॥ १५ ॥ दिव्यं धामाशास्तऽइति । देवलोके मेऽप्यसदिति वै यजते यो यजते तदेवलोकऽएवैनमेतदपित्विनं करोति यदनेन हविषाशास्ते तदश्यात्तद्व्यादिति यदनेन हविषाशास्ते तदस्मै सर्वं समृध्यतामित्येवैतदाह ॥ १६ ॥ ता वाऽएताः । पञ्चाशिषः करोति तिस्र इडायां ता अष्टावष्टाक्षरा वै गायत्री वीर्यं गायत्री वीर्यमेवैतदाशिषोऽभिसम्पादयति ॥ १७ ॥ नातो भूयसीः कुर्यात् । अतिरिक्तं ह कुर्याद्यदतो भूयसीः कुर्याद्यद्वै यज्ञस्यातिरिक्तं द्विषन्तं हास्य तद्भ्रातृव्यमभ्यतिरिच्यते तस्मान्नातो भूयसीः कुर्यात् ॥ १८ ॥ अपीद्वै कनीयसीः सप्त । तदस्मै देवा रासन्तामिति तदस्मै देवा अनुमन्यन्तामित्येवैतदाह तदग्निर्देवो देवेभ्यो वनुतां वयमग्नेः परि मानुषा इति तदग्निर्देवो देवेभ्यो वनुतां वयमग्नेरध्वस्माऽएतद्वनवामहाऽइत्येवैतदाह ॥ १९ ॥ इष्टं च वित्तं चेति । ऐषिषुरिव वाऽएतद्यज्ञं तमविदंस्तस्मादाहेष्टं च वित्तं चेत्युभे चैनं द्यावापृथिवीऽअग्रं हसस्पातामित्युभे चैनं द्यावापृथिवीऽअर्त्तेर्गोपायतामित्येवैतदाह ॥ २० ॥ तदु हैकऽआहुः । उभे च मेति तथा होताशिष आत्मानं नान्तरेतीति तदु तथा न ब्रूयाद्यजमानस्य वै यज्ञऽआशीः किं नु तत्रऽत्विजां यां वै काश्च यज्ञऽक्रत्विज आशिषमाशासते यजमानस्यैव सा न ह स एतां

क चनाशिषं प्रतिष्ठापयति य आहोमे च मेति तस्मादु ब्रूया-
 दुमे चैनमित्येव ॥ २१ ॥ इह गतिर्वामस्येति । तद्यदेव यज्ञस्य
 साधु तदेवास्मिन्नेतदधाति तस्मादाहेह गतिर्वामस्येति ॥ २२ ॥
 इदं च नमो देवेभ्य इति । तद्यज्ञस्यैवैतत्संस्थां गत्वा नमो
 देवेभ्यः करोति तस्मादाहेदं च नमो (१) देवेभ्य इति ॥ २३ ॥
 अथ शंयोर्राह । शंयुर्ह वै बार्हस्पत्योऽञ्जसा यज्ञस्य संस्थां
 विदां चकार स देवलोकमपीयाय तत्तदन्तर्हितमिव मनुष्येभ्य
 प्रास ॥ २४ ॥ तद्वाऽऋषीणामनुश्रुतमास । शम्युर्ह वै बार्हस्पत्यो-
 ऽञ्जसा यज्ञस्य संस्थां विदां चकार स देवलोकमपीयायेति ते
 तामेव यज्ञस्य संस्थामुपायन्याथं शंयुर्बार्हस्पत्योऽवेद्यच्छम्यो-
 रब्रुवंस्तांवेवैष एतद्यज्ञस्य संस्थामुपैति याथं शंयुर्बार्हस्पत्यो-
 ऽवेद्यच्छंयोर्राह तस्माद्वै शंयोर्राह ॥ २५ ॥ स प्रतिपद्यते । तच्छं-
 योरावृणीमहऽइति तां यज्ञस्य संस्थामावृणीमहे याथं शंयुर्बा-
 र्हस्पत्योऽवेदित्येवैतदाह ॥ २६ ॥ गातुं (२) यज्ञाय गातुं यज्ञ-
 पतये ऽ इति । गातुथं ह्येष यज्ञायेच्छति गातुं यज्ञपतये यो
 यज्ञस्य संस्थां दैवीस्वस्तिरस्तु नः स्वस्तिर्मानुषेभ्य इति स्वस्ति
 नो देवत्रास्तु स्वस्ति मनुष्यत्रेत्येवैतदाहोर्ध्वं जिगातु भेषज-
 मित्यूर्ध्वं नोऽयं यज्ञो देवलोकं जयत्वित्येवैतदाह ॥ २७ ॥ शं

(१) यज्ञः ० अ० १८ मं० ५७ ॥

(२) यज्ञः अ० ८ मं० २२ ।

नोऽअस्तु (१) हिपदे शं चतुष्पद ऽ इति । एतावद्वाऽइदं सर्वं
यावद्दिपञ्चैव चतुष्पाच्च तस्माऽएवैतद्यज्ञस्य सधंस्थां गत्वा
शं करोति तस्मादाह शं नोऽअस्तु हिपदे शं चतुष्पदऽइति ॥ २८ ॥
अथानयेत्युपस्पृशति । अमानुष... इव वाऽएतद्भवति यद्वात्विज्ये
पूर्वत इयं वै पृथिवी प्रतिष्ठा तदस्यामेवैतत्पूतिष्ठायां पूतितिष्ठति
तदु खलु पुनर्मानुषो भवति तस्मादनयेत्युपस्पृशति ॥ २९ ॥
ब्राह्मणम् २ [९.१] ॥

ते वै पत्नीः संयाजयिष्यन्तः प्रतिपरायन्ति । जुहुं च सुवं
चाध्वर्युरादत्ते वेदं होताज्यविलापनीमग्नीत् ॥ १ ॥ तद्वैके-
षामध्वर्युः । पूर्वेणाहवनीयं पर्येति तदु तथा न कुर्याद्विहिर्धा ह
यज्ञात्स्याद्यत्तेनेयात् ॥ २ ॥ जघनेनो हैव पत्नीम् । एकेषामध्व-
र्युरेति नोऽएव तथा कुर्यात्पूर्वार्धो वै यज्ञस्याध्वर्युर्जघनार्धः पत्नी
यथा भसत्तः शिरः प्रतिदध्यादेवं तद्विहिर्धा हैव यज्ञात्स्याद्यत्तेने-
यात् ॥ ३ ॥ अन्तरेणो हैव पत्नीम् । एकेषामध्वर्युरेति नोऽएव
तथा कुर्यादन्तरियाद्व यज्ञात्पत्नीं यत्तेनेयात्तस्मादु पूर्वैणैव गार्ह-
पत्यमन्तरेणाहवनीयं चेति तथाह न बहिर्धा यज्ञाद्भवति यथो-
ऽएवादः प्रचरन्नन्तरेण सञ्चरति स उऽएवास्यैष संचरो भवति ॥
४ ॥ अथ पत्नीः संयाजयन्ति । यज्ञाद्वै प्रजाः प्रजायन्ते यज्ञा-
त्प्रजायमाना मिथुनात्प्रजायन्ते मिथुनात्प्रजायमाना अन्ततो

यज्ञस्य प्रजायन्ते तदेना एतदन्ततो यज्ञस्य मिथुनात्प्रजन-
 नात्प्रजनयति तस्मान्मिथुनात्प्रजननादन्ततो यज्ञस्येमाः प्रजाः
 प्रजायन्ते तस्मात्पत्नीः संयाजयन्ति ॥ ५ ॥ चतस्रो देवता यज-
 ति चतस्रो वै मिथुनं द्वन्द्वं वै मिथुनं द्वे-द्वे हि खलु भवतो मिथु-
 नमेवैतत्प्रजननं क्रियते तस्माच्चतस्रो देवता यजति ॥ ६ ॥ ता
 वाऽआज्यहविषो भवन्ति । रेतो वाऽआज्यं रेत एवैतत्सिञ्चति
 तस्मादाज्यहविषो भवन्ति ॥ ७ ॥ तेनोपांशु चरन्ति । तिर-
 इव वै मिथुनेन चर्यते तिर-इवैतद्यदुपांशु तस्मादुपांशु च-
 रन्ति ॥ ८ ॥ अथ सोमं (१) यजति । रेतो वै सोमो रेत
 एवैतत्सिञ्चति तस्मात्सोमं यजति ॥ ९ ॥ अथ त्वष्टारं यजति ।
 त्वष्टा (२) वै सिक्तं रेतो विकरोति तस्मात्त्वष्टारं यजति ॥
 १० ॥ अथ देवानां पत्नीर्यजति । पत्नीषु वै योनौ रेतः प्रति-
 ष्ठितं तत्ततः प्रजायते तत्पत्नीष्वैवैतद्योनौ रेतः सिक्तं प्रतिष्ठा-
 पयति तत्ततः प्रजायते तस्माद्देवानां पत्नीर्यजति ॥ ११ ॥ स
 यत्र देवानां (३) पत्नीर्यजति । तत्पुरस्तात्तिरः करोत्युप ह
 वै तावद्देवता आसते यावन्न समिष्टयजुर्जुहवतीदं नु नो जुह्व-
 त्विति ताभ्य एवैतत्तिरः करोति तस्मादिमा मानुष्य स्त्रियस्तिर-
 इवैव पुंस्त्रो जिघत्सन्ति या-इव तु ता-इवेति ह स्माह

(१) यजुः अ० २१ मंत्र ५८ । (२) यजुः अ० २८ मं० ३२ । २० ।
 (३) ऋ० मं० ५ अ० ४ सू० ४६ मं० ७ ॥

याज्ञवल्क्यः ॥ १२ ॥ अथाग्निं गृहपतिं (१) यजति । अयं वाऽअग्नि-
 लोके इममेवैतल्लोकमिमाः प्रजा अभिप्रजनयति तां इमं लोकमि-
 माः प्रजा अभिप्रजायन्ते तस्मादग्निं गृहपतिं यजति ॥ १३ ॥
 तदिदं नतं भवति । न ह्यत्र परिधयो भवन्ति न प्रस्तरो यत्र वाऽ-
 अदः प्रस्तरेण यजमानं स्वगाकरोति पतिं वाऽअनु जायात देवा-
 स्यापि पत्नी स्वगाकृता भवतीयसि तं ह कुर्याद्यत्प्रस्तरस्य रूपं
 कुर्यात्तस्मादिदं नतमेव स्यादुतो प्रस्तरस्यैव रूपं क्रियते ॥ १४ ॥
 स यदि प्रस्तरस्य रूपं कुर्यात् । यथैवादः प्रस्तरेण यजमानं स्वगा-
 करोत्येवमेवैतत्पत्नीं स्वगाकरोति ॥ १५ ॥ स यदि प्रस्तरस्य
 रूपं कुर्यात् । वेदस्यैकं तृणमाच्छिद्यग्रं जुह्वामनक्ति मध्यं सुवे
 बुध्रं स्थाल्याम् ॥ १६ ॥ अथाग्नीदाहानुप्रहरेति । तूष्णीमेवा-
 नुप्रहृत्य चक्षुष्पा अग्नेऽसि (२) चक्षुर्मे पाहीत्यात्मानमुपस्पृ-
 शति तेनोऽअप्यात्मानं नानुप्रवृणक्ति ॥ १७ ॥ अथाह संवद-
 स्वेति । अगानग्नीदं गच्छावय श्रौषट् स्वगा दैव्या होतृभ्यः स्व-
 स्तिर्मानुषेभ्यः शंयोर्ब्रह्मीति ॥ १८ ॥ अथ जुहुं च सुवं च सम्प्र-
 गृह्णाति । अदो हैवाहुतिं करोति यदनक्त्याहुतिर्भूत्वा देवलोकं
 गच्छादिति तस्माज्जुहुं च सुवं च सम्प्रगृह्णाति ॥ १९ ॥ स
 वाऽअग्नये (३) सम्प्रगृह्णाति । अग्नेऽदब्धायोऽशीतमेत्यमृतो

(१) यजुः अ० २८ मं ३४ ॥ (२) यजुः अ० २ मं १६ ॥

(३) यजुः अ० २ मं २० ॥

ह्यग्निस्तस्मादाहादब्धायवित्यशीतमेत्यग्निष्ठो ह्यग्निस्तस्मादा-
 हाशीतमेति पाहि मा दिद्योः पाहि प्रसित्यै पाहि दुरिष्ठ्यै पाहि
 दुरदमन्याऽइति सर्वाभ्यो मार्त्तिभ्यो गोपायेत्येवैतदाहाविषं न
 पितुं कृण्वित्यन्नं वै पितुरनमीवं न इदमकिल्विषमन्नं कुर्वित्येवैत-
 दाह सुषदा योनावित्यात्मन्येतदाह स्वाहा वाडिति तद्यथ
 वषट्कृतं हुतमेवमस्यैतद्भवति ॥ २० ॥ अथ वेदं (१) पत्न-
 विस्त्रथंसयति । योषा वै वेदिर्दृषा वेदो मिथुनाय वै वेदः क्रिय-
 तेऽथ यदेनेन यज्ञऽउपालभते मिथुनमेवैतत्प्रजननं क्रियते ॥ २१ ॥
 अथ यत्पत्नी विस्त्रथंसयति । योषा वै पत्नी दृषा वेदो मिथु-
 नमेवैतत्प्रजननं क्रियते तस्माद्देवं पत्नी विस्त्रथंसयति ॥ २२ ॥
 सा विस्त्रथंसयति । वेदोऽसि येन त्वं देव वेद देवेभ्यो वेदोऽभवस्ते-
 न सह्यं वेदो भूया इति यदि यजुषा चिकीर्षेदेतेनैव कुर्यात् ॥ २३ ॥
 तस्मा वेदेः सथंस्तृणाति । योषा वै वेदिर्दृषा वेदः पश्चाद्दे परीत्य दृषा
 योषामधिद्रवाति पश्चादेवैनामेतत् परीत्य दृषणा वेदेनाधिद्राव-
 यति तस्मादा वेदेः सथंस्तृणाति ॥ २४ ॥ अथ समिष्टयजुर्जुहोति ।
 प्राङ्मे यज्ञोऽनुसन्तिष्ठाताऽइत्यथ यद्धुत्वा समिष्टयजुःपत्नीः संघा-
 जयेत्प्रत्यङ्मुहैवास्यैष यज्ञः सन्तिष्ठेत तस्माद्वाऽएतर्हि समिष्ट-
 यजुर्जुहोति प्राङ्मे यज्ञोऽनुसन्तिष्ठाताऽइति ॥ २५ ॥ अथ यस्मा-
 त्समिष्टयजुर्नाम । या वाऽएतेन यज्ञेन देवता ह्वयति याभ्य एष

यज्ञस्तायते सर्वा वै तत्ताः समिष्टा भवन्ति तद्यज्ञासु सर्वासु
 समिष्टास्वथैतजुहोति तस्मात्समिष्टयजुर्नाम ॥ २६ ॥ अथ
 यस्मात्समिष्टयजुर्जुहोति । या वाऽएतेन यज्ञेन देवता ह्वयति
 याभ्य एष यज्ञस्तायतऽउप ह वै ता आसते यावन्न समिष्टय-
 जुर्जुह्वतीदं नु नो जुह्वत्विति ता एवैतद्यथायथं व्यवसृजति
 यत्र-यत्रासां चरणं तदनु यज्ञं वाऽएतदजीजनत यदेनमतत
 तं जनयित्वा यत्रास्यं प्रतिष्ठा तत्प्रतिष्ठापयति तस्मात्
 समिष्टयजुर्जुहोति ॥ २७ ॥ स जुहोति । देवाः (१) गातुर्विद-
 इति गातुर्विदो हि देवा गातुं विद्वेति यज्ञं विद्वेत्येवैतदाह
 गातुमितीति तदेतेन यथायथं व्यवसृजति मनसस्पतऽइमं देव
 यज्ञं स्वाहा वाते धाऽइत्ययं वै यज्ञो योऽयं पवते तदिमं यज्ञं
 सम्भृत्यैतस्मिन्यज्ञे प्रतिष्ठापयति यज्ञेन यज्ञं सन्दधाति तस्मा-
 दाह स्वाहा वाते धा इति ॥ २८ ॥ अथ (२) बर्हिर्जुहोति ।
 अयं वै लोको बर्हिरोषधयो बर्हिरस्मिन्नेवैतल्लोकऽ ओषधीर्दधाति
 ता इमा अस्मिन्नल्लोकऽ ओषधयः प्रतिष्ठितास्तस्माद्बर्हिर्जुहो-
 ति ॥ २९ ॥ तां वाऽअतिरिक्तां जुहोति । समिष्टयजुर्होवान्तो
 यज्ञस्य यदध्यध्वं समिष्टयजुषोऽतिरिक्तं तद्यदा हि समिष्टय-
 जुर्जुहोत्यथैताभ्यो जुहोति तस्मादिमा अतिरिक्ता असमिता
 ओषधयः प्रजायन्ते ॥ ३० ॥ स जुहोति । स बर्हिरङ्गायं हविषा

धृतेन समादित्यैवसुभिः सं मरुद्भिः समिन्द्रो विश्वदेवभिरङ्गा
 दिव्यं नभो गच्छतु यत्स्वाहेति ॥ ३१ ॥ अथ (१) प्रणीता दक्षिणतः
 परित्य निनयति । युद्धे वाऽएतद्यज्ञं यदेनं तनुते स यन्न निन-
 येत्पराङ्मुखाविमुक्त एव यज्ञो यजमानं प्रक्षिणीयात्तथो ह यज्ञो
 यजमानं न प्रक्षिणाति तस्मात्प्रणीता दक्षिणतः परित्य निन-
 यति ॥ ३२ ॥ स निनयति । कस्त्वा विमुञ्चति स त्वा विमु-
 ञ्चति कस्मै त्वा विमुञ्चति तस्मै त्वा विमुञ्चति पोषायेति त-
 त्पृष्टिमुत्तमां यजमानाय निराह स येनैव प्रणयति तेन निनयति
 येन ह्येवं योग्यं युञ्जन्ति तेन विमुञ्चन्ति योक्तेण हि योग्यं
 युञ्जन्ति योक्तेण विमुञ्चन्त्यथ फलीकरणान्कपालेनाधोऽधः
 कृष्णाजिनमुपास्यति रक्षसां भागोऽसीति ॥ ३३ ॥ देवाश्च च वा-
 ऽमसुराश्च । उभये प्राजापत्याः पस्पथिरऽएतस्मिन्यज्ञे प्रजापतौ
 पितरि संवत्सरेऽस्माकमयं भविष्यत्यस्माकमयं भविष्यतीति
 ३४ ॥ ततो देवाः । सर्वं यज्ञं संवृज्याथ यत्पापिष्ठं यज्ञस्य भागधे-
 यमासीत्तेनैनान्निरभजन्नस्ना पशोः फलीकरणैर्हविर्यज्ञात्सुनिर्भक्ता
 असन्नित्येष वै सुनिर्भक्तो यं भागिनं निर्भजन्त्यथ यमभागं निर्भ-
 जन्त्यैव स तावच्छं सतऽउत हि वशे लब्ध्वाह किं मा बभकथेति
 स यमेवैभ्यो देवा भागमकल्पयंस्तमेवैभ्य एष एतद्भागं करोत्यथ
 यदधोऽधः कृष्णाजिनमुपास्यत्यनगनावेवैभ्य एतदन्धे तमसि प्रवे-

शयति तथोऽएवासुकपशो रक्षसां भागोऽसीत्यनग्नान्धे तमसि
प्रवेशयति तस्मात्पशोस्तेदनीं न कुर्वन्ति रक्षसां हि स भागः
३५ ॥ ब्राह्मणम् ॥ ३ ॥ [९.२.] ॥

सुथंस्थिते यज्ञे । (१) दक्षिणतः परित्य पूर्णपात्रं निनयति तथा
ह्युदग्भवाति तस्मादक्षिणतः परित्य पूर्णपात्रं निनयति देवलोके
मेत्यसदिति वै यजते यो यजते सोऽस्यैष यज्ञो देवलोकमेवा-
भिप्रैति तदनुची दक्षिणा यां ददाति सैति दक्षिणामन्वारभ्य यज-
मानः ॥ १ ॥ स एष देवयानो वा पितृयाणो वा पुन्याः । तदुभयतोऽ-
ग्निशिखे समोषन्त्यौ तिष्ठतः प्रति तमोषतो यः प्रत्युष्योऽत्यु-
तथं सृजेते योऽतिसृज्यः शान्तिरापस्तदेतमेवैतत्पुन्यानथं शम-
यति ॥ २ ॥ पूर्णं निनयति । सर्वं वै पूर्णं सर्वेणैवैनमेतच्छ-
मयति सन्ततमव्यवच्छिन्नं निनयति सन्ततेनैवैनमेतदव्यवच्छि-
न्नेन शमयति ॥ ३ ॥ यदेव पूर्णपात्रं निनयति । यद्वै यज्ञस्य
मिथ्या क्रियते व्यस्य तद्बृहन्ति क्षणवन्ति शान्तिरापस्तदग्निः
शान्त्या शमयति तदग्निः सन्दधाति ॥ ४ ॥ पूर्णं निनयति ।
सर्वं वै पूर्णं सर्वेणैवैतत्सन्दधाति सन्ततमव्यवच्छिन्नं निन-
यति सन्ततेनैवैतदव्यवच्छिन्नेन सन्दधाति ॥ ५ ॥ तदञ्जलिना
प्रतिगृह्णाति । सं वर्चसा पयसा सन्तनुभिरगन्महि मनसा सुथं
शिवेन स्वष्टा सुदत्रो विधातु रायोऽनुमार्ष्टु तन्नो यद्विलिष्टमिति

याद्विष्टं तद्वत्तन्धति ॥ ६ ॥ अथ मुखमुपस्पृशते । इयं तद्य-
 स्मान्मुखमुपस्पृशतेऽमृतं वाऽआपोऽमृतैर्नैवैतत्संस्पृशतएतदु-
 चैवैतत्कृमात्मन्कुरुते तस्मान्मुखमुपस्पृशते ॥ ७ ॥ अथ (१)
 विष्णुक्रमान्क्रमते । देवान्वाऽएष प्रणिाति यो यजतएने-
 यज्ञेनऽग्निमरिव त्वद्यज्ञमरिव त्वद्वाहुतिभिरिव त्वत्सु देवाऽग्नीत्वा-
 तेष्वपित्वी भवति तेष्वपित्वी भूत्वा तानेवाभिप्रक्रामति ॥ ८ ॥
 यदेव विष्णुक्रमान्क्रमते । यज्ञो वै विष्णुः स देवेभ्य इमां वि-
 क्रान्तिं विचक्रमे येषामियं विक्रान्तिरिदमेव प्रथमेन पदेन पस्पा-
 राथेदमन्तरिक्षं द्वितीयेन दिवमुत्तमेनैताम्बुवैष एतस्मै विष्णुर्यज्ञो
 विक्रान्तिं विक्रमते तस्माद्विष्णुक्रमान्क्रमते तद्वाऽइत एव परा-
 चीनं भूयिष्ठा-इव क्रमन्ते ॥ ९ ॥ तदु तत्पृथिव्यां विष्णुर्व्यक्रं-
 स्त । गायत्रेण छन्दसा ततो निर्भक्तो योऽस्मान्द्वेष्टि यं च वयं
 द्विष्मोऽन्तरिक्षे विष्णुर्व्यक्रंस्त त्रैष्टुभेन छन्दसा ततो निर्भक्तो
 योऽस्मान्द्वेष्टियं च वयं द्विष्मो दिवि विष्णुर्व्यक्रंस्त जागतेन छ-
 न्दसा ततो निर्भक्तो योऽस्मान्द्वेष्टि यं च वयं द्विष्म इत्येवमि-
 मांल्लोकान्त्समारुह्याथैषा गतिरेषा प्रतिष्ठा य एष तपाति तस्य
 ये रश्मयस्ते सुकृतोऽथ यत्परं भाः प्रजापतिर्वा स स्वर्गो वा
 लोकस्तदेवमिमांल्लोकान्त्समारुह्याथैतां गतिमेतां प्रतिष्ठां गच्छ-
 ति परस्तात्वेवावाङ्क्रमेत य इतोऽनुगासनं चिकीर्षेद्वयं तद्य-

स्मात्परस्तादवाङ् क्रमते ॥ १० ॥ अपसरणती ह वाऽअग्रे देवा
जयन्तोऽजयन् । दिवमेवाग्रे ऽथेदमन्तरिक्षमथेतोऽनपसरणा-
त्सपत्नाननुदन्त तथोऽएवैष एतदपसरणत एवाग्रे जयन्जयन्ति
दिवमेवाग्रेऽथेदमन्तरिक्षमथेतोऽनपसरणात्सपत्नाननुदतऽइयं वै
पृथिवी प्रतिष्ठा तदस्यामेवैतत्प्रतिष्ठायां प्रतितिष्ठति ॥ ११ ॥ तदु
तद्विवि विष्णुर्व्यकथंस्त । जागतेन छन्दसा ततो निर्भक्तो योऽ
स्मान्हेष्टि यं च वयं हिष्मोऽन्तरिक्षे विष्णुर्व्यकथंस्त त्रैष्टुभेन
छन्दसा ततो निर्भक्तो योऽस्मान्हेष्टि यं च वयं हिष्मः पृथिव्यां
विष्णुर्व्यकथंस्त गायत्रेण छन्दसा ततो निर्भक्तो योऽस्मान् हेष्टि
यं च वयं हिष्मोऽस्मादन्नादस्यै प्रतिष्ठायाऽइत्यस्याथं हीदथं सर्व-
मन्नाथं प्रतिष्ठितं तस्मादाहास्मादन्नादस्यै प्रतिष्ठायाऽइति ॥ १२ ॥
अथ प्राङ् प्रेक्षते । प्राची हि देवानां दिक्स्मात्प्राङ् प्रेक्षते ॥ १३ ॥
स प्रेक्षते । अगन्म स्वरिति देवा वै स्वरगन्म देवानित्येवैत-
दाह सं ज्योतिषाभूमेति सं देवैरभूमेत्येवैतदाह ॥ १४ ॥ अथ
सूर्यमुदीक्षते । सैषा (१) गतिरेषाप्रतिष्ठा तदेतां गतिमेतां प्रतिष्ठां
गच्छति तस्मात्सूर्यमुदीक्षते ॥ १५ ॥ स उदीक्षते । स्वयम्भु-
रसि श्रेष्ठो रश्मिरित्येष वै श्रेष्ठो रश्मिर्यत्सूर्यस्तस्मादाह स्वय-
म्भूरसि श्रेष्ठो रश्मिरिति वर्चोदा असि वर्चो मे देहीति त्वेवाहं ब्रवी-
मीति ह स्माह याज्ञवल्क्यस्तद्व्येव ब्राह्मणेनैष्टव्यं यद्ब्रह्मवर्चसी
स्यादित्युतो ह स्माहौपोदितेय एष वाव मह्यं गा दास्यति गोदा-
गा मे देहीत्येवं यं कामं कामयते सोऽस्मै कामः समृध्यते ॥ १६ ॥
अथावर्ततोऽसूर्यस्यावृतमन्वावर्त्तऽइति तदेतां गतिमेतां प्रतिष्ठां

गृह्वैतस्यैवानुत्तमनिवर्त्तते ॥ १७ ॥ अथ (१) गार्हपत्यमुपतिष्ठते ।
 द्वयं तस्माद्गार्हपत्यमुपतिष्ठते गृहा वै गार्हपत्यो गृहा वै
 प्रतिष्ठा तद्गृहेष्वेवैतत्प्रतिष्ठायां प्रतितिष्ठति यावद्देवास्येह
 मानुषमायुस्तस्माऽएवैतदुपतिष्ठते तस्माद्गार्हपत्यमुपतिष्ठते ॥
 १८ ॥ स उपतिष्ठते । अग्ने गृहपते सुगृहपतिस्त्वयाग्नेऽहं
 गृहपतिना भूयास्यं सुगृहपतिस्त्वन्मयाग्ने गृहपतिना भूया
 इति नात्र तिरोहितमिवास्त्यस्थूरि एौ गार्हपत्यानि सन्तिव-
 त्यनार्त्तानि नौ गार्हपत्यानि सन्तिवत्येवैतदाह शतं हिमा इति
 शतं वर्षाणि जीव्यासमित्येवैतदाह तदप्येतद्ब्रवन्नाद्रियेतापि
 हि भूयास्यं शताद्वर्षेभ्यः पुरुषो जीवति तस्मादप्येतद्ब्रवन्ना-
 द्रियेत ॥ १९ ॥ अधावर्त्तते । सूर्यस्यानुत्तमन्वावर्त्तऽइति तदेतां
 गतिमेतां प्रतिष्ठां गृह्वैतस्यैवानुत्तमन्वावर्त्तते ॥ २० ॥ अथ
 पुत्रस्य नाम गृह्णाति । इदं मेऽयं वीर्यं पुत्रोऽनुसन्तनवदिति
 यदि पुत्रो न स्यादप्यात्मन एव नाम गृह्णयात् ॥ २१ ॥ अथा-
 हवनीयमुपतिष्ठते । प्राङ्मे यज्ञोऽनुसन्तिष्ठाताऽइति तूष्णीमुपति-
 ष्ठते ॥ २२ ॥ अथ व्रतं (२) विसृजते । इदमहं य एवास्मि सोऽस्मी-
 त्यमानुष-इव वाऽएतद्भवति यद्व्रतमुपैति न हि तदवकल्पते यद्
 ब्रूयादिदमहं सत्यादनुत्तममुपैमीति तदु खलु पुनर्मानुषो भवति
 तस्मादिदमहं य एवास्मि सोऽस्मीत्येवं व्रतं विसृजेत् ॥ २३ ॥ ब्राह्म-
 णम् ॥ २४ ॥ [९.३.] सप्तमः प्रपाठकः समाप्तः ॥ कडिण्डका संख्या ॥
 ११११ ॥ नवमोऽध्यायः ॥ अस्मिन् काण्डे कणिकासङ्ख्या ८३७ ॥

इति माध्यन्दिनीये शतपथब्राह्मणो श्रीहविर्व्यज्ञनाम प्रथमं काण्डं समाप्तम् ॥

शतपथब्राह्मण ॥

सस्ता—

सर्व सज्जन महाशयों से सविनय निवेदन किया जाता है कि—शतपथब्राह्मण जो इस यंत्रालय में छपता है उस का प्रथम काण्ड छपकर तैयार हो गया है, आगे का छापना अभी श्रीमती परीपकारिणी सभा के कुछ सभासदों की सम्मति अनुसार रोक दिया गया है वह देखना चाहते हैं कि—जो काण्ड तैयार है उसे हमारे श्रद्धालु ग्राहकगण कितनी शीघ्रता से खरीदते हैं जितनी शीघ्रता उक्त काण्ड के खरीदने में लोग करेंगे उतना ही उत्साह उक्त ग्रंथ के छापने में किया जायगा अतएव यंत्रालय के हितैषी और वैदिकधर्म की परम श्रद्धा से चाहने वाले महाशयगण शीघ्र उक्त काण्ड को मंगा लें, सर्व सुभीते के लिये मूल्य भी बहुत ही न्यून रक्खा गया है अर्थात् छपाई और कागज वगैरह की उत्तमता पर भी केवल ॥) मात्र मूल्य और —) डाक-महसूल है, आर्य्यसमाजों के मंत्रियों से विशेष निवेदन है कि वह कृपाकर इसको आगे छापनेकी सम्मति तथा जितनी पुस्तक बिकवा दें उन की संख्या भी लिखावें कि ३०० ग्राहक होने पर इस अमूल्य रत्न को शीघ्र ही प्रकाशित करा दिया जावे, पूरे ग्रन्थ का मूल्य दूसरे विज्ञापन से विदित होगा ॥

